


ΤΗ ΚΓ' ΤΟΥ ΑΥΤΟΥ ΜΗΝΟΣ
ΙΑΝΟΥΑΡΙΟΥ 2024.

ΤΡΙΤΗ. ΛΒ' ΕΒΔΟΜΑΔΑ (ΙΔ' ΜΑΤΘΑΙΟΥ
). Ήχος πλ. δ'.

Μνήμη τοῦ Ὁσίου Διονυσίου, τοῦ ἐν
Ὀλύμπῳ, τοῦ Ἁγίου Ἱερομάρτυρος
Κλήμεντος Ἀγκύρας και τοῦ Ἁγίου
Μάρτυρος Ἀγαθαγγέλου.



ΕΣΠΕΡΙΝΟΣ.

**Εὐλογητὸς ὁ Θεὸς ἡμῶν, πάντοτε, νῦν,
καὶ αἰεὶ, καὶ εἰς τοὺς αἰῶνας τῶν
αἰῶνων.**

Ἄμην.

**Δεῦτε, προσκυνήσωμεν καὶ
προσπέσωμεν τῷ βασιλεῖ ἡμῶν Θεῷ.**

**Δεῦτε, προσκυνήσωμεν καὶ
προσπέσωμεν Χριστῷ, τῷ βασιλεῖ ἡμῶν
Θεῷ.**

**Δεῦτε, προσκυνήσωμεν καὶ
προσπέσωμεν αὐτῷ Χριστῷ, τῷ βασιλεῖ
καὶ Θεῷ ἡμῶν.**

Ψαλμὸς 103.

- Εὐλόγει ἡ ψυχὴ μου, τὸν Κύριον,
Κύριε ὁ Θεός μου ἐμεγαλύνθησιν σφόδρα.
- Ἐξομολόγησιν καὶ μεγαλοπρέπειαν
ἐνεδύσω, ἀναβαλλόμενος φῶς ὡς
ἱμάτιον.
- Ἐκτείνων τὸν οὐρανὸν ὡσεὶ δέρριν, ὁ
στεγάζων ἐν ὕδασι τὰ ὑπερῶα αὐτοῦ.
- Ὁ τιθεὶς νέφη τὴν ἐπίβασιν αὐτοῦ, ὁ
περιπατῶν ἐπὶ πτερύγων ἀνέμων.
- Ὁ ποιῶν τοὺς Ἀγγέλους αὐτοῦ
πνεύματα, καὶ τοὺς λειτουργοὺς αὐτοῦ
πυρὸς φλόγα.
- Ὁ θεμελιῶν τὴν γῆν ἐπὶ τὴν ἀσφάλειαν
αὐτῆς, οὐ κλιθήσεται εἰς τὸν αἰῶνα τοῦ
αἰῶνος.
- Ἄβυσσος ὡς ἱμάτιον τὸ περιβόλαιον
αὐτοῦ, ἐπὶ τῶν ὀρέων στήσονται ὕδατα.
- Ἀπὸ ἐπιτιμήσεώς σου φεύξονται, ἀπὸ
φωνῆς βροντῆς σου δειλιάσουσιν.

- Ἀναβαίνουνσιν ὄρη, καὶ καταβαίνουνσιν πεδία εἰς τόπον, ὃν ἐθεμελίωσας αὐτά.
 - Ὅριον ἔθου, ὃ οὐ παρελεύσονται, οὐδὲ ἐπιστρέψουσι καλύψαι τὴν γῆν.
 - Ὁ ἐξαποστέλλων πηγὰς ἐν φάραγξιν, ἀνάμεσον τῶν ὀρέων διελεύσονται ὕδατα.
- Ποτιοῦσι πάντα τὰ θηρία τοῦ ἀγροῦ, προσδέξονται ὄναγροι εἰς δίψαν αὐτῶν.
 - Ἐπ' αὐτὰ τὰ πετεινὰ τοῦ οὐρανοῦ κατασκηνώσει ἐκ μέσου τῶν πετρῶν δώσουσι φωνήν.
- Ποτίζων ὄρη ἐκ τῶν ὑπερώων αὐτοῦ ἀπὸ καρποῦ τῶν ἔργων σου χορτασθήσεται ἡ γῆ.
 - Ὁ ἐξανατέλλων χόρτον τοῖς κτήνεσι, καὶ χλόην τῇ δουλείᾳ τῶν ἀνθρώπων.
 - Τοῦ ἐξαγαγεῖν ἄρτον ἐκ τῆς γῆς καὶ οἶνος εὐφραίνει καρδίαν ἀνθρώπου.
- Τοῦ ἰλαρῦναι πρόσωπον ἐν ἐλαίῳ καὶ ἄρτος καρδίαν ἀνθρώπου στηρίζει.
- Χορτασθήσονται τὰ ξύλα τοῦ πεδίου, αἱ κέδροι τοῦ Λιβάνου, ἃς ἐφύτευσας.
 - Ἐκεῖ στρουθία ἐννοσσεύσουσι, τοῦ ἐρωδιοῦ ἡ κατοικία ἡγεῖται αὐτῶν.
 - Ὅρη τὰ ὑψηλὰ ταῖς ἐλάφοις, πέτρα καταφυγὴ τοῖς λαγωοῖς.
- Ἐποίησε σελήνην εἰς καιρούς ὁ ἥλιος ἔγνω τὴν δύσιν αὐτοῦ.

- Ἔθου σκότος, καὶ ἐγένετο νύξ ἐν αὐτῇ
διελεύσονται πάντα τὰ θηρία τοῦ
δρυμοῦ.
- Σκύμνοι ὠρυόμενοι τοῦ ἀρπάσαι, καὶ
ζητῆσαι παρὰ τῷ Θεῷ βρῶσιν αὐτοῖς.
- Ἀνέτειλεν ὁ ἥλιος, καὶ συνήχθησαν, καὶ
εἰς τὰς μάνδρας αὐτῶν κοιτασθήσονται.
 - Ἐξελεύσεται ἄνθρωπος ἐπὶ τὸ ἔργον
αὐτοῦ, καὶ ἐπὶ τὴν ἐργασίαν αὐτοῦ ἕως
ἑσπέρας.
 - Ὡς ἐμεγαλύνθη τὰ ἔργα σου, Κύριε,
πάντα ἐν σοφίᾳ ἐποίησας, ἐπληρώθη ἡ
γῆ τῆς κτίσεώς σου.
 - Αὕτη ἡ θάλασσα ἡ μεγάλη καὶ
εὐρύχωρος, ἐκεῖ ἐρπετὰ ὧν οὐκ ἔστιν
ἀριθμὸς, ζῶα μικρὰ μετὰ μεγάλων.
 - Ἐκεῖ πλοῖα διαπορεύονται, δράκων
οὗτος, ὃν ἔπλασας ἐμπαίζειν αὐτῇ.
 - Πάντα πρὸς σὲ προσδοκῶσι, δοῦναι
τὴν τροφήν αὐτῶν εἰς εὐκαιρον δόντος
σου **αὐτοῖς συλλέξουσιν.**
 - **Ἀνοίξαντός σου τὴν χεῖρα, τὰ**
σύμπαντα πλησθήσονται χρηστότητος
ἀποστρέψαντος δέ σου τὸ πρόσωπον,
ταραχθήσονται.
 - Ἀντανελεῖς τὸ πνεῦμα αὐτῶν, καὶ
ἐκλείψουσι, καὶ εἰς τὸν χοῦν αὐτῶν
ἐπιστρέψουσιν.
 - Ἐξαποστελεῖς τὸ πνεῦμα σου, καὶ
κτισθήσονται, καὶ ἀνακαινιεῖς τὸ
πρόσωπον τῆς γῆς.

- Ἦτω ἡ δόξα Κυρίου εἰς τοὺς αἰῶνας εὐφρανθήσεται Κύριος ἐπὶ τοῖς ἔργοις αὐτοῦ.
- Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὀρέων, καὶ καπνίζονται.
- Ἄσω τῷ Κυρίῳ ἐν τῇ ζωῇ μου, ψαλῷ τῷ Θεῷ μου ἕως ὑπάρχω.
- Ἦδυνθείη αὐτῷ ἡ διαλογία μου, ἐγὼ δὲ εὐφρανθήσομαι ἐπὶ τῷ Κυρίῳ.
- Ἐκλείπειν ἁμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς. Εὐλόγει, ἡ ψυχὴ μου, τὸν Κύριον.

Καὶ πάλιν.

- Ὁ ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.
- Ὡς ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

Δόξα ... Καὶ νῦν ...

Ἀλληλούϊα, Ἀλληλούϊα, Ἀλληλούϊα.

Δόξα σοι ὁ Θεός (ἐκ γ').

Ἡ ἐλπίς ἡμῶν, Κύριε, δόξα σοι.

Ὁ διάκονος:

Ἐν εἰρήνῃ τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς εἰρήνης τοῦ

σύμπαντος κόσμου, εὐσταθείας τῶν
 ἁγίων τοῦ Θεοῦ Ἐκκλησιῶν, καὶ τῆς
 τῶν πάντων ἐνώσεως, τοῦ Κυρίου
 δεηθῶμεν.

Κύριε, ἐλέησον.

Ἵπὲρ τοῦ ἁγίου οἴκου τούτου,
 καὶ τῶν μετὰ πίστεως, εὐλαβείας,
 καὶ φόβου Θεοῦ εἰσιόντων ἐν αὐτῷ,
 τοῦ Κυρίου δεηθῶμεν.

Κύριε, ἐλέησον.

Ἵπὲρ τῶν εὐσεβῶν καὶ
 ὀρθοδόξων χριστιανῶν, τοῦ Κυρίου
 δεηθῶμεν.

Κύριε, ἐλέησον.

Ἵπὲρ τοῦ πατρός καὶ
 Ἀρχιεπισκόπου ἡμῶν (.....), τοῦ
 τιμίου πρεσβυτερίου, τῆς ἐν Χριστῷ
 διακονίας, παντός τοῦ Κλήρου καὶ
 τοῦ Λαοῦ, τοῦ Κυρίου δεηθῶμεν.

Κύριε, ἐλέησον.

Ἵπὲρ τοῦ εὐσεβοῦς ἡμῶν
 Ἔθνους, πάσης Ἀρχῆς καὶ Ἐξουσίας
 ἐν αὐτῷ, τοῦ κατὰ ξηρὰν θάλασσαν
 καὶ ἀέρα φιλοχρίστου ἡμῶν στρατοῦ,
 τοῦ Κυρίου δεηθῶμεν.

Κύριε, ἐλέησον.

Ἵπὲρ τῆς πόλεως (Μονῆς,
 Κώμης) ταύτης, πάσης πόλεως καὶ
 χώρας καὶ τῶν πίστει οἰκούντων ἐν
 αὐταῖς, τοῦ Κυρίου δεηθῶμεν.

Κύριε, ἐλέησον.

Ἐπὲρ εὐκρασίας ἀέρων,
εὐφορίας τῶν καρπῶν τῆς γῆς καὶ
καιρῶν εἰρηνικῶν, τοῦ Κυρίου
δεηθῶμεν.

Κύριε, ἐλέησον.

Ἐπὲρ πλεόντων,
ὁδοιπορούντων, νοσοῦντων,
καμνόντων, αἰχμαλώτων καὶ τῆς
σωτηρίας αὐτῶν, τοῦ Κυρίου
δεηθῶμεν.

Κύριε, ἐλέησον.

Ἐπὲρ τοῦ ῥυσθῆναι ἡμᾶς ἀπὸ
πάσης θλίψεως, ὀργῆς, κινδύνου καὶ
ἀνάγκης, τοῦ Κυρίου δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῆ
χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου,
Δεσποίνης ἡμῶν Θεοτόκου καὶ
ἀειπαρθένου Μαρίας, μετὰ πάντων
τῶν Ἁγίων μνημονεύσαντες, ἑαυτοὺς
καὶ ἀλλήλους καὶ πᾶσαν τὴν ζωὴν
ἡμῶν, Χριστῷ τῷ Θεῷ παραθώμεθα.

Σοὶ, Κύριε.

**Ὅτι πρέπει σοι, πᾶσα δόξα, τιμὴ καὶ
προσκύνησις,
τῷ Πατρὶ καὶ τῷ Υἱῷ καὶ τῷ Ἁγίῳ**

Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

Ἄμήν.

Ψαλμὸς ρμ' (140).

- **Κύριε** ἐκέκραξα πρὸς σέ,
εἰσάκουσόν μου, εἰσάκουσόν μου,
Κύριε. Κύριε, ἐκέκραξα πρὸς σέ,
εἰσάκουσόν μου πρόσχες τῇ φωνῇ τῆς
δεήσεώς μου, ἐν τῷ κεκραγένοι με πρὸς
σέ εἰσάκουσόν μου, Κύριε.

ὁ β' χορός

- **Κατευθυνθήτω ἡ προσευχή μου, ὡς**
θυμίαμα ἐνώπιόν σου ἔπαρσις τῶν
χειρῶν μου θυσία ἔσπερινή εἰσάκουσόν
μου, Κύριε.
 - Θεοῦ, Κύριε, φυλακὴν τῷ στόματί
μου, καὶ θύραν περιοχῆς περὶ τὰ χεῖλη
μου.
 - Μὴ ἐκκλίνης τὴν καρδίαν μου εἰς
λόγους πονηρίας, τοῦ προφασίζεσθαι
προφάσεις ἐν ἀμαρτίαις.
 - Σὺν ἀνθρώποις ἐργαζομένοις τὴν
ἀνομίαν, καὶ οὐ μὴ συνδυάσω μετὰ τῶν
ἐκλεκτῶν αὐτῶν.
 - Παιδεύσει με δίκαιος ἐν ἐλέει, καὶ
ἐλέγξει με, ἔλαιον δὲ ἀμαρτωλοῦ μὴ
λιπανάτω τὴν κεφαλὴν μου.
 - Ὅτι ἔτι καὶ ἡ προσευχή μου ἐν ταῖς
εὐδοκίαις αὐτῶν κατεπόθησαν ἐχόμενα
πέτρας οἱ κριταὶ αὐτῶν.

- Ἀκούσονται τὰ ῥήματά μου, ὅτι ἠδύνθησαν ὡσεὶ πάχος γῆς ἐρράγη ἐπὶ τῆς γῆς, διεσκορπίσθη τὰ ὀστᾶ αὐτῶν παρὰ τὸν ἄδην.
- Ὅτι πρὸς σέ, Κύριε, Κύριε, οἱ ὀφθαλμοὶ μου ἐπὶ σοὶ ἤλπισα, μὴ ἀντανέλης τὴν ψυχὴν μου.
- Φύλαξόν με ἀπὸ παγίδος ἧς συνεστήσαντό μοι, καὶ ἀπὸ σκανδάλων τῶν ἐργαζομένων τὴν ἀνομίαν.
- Πεσοῦνται ἐν ἀμφιβλήστρω αὐτῶν οἱ ἁμαρτωλοί, κατὰ μόνας εἰμὶ ἐγώ, ἕως ἂν παρέλθω.
- **Ψαλμὸς 141.**
- Φωνῆ μου πρὸς Κύριον ἐκέκραξα, φωνῆ μου πρὸς Κύριον ἐδεήθην.
- Ἐκχεῶ ἐνώπιον αὐτοῦ τὴν δέησίν μου, τὴν θλιψίν μου ἐνώπιον αὐτοῦ ἀπαγγελῶ.
- Ἐν τῷ ἐκλείπειν ἐξ ἐμοῦ τὸ πνεῦμά μου, καὶ σὺ ἔγνωσ τὰς τρίβους μου.
- Ἐν ὁδῷ ταύτῃ, ἧ ἔπορευόμην, ἔκρυψαν παγίδα μοι.
- Κατενόουν εἰς τὰ δεξιὰ, καὶ ἐπέβλεπον, καὶ οὐκ ἦν ὁ ἐπιγινώσκων με.
- Ἀπώλετο φυγὴ ἀπ' ἐμοῦ καὶ οὐκ ἔστιν ὁ ἐκζητῶν τὴν ψυχὴν μου.
- Ἐκέκραξα πρὸς σέ, Κύριε εἶπα· Σὺ εἶ ἡ ἐλπίς μου, μερίς μου εἶ ἐν γῆ ζώντων.
- Πρόσχεσ πρὸς τὴν δέησίν μου, ὅτι ἔταπεινώθην σφόδρα.

➤ Ῥῦσαί με ἐκ τῶν καταδιωκόντων με,
ὅτι ἐκραταιώθησαν ὑπὲρ ἐμέ.

Στίχ. Ἐξάγαγε ἐκ φυλακῆς τὴν ψυχὴν μου, τοῦ ἐξομολογήσασθαι τῷ ὀνόματί σου.

Στίχ. Ἐμὲ ὑπομενοῦσι δίκαιοι, ἕως οὗ ἀνταποδῶς μοι.

Στίχ. Ἐκ βαθέων ἐκέκραξά σοι, Κύριε, Κύριε εἰσάκουσον τῆς τῆς φωνῆς μου.

Στίχ. Γενηθήτω τὰ ὦτά σου προσέχοντα εἰς τὴν φωνὴν τῆς δεήσεώς μου.

Στίχ. Ἐὰν ἀνομίας παρατηρήσης, Κύριε, Κύριε τίς ὑποστήσεται; ὅτι παρὰ σοὶ ὁ ἰλασμός ἐστιν.

Ἦχος α΄. Τῶν οὐρανίων ταγμάτων.

Ἀνδρειοφρόνως τελέσας τὸν τῆς ἀσκήσεως, δρόμον καὶ νῦν μετέστης, πρὸς τὸν ἄπονον βίον, ζωῆς τῆς ἀκηράτου ἐν ἧ ἄληθῶς, τῇ Τριάδι παρίστασαι, ὑπὲρ ἡμῶν ἐντυγχάνων αὐτῇ σοφέ, Διονύσιε θεσπέσιε.

Στίχ. Ἔνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχὴ μου εἰς τὸν λόγον σου, ἤλπισεν ἡ ψυχὴ μου ἐπὶ τὸν Κύριον.

Ἦχος α΄. Τῶν οὐρανίων ταγμάτων.

Σὺ τὰ ἐπίκηρα πάντα λόγῳ παρείδες ὁμοῦ, ἐκ βρέφους γὰρ τὴν τούτων, κατεφρόνησας δόξαν, προσέδραμες ἐμφρόνως τῷ πάντων Θεῷ, ὡς διψῶσά

τις ἔλαφος· ὅθεν ναμάτων ἐκεῖθεν
ἐμφορηθεῖς, καὶ ἡμῖν μετάδος Ἄγιε.

Στίχ. Ἀπὸ φυλακῆς πρωΐας μέχρι
νυκτός, ἀπὸ φυλακῆς πρωΐας ἐλπισάτω
Ἰσραὴλ ἐπὶ τὸν Κύριον.

Ἦχος α΄. Τῶν οὐρανίων ταγμάτων.

Σκλάταινα τέρπου καὶ χαῖρε ἐκ σοῦ γὰρ
ἦνθησεν, ὁ ἐν πατράσι θεῖος, Διονύσιος
πάλαι, τὰς κύκλω δὲ προσκάλει κώμας
σὺν σοί, ἐορτάσαι τὴν ἔνδοξον, καὶ
φωτοφόρον ἡμέραν τῆς ἐορτῆς, νῦν δ΄
ἀπόθου τὴν κατήφειαν.

Στίχ. Ὅτι παρὰ τῷ Κυρίῳ τὸ ἔλεος, καὶ
πολλὴ παρ' αὐτῷ, λύτρωσις καὶ αὐτὸς
λυτρώσεται τὸν Ἰσραὴλ ἐκ πασῶν τῶν
ἀνομιῶν αὐτοῦ.

Ἔτερα. Ἦχος πλ. β΄. Ὅλην ἀποθέμενοι.

Ὅλος ἐκ νεότητος, ἀνατεθεῖς τῷ Κυρίῳ,
Αὐτῷ ἠκολούθησας, ἐν ὑστέροις Ὅσιε
Διονύσιε, τῆς φωνῆς τούτου γάρ,
νουνεχῶς ἔνδοξε, ἐπακούσας τὰ
προσόντα σοι, πάντα διένειμας, πένησι
καὶ τούτῳ προσέδραμες, σαρκὸς
ἀποσεισάμενος, βάρος ἐπαχθές καὶ
δυσήνιον· ὅθεν τῆς ἀλήκτου, μετέσχες
εὐφροσύνης τοῦ Χριστοῦ, ἐν παρρησίᾳ
δεόμενος, ὑπὲρ τῶν ψυχῶν ἡμῶν.

Ψαλμὸς 116.

Στίχ. Αἰνεῖτε τὸν Κύριον πάντα τὰ ἔθνη,
ἐπαινέσατε αὐτόν, πάντες οἱ λαοί.

Ἦχος πλ. β΄. Ὅλην ἀποθέμενοι.

Ὅλην σου τὴν ἔεφεσιν, πρὸς τὸν Θεὸν
κεκτημένος, σαρκὸς ἕξω γέγονας, καὶ
παθῶν ἀνώτερος Διονύσιε, τὸν Σταυρὸν
ἄρας γάρ, τοῦ Χριστοῦ Ὅσιε, ἐκ ψυχῆς
Αὐτῷ προσέδραμες, τὰ δικαιώματα,
τούτου ἐκπληρῶν τὰ ἐντάλματα· διὸ
πρὸς τὴν ἀνώλεθρον, ἠρθῆς εὐφροσύνην
σαφέστατα, ὑπὲρ τῶν ἐν πίστει,
τιμώντων σε δεόμενος Θεοῦ, τοῦ τὴν
ἀγίαν καὶ ἔνδοξον, μνήμην σου
δοξάζοντος.

Στίχ. Ὅτι ἐκραταιώθη τὸ ἔλεος αὐτοῦ
ἐφ' ἡμᾶς, καὶ ἡ ἀλήθεια τοῦ Κυρίου
μένει εἰς τὸν αἰῶνα.

Ἦχος πλ. β' . Ὅλην ἀποθέμενοι.

Πᾶσαν ἠδυπάθειαν, ἐκ σῆς ψυχῆς
ἀπορρίψας, κοσμικῆς συγχύσεως,
σεαυτὸν ἐμάκρυνας παναοίδιμε, τῶν
παθῶν ρίζας γάρ, ἐκτεμῶν Ὅσιε, τῆς
Τριάδος οἶκος γέγονας, ἧ καὶ τὸ τέμενος,
ἠγειρας τουτὸ τὸ πανέντιμον· διὸ καὶ τῆς
ἐλλάμψεως, ταύτης συμμετέσχες
ἐκάστοτε, ὑπὲρ τῶν ἐκ πόθου, τελούντων
τὴν σεπτὴν σου ἑορτὴν, ἐν παρρησίᾳ
δεόμενος, Πάτερ Διονύσιε.

Δόξα ... Ἦχος πλ. β'.

Φῶς τὸ νοερόν, ἐν τῇ καρδίᾳ σου
δεξάμενος, Ὅσιε Πάτερ, σκεῦος
ἀνεδείχθης σεβάσμιον, καὶ ἐνδιαίτημα
τῶν θεουργῶν ἀρετῶν. Σὺ γὰρ ἐκ

βρέφους τὰ παρόντα εἰς οὐδὲν
 λογισάμενος, δέδωκας σαυτόν τοῖς
 μένουσιν, ὡς ἐχέφρων καὶ
 μεγαλέμπορος. Καὶ νῦν ὡς οἰκονόμος τῆς
 χάριτος πιστός, τὸ δηνάριον ἀπολαύων
 τῶν ἔργων, εὐφραίνῃ σὺν χοροῖς Ὀσίων,
 Διονύσιε θεόφρον, ἀεὶ τῇ πανμνήτῳ
 παριστάμενος Τριάδι. Αὐτὴν ὑπὲρ ἡμῶν
 ἰκέτευε, ῥυσθῆναι πειρασμῶν καὶ
 θλίψεων, τοὺς τελοῦντάς σου τὴν μνήμην
 πιστῶς.

Καὶ νῦν ... Θεοτοκίον.

Τίς μὴ μακαρίσει σε, Παναγία Παρθένε;
 τίς μὴ ἀνυμνήσει σου τὸν ἀλόχευτον
 τόκον; ὁ γὰρ ἀχρόνως ἐκ Πατρὸς
 ἐκλάμπας Υἱὸς μονογενής, ὁ αὐτός ἐκ
 σοῦ τῆς Ἄγνης προῆλθεν, ἀφράστως
 σαρκωθεὶς, φύσει Θεὸς ὑπάρχων, καὶ
 φύσει γενόμενος ἄνθρωπος δι' ἡμᾶς, οὐκ
 εἰς δυάδα προσώπων τεμνόμενος, ἀλλ'
 ἐν δυάδι φύσεων, ἀσυγχύτως
 γνωριζόμενος. Αὐτὸν ἰκέτευε, **σεμνὴ**
Παμμακάριστε, ἐλεηθῆναι τὰς ψυχὰς
ἡμῶν.

ἢ

Στίχ. Ἐὰν ἀνομίας παρατηρήσης, Κύριε,
 Κύριε τίς ὑποστήσεται; ὅτι παρὰ σοὶ ὁ
 ἴλασμός ἐστιν.

**Στιχηρὰ Προσόμοια τοῦ Ἁγίου
Κλήμεντος. Ἦχος β'. Ὅτε, ἐκ τοῦ ξύλου
σε νεκρὸν.**

Κλῆμα, τῆς ἀμπέλου τῆς ζωῆς, ὠφθης
μυστικῆ γεωργία, περισκαπτόμενον·
πόνοις γὰρ ἀσκήσεως, Πάτερ
τεμνόμενος, τῷ δὲ ξίφει τρυγώμενος, τῷ
τοῦ μαρτυρίου, οἶνον κατανύξεως, ἡμῖν
ἐκέρασας, οὗ νῦν ἐμφορούμενοι πάντες,
πίστει τὴν πανίερρον μνήμην, τὴν σὴν
ἐορτάζομεν Μακάριε.

Στίχ. Ἐνεκεν τοῦ ὀνόματός σου ὑπέμεινά
σε, Κύριε, ὑπέμεινεν ἡ ψυχὴ μου εἰς τὸν
λόγον σου, ἤλπισεν ἡ ψυχὴ μου ἐπὶ τὸν
Κύριον.

Ἦχος β'.

Ὅτε, ιεροῦργεῖς τὴν φρικτὴν, καὶ
τελειοτάτην θυσίαν, καὶ ὑπερκόσμιον,
τότε προσενήνεξαι ιεροουργούμενος, τὸ
σὸν αἷμα δὲ Πάνσοφε, προθύμῳ καρδίᾳ,
αἷματι προσέμιξας, τῷ τοῦ Δεσπότη
σου· ὧ σύ, ῥαντιζόμενος μάκαρ, ὅλος
καθαρὸς ἀνεδείχθης, ὅλος ιερῶτατος
θεσπέσιε.

Στίχ. Ἀπὸ φυλακῆς πρωΐας μέχρι
νυκτός, ἀπὸ φυλακῆς πρωΐας ἐλπισάτω
Ἰσραὴλ ἐπὶ τὸν Κύριον.

Ἦχος β'.

Θύων, τὸν Ἄμνὸν τὸν τοῦ Θεοῦ, τὸν τῆς
ἀμαρτίας τὸν κόσμον, ἀποκαθαίροντα,
καὶ φθορὰν καὶ θάνατον ἐξαφανίσαντα,

ιερεῖον ὡς ἄμωμον, ἐτύθης θεόφρον,
 σύμφυτος γενόμενος τῷ ὁμοιώματι,
 Μάκαρ ζωηφόρου θανάτου· νῦν δὲ τῆς
 αὐτοῦ βασιλείας, ἀξιομακάριστε
 τετύχηκας.

Στίχ. Ὅτι παρὰ τῷ Κυρίῳ τὸ ἔλεος, καὶ
 πολλὴ παρ' αὐτῷ, λύτρωσις καὶ αὐτὸς
 λυτρώσεται τὸν Ἰσραὴλ ἐκ πασῶν τῶν
 ἀνομιῶν αὐτοῦ.

**Στιχηρὰ Προσόμοια τοῦ Ἁγίου
 Ἀγαθαγγέλου. Ἦχος δ'. Ὡς γενναῖον ἐν
 Μάρτυσιν.**

Ἀγαθαῖς ἀγγελίαις σε, συνοδίτην καὶ
 σύναθλον, Κλήμησ ὁ πανάριστος
 κατεπλούτησε· μεθ' οὗ τοὺς δρόμους
 διήνυσας, τοὺς θείους, στρεβλούμενος,
 καὶ παντοίοις ἀλγεινοῖς, ὁμιλῶν
 Ἀγαθάγγελε, ἕως τέλειος, γεγονὼς
 στεφανίτης, πρὸς τὰ ἄνω, μεταβέβηκας
 Ἀγγέλοις, συνεπαγάλλεσθαι πάντοτε.

Ψαλμὸς 116.

Στίχ. Αἰνεῖτε τὸν Κύριον πάντα τὰ ἔθνη,
 ἐπαινέσατε αὐτόν, πάντες οἱ λαοί.

Ἦχος δ'.

Καὶ ξεσμοῖς δαπανώμενος, καὶ πυρὶ
 λιπαινόμενος, καὶ λαμπάσι πάντοθεν
 φλογιζόμενος, ἐπὶ κραβάτου
 ἀπλούμενος, σοφὲ Ἀγαθάγγελε, καὶ ὡς
 ἄρτος καθαρὸς, ἐπ' ἀνθράκων
 ὀπτώμενος, προσενήνεξαι, οὐρανίῳ

Τραπέζη, ίκετεύων, τοὺς ἐν πίστει σε τιμῶντας, πάσης ῥυσθῆναι κολάσεως.

Στίχ. Ὅτι ἐκραταιώθη τὸ ἔλεος αὐτοῦ ἐφ' ἡμᾶς, καὶ ἡ ἀλήθεια τοῦ Κυρίου μένει εἰς τὸν αἰῶνα.

Ἦχος δ'.

Ῥαβδισμοὺς ἐκαρτέρησας, καὶ ἐν ξύλῳ τεινόμενος, σπαραγμοὺς ὑπήνεγκας καρτερώτατα· καὶ ἐπὶ τέλει τῶν ἄθλων σου, σοφὲ Ἀγαθάγγελε, ἐκμηθεῖς τὴν κεφαλὴν, ταῖς ῥανίσι τοῦ αἵματος, ὄλην ἤρδευσας, τὴν σεπτὴν Ἐκκλησίαν εὐφημοῦσαν, τὰς λαμπράς σου ἀριστείας, κλέος Μαρτύρων πολυάθλε.

Δόξα ... Δοξαστικὸν Ἦχος πλ. δ'.

Τὴν τῶν χρόνων τετραχῶς περίοδον, θεόληπτε ἐπταπλασίασας, τυπτόμενος, ξεόμενος, ἀμείβων πόλεις καὶ χώρας, σταυρούμενος ὑπὲρ τοῦ Χριστοῦ, ἀλλ' οὔτε πῦρ, οὔτε ξίφος, οὔτε μάστιγες, τὸ τῆς ψυχῆς σου ἔλυσαν στερέμνιον· ἔθραυσας δὲ δαιμόνων ἰσχύν, ἱερομάρτυς Κλήμη· διὸ πρέσβευε Χριστῶ τῷ Θεῷ, σωθῆναι τὰς ψυχὰς ἡμῶν.

Καὶ νῦν ... Θεοτοκίον Ἦχος πλ. δ' Οἱ Μάρτυρές σου Κύριε.

Ἐξάρπασόν με Δέσποινα, χειρὸς τοῦ δράκοντος τοῦ βροτοκτόνου, τοῦ πολεμοῦντός με ἐν ὑποκρίσει, καταπιεῖν ὀλοτελῶς· σύντριψον τὰς μύλας τούτου δέομαι, καὶ τὰ μηχανήματα διάλυσον,

**ὅπως ῥυσθεῖς τῶν τούτου ὀνύχων,
μεγαλύνω τὴν δυναστείαν σου.**

Εἴσοδος.

Σοφία Ὁρθοί !

**Φῶς ἰλαρὸν ἀγίας δόξης, ἀθανάτου
Πατρός, οὐρανίου, ἀγίου, μάκαρος,
Ἰησοῦ Χριστέ, ἐλθόντες ἐπὶ τὴν ἡλίου
δύσιν, ἰδόντες φῶς ἐσπερινόν, ὑμνοῦμεν
Πατέρα, Υἱόν, καὶ ἅγιον Πνεῦμα Θεόν.
Ἄξιόν σε ἐν πᾶσι καιροῖς, ὑμνεῖσθαι
φωναῖς αἰσίσαις, Υἱὲ Θεοῦ, ζωὴν ὁ διδούς,
Διὸ ὁ κόσμος σὲ δοξάζει.**

Ἐσπέρας προκείμενον.

Τῇ Δευτέρᾳ ἐσπέρας Ἦχος δ'.

**Κύριος εἰσακούσεταιί μου ἐν τῷ
κεκραγένοι με πρὸς αὐτόν.**

**Κύριος εἰσακούσεταιί μου ἐν τῷ
κεκραγένοι με πρὸς αὐτόν.**

**Στίχ. Ἐν τῷ ἐπικαλεῖσθαί με εἰσήκουσάς
μου, ὁ Θεὸς τῆς δικαιοσύνης μου, ἐν
θλίψει ἐπλάτυνάς με.**

**Κύριος εἰσακούσεταιί μου ἐν τῷ
κεκραγένοι με πρὸς αὐτόν.**

Σοφίας Σολομῶντος τὸ Ἀνάγνωσμα.

(Κεφ. γ' 1).

**Δικαίων ψυχαὶ ἐν χειρὶ Θεοῦ, καὶ οὐ μὴ
 ἄψηται αὐτῶν βάσανος.** Ἔδοξαν ἐν
 ὀφθαλμοῖς ἀφρόνων τεθάναι, καὶ
 ἐλογίσθη κάκωσις ἢ ἔξοδος αὐτῶν, καὶ ἡ
 ἀφ' ἡμῶν πορεία σύντριμμα· οἱ δὲ εἰσιν
 ἐν εἰρήνῃ. Καὶ γὰρ ἐν ὄψει ἀνθρώπων
 ἐὰν κολασθῶσιν, ἡ ἐλπίς αὐτῶν
 ἀθανασίας πλήρης. Καὶ ὀλίγα
 παιδευθέντες, μεγάλα
 εὐεργετηθήσονται· ὅτι ὁ Θεὸς ἐπέειπεν
 αὐτούς, καὶ εὗρεν αὐτοὺς ἀξίους ἑαυτοῦ.
 Ὡς χρυσὸν ἐν χωνευτηρίῳ ἐδοκίμασεν
 αὐτούς, καὶ ὡς ὀλοκάρπωμα θυσίας
 προσεδέξατο αὐτούς. Καὶ ἐν καιρῷ
 ἐπισκοπῆς αὐτῶν ἀναλάμψουσι, καὶ ὡς
 σπινθῆρες ἐν καλάμῃ διαδραμοῦνται.
 Κρινοῦσιν ἔθνη, καὶ κρατήσουσι λαῶν,
 καὶ βασιλεύσει αὐτῶν Κύριος εἰς τοὺς
 αἰῶνας. Οἱ πεποιθότες ἐπ' αὐτόν,
 συνήσουσιν ἀλήθειαν, καὶ οἱ πιστοὶ ἐν
 ἀγάπῃ προσμενοῦσιν αὐτῷ· ὅτι χάρις καὶ
 ἔλεος ἐν τοῖς ὁσίοις αὐτοῦ **καὶ ἐπισκοπὴ
 ἐν τοῖς ἐκλεκτοῖς αὐτοῦ.**

Σοφίας Σολομῶντος τὸ ἀνάγνωσμα.

(Κεφ. ζ'.7.).

**Δίκαιος, ἐὰν φθάσῃ τελευτῆσαι, ἐν
 ἀναπαύσει ἔσται. Γῆρας γὰρ τίμιον οὐ τὸ
 πολυχρόνιον, οὐδὲ ἀριθμῶ ἐτῶν
 μεμέτρηται. Πολιὰ δὲ ἐστὶ φρόνησις
 ἀνθρώποις, καὶ ἡλικία γήρως βίος**

ἀκηλίδωτος. Εὐάρεστος Θεῶ γενόμενος,
 ἠγαπήθη· καὶ ζῶν μεταξὺ ἀμαρτωλῶν,
 μετετέθη. Ἠρπάγη, μὴ κακία ἀλλάξη
 σύνεσιν αὐτοῦ, ἢ δόλος ἀπατήση ψυχὴν
 αὐτοῦ· βασκανία γὰρ φαυλότητος
 ἀμαυροῖ τὰ καλά, καὶ ῥεμβασμὸς
 ἐπιθυμίας μεταλλεύει νοῦν ἄκακον.
 Τελειωθείς ἐν ὀλίγῳ, ἐπλήρωσε χρόνους
 μακροῦς· ἀρεστὴ γὰρ ἦν Κυρίῳ ἡ ψυχὴ
 αὐτοῦ· διὰ τοῦτο ἔσπευσεν ἐκ μέσου
 πονηρίας. Οἱ δὲ λαοὶ ἰδόντες καὶ μὴ
 νοήσαντες, μηδὲ θέντες ἐπὶ διανοίᾳ τὸ
 τοιοῦτον, ὅτι χάρις καὶ ἔλεος ἐν τοῖς
 ὀσίοις αὐτοῦ, **καὶ ἐπισκοπὴ ἐν τοῖς
 ἐκλεκτοῖς αὐτοῦ.**

Σοφίας Σολομῶντος τὸ Ἀνάγνωσμα.
(Κεφ. ε' 15).

**Δίκαιοι εἰς τὸν αἰῶνα ζῶσι, καὶ ἐν Κυρίῳ
 ὁ μισθὸς αὐτῶν, καὶ ἡ φροντὶς αὐτῶν
 παρὰ Ὑψίστῳ. Διὰ τοῦτο λήψονται τὸ
 βασίλειον τῆς εὐπρεπείας, καὶ τὸ
 διάδημα τοῦ κάλλους ἐκ χειρὸς Κυρίου·
 ὅτι τῇ δεξιᾷ αὐτοῦ σκεπάσει αὐτούς, καὶ
 τῷ βραχίονι ὑπερασπιεῖ αὐτῶν. Λήψεται
 πανοπλίαν τὸν ζῆλον αὐτοῦ, καὶ
 ὀπλοποιήσει τὴν κτίσιν εἰς ἄμυναν
 ἐχθρῶν. Ἐνδύσεται θώρακα,
 δικαιοσύνην· καὶ περιθήσεται κόρυθα,
 κρίσιν ἀνυπόκριτον. Λήψεται ἀσπίδα
 ἀκαταμάχητον ὀσιότητα· ὄξυνεῖ δὲ**

ἀπότομον ὄργην εἰς ῥομφαίαν.
 Συνεκπολεμήσει αὐτῷ ὁ κόσμος ἐπὶ τοὺς
 παράφρονας· πορεύονται εὖστοχοι
 βολίδες ἀστραπῶν, καὶ ὡς ἀπὸ εὐκύκλου
 τόξου, τῶν νεφῶν, ἐπὶ σκοπὸν ἀλοῦνται·
 καὶ ἐκ πετροβόλου θυμοῦ πλήρεις
 ῥιφήσονται χάλαζαι. Ἄγανακτήσει κατ'
 αὐτῶν ὕδωρ θαλάσσης· ποταμοὶ δὲ
 συγκλύσουσιν ἀποτόμως. Ἀντιστήσεται
 αὐτοῖς πνεῦμα δυνάμεως, καὶ ὡς λαῖλαψ
 ἐκλικμήσει αὐτούς, καὶ ἐρημώσει πᾶσαν
 τὴν γῆν ἀνομία, καὶ ἡ κακοπραγία
 περιτρέψει θρόνους δυναστῶν.
 Ἀκούσατε οὖν βασιλεῖς, καὶ σύνετε·
 μάθετε δικασταὶ περάτων γῆς.
 Ἐνωτίσασθε οἱ κρατοῦντες πλήθους, καὶ
 γεγαυρωμένοι ἐπὶ ὄχλοις ἐθνῶν· ὅτι
 ἐδόθη παρὰ Κυρίου ἡ κράτησις ὑμῖν, καὶ
 ἡ δυναστεία παρὰ Ὑψίστου.

Ὁ διάκονος:

- **Εἴπωμεν πάντες ἐξ ὅλης της ψυχῆς**
καὶ ἐξ ὅλης τῆς διανοίας ἡμῶν εἴπωμεν.
 - **Κύριε ἐλέησον (ἄπαξ).**
 - Κύριε παντοκράτορ ὁ Θεὸς τῶν
πατέρων ἡμῶν, δεόμεθά Σου, ἐπάκουσον
καὶ ἐλέησον.
 - **Κύριε ἐλέησον (ἄπαξ).**
 - Ἐλέησον ἡμᾶς ὁ Θεὸς κατὰ τὸ μέγα
ἔλεός Σου, δεόμεθά Σου, ἐπάκουσον καὶ
ἐλέησον.

- **Κύριε ἐλέησον (ἐκ τρίτου).**
 - Ἔτι δεόμεθα ὑπὲρ τοῦ Ἀρχιεπισκόπου ἡμῶν (δεῖνος).
 - **Κύριε ἐλέησον (ἐκ τρίτου).**
 - Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
 - **Κύριε ἐλέησον (ἐκ τρίτου).**
 - Ἔτι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (κώμη, πόλει) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.
 - **Κύριε ἐλέησον (ἐκ τρίτου)**
 - Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.
 - **Κύριε ἐλέησον (ἐκ τρίτου)**
 - Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ

περιεστῶτος λαοῦ, τοῦ ἀπεκδεχομένου
τὸ παρὰ σοῦ μέγα καὶ πλούσιον ἔλεος.

• **Κύριε ἐλέησον (ἄπαξ)**

Ὅτι ἐλεήμων καὶ φιλάνθρωπος Θεὸς
ὑπάρχεις, καὶ σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Ὁ Προεστὼς ἢ ὁ Ἀναγνώστης:

Ἀμήν.

Καταξίωσον, Κύριε, ἐν τῇ ἐσπέρα ταύτῃ,
ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν
Πατέρων ἡμῶν, καὶ αἰνετὸν καὶ
δεδοξασμένον τὸ ὄνομά σου εἰς τοὺς
αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς,
καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδαξόν με τὰ
δικαιώματά σου.

Εὐλογητὸς εἶ, Δέσποτα, συνέτισόν με τὰ
δικαιώματά σου.

Εὐλογητὸς εἶ, Ἅγιε, φώτισόν με τοῖς
δικαιώμασί σου.

Κύριε, τὸ ἔλεός σου εἰς τὸν αἰῶνα, τὰ
ἔργα τῶν χειρῶν σου μὴ παρίδης.

Σοὶ πρέπει αἶνος, σοὶ πρέπει ὕμνος, σοὶ
δόξα πρέπει, τῷ Πατρὶ καὶ τῷ Υἱῷ καὶ τῷ
Ἁγίῳ Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

Ἄμήν.

Ὁ διάκονος:

- **Πληρώσωμεν τὴν ἐσπερινὴν δέησιν**
ἡμῶν τῷ Κυρίῳ.
 - **Κύριε ἐλέησον.**
 - **Ἄντιλαβοῦ, σῶσον, ἐλέησον καὶ**
διαφύλαξον ἡμᾶς, ὁ Θεός, τῇ Σῆ χάριτι.
 - **Κύριε ἐλέησον.**
- **Τὴν ἐσπέραν πᾶσαν, τελείαν, ἀγίαν,**
εἰρηνικὴν καὶ ἀναμάρτητον, παρά τοῦ
Κυρίου, αἰτησώμεθα.
 - **Παράσχου Κύριε.**
 - **Ἄγγελον εἰρήνης, πιστὸν ὁδηγόν,**
φύλακα τῶν ψυχῶν καὶ τῶν σωμάτων
ἡμῶν, παρά τοῦ Κυρίου αἰτησώμεθα.
 - **Παράσχου Κύριε.**
 - **Συγγνώμην καὶ ἄφεσιν τῶν**
ἁμαρτιῶν καὶ τῶν πλημμελημάτων ἡμῶν,
παρά τοῦ Κυρίου αἰτησώμεθα.
 - **Παράσχου Κύριε.**
 - **Τὰ καλὰ καὶ συμφέροντα ταῖς**
ψυχαῖς ἡμῶν καὶ εἰρήνην τῷ κόσμῳ,
παρά τοῦ Κυρίου αἰτησώμεθα.
 - **Παράσχου Κύριε.**
 - **Τὸν ὑπόλοιπον χρόνον τῆς ζωῆς**
ἡμῶν ἐν εἰρήνῃ καὶ μετάνοιᾳ ἐκτελέσαι,
παρά τοῦ Κυρίου αἰτησώμεθα.
 - **Παράσχου Κύριε.**

- **Χ**ριστιανὰ τὰ τέλη της ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

- **Παράσχου Κύριε.**

- **Τ**ῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

- **Σοὶ Κύριε.**

Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας των αἰώνων.

Ὁ Χορὸς: Ἀμήν.

Εἰρήνη πᾶσι.

Καὶ τῷ πνεύματί σου.

Τὰς κεφαλὰς ἡμῶν τῷ Κυρίῳ κλίνωμεν.

Σοί, Κύριε.

Κύριε, ὁ Θεὸς ἡμῶν, ὁ κλίνας οὐρανοὺς καὶ καταβάς ἐπὶ σωτηρία τοῦ γένους τῶν ἀνθρώπων, ἔπιδε ἐπὶ τοὺς δούλους σου καὶ ἐπὶ τὴν κληρονομίαν σου. Σοὶ γὰρ τῷ φοβερῷ καὶ φιλανθρώπῳ κριτῇ, οἱ σοὶ δοῦλοι ὑπέκλιναν τὰς κεφαλὰς, τοὺς δὲ αὐτῶν ὑπέταξαν ἀύχενας; οὐ τὴν ἐξ

ἀνθρώπων ἀναμένοντες βοήθειαν, ἀλλὰ
τὸ σὸν περιμένοντες ἔλεος, καὶ τὴν σὴν
ἀπεκδεχόμενοι σωτηρίαν, οὓς
διαφύλαξον ἐν παντὶ καιρῷ, καὶ κατὰ τὴν
παροῦσαν ἐσπέραν καὶ τὴν προσιοῦσαν
νύκτα, ἀπὸ παντὸς ἐχθροῦ, ἀπὸ πάσης
ἀντικειμένης ἐνεργείας διαβολικῆς, καὶ
διαλογισμῶν ματαίων καὶ ἐνθυμήσεων
πονηρῶν.

**Εἶη τὸ κράτος τῆς βασιλείας σου
εὐλογημένον καὶ δεδοξασμένον, τοῦ
Πατρὸς καὶ τοῦ Υἱοῦ καὶ τοῦ Ἁγίου
Πνεύματος, νῦν καὶ ἀεὶ καὶ εἰς τοὺς
αἰῶνας τῶν αἰώνων.**

Ἀμήν.

Λιτή. Ἦχος γ'.

**Ὡς ἀσκητῆς πανάριστος, καὶ τῶν Ὁσίων
συνεφάμιλλος, ἐν Παραδείσῳ Πάτερ
διηνεκῶς αὐλιζόμενος, τὰ τῶν πόνων
ἔπαθλα κομίζη, καὶ ζωὴν ἀντὶ θανάτου
αἴδιον εὐρηκας· ὄθεν καὶ ἡμᾶς ὡς
συμπαθῆς περιφρούρησον, ἐκ τῶν
κινδύνων λυτρούμενος, καὶ ἐξ ἐχθρῶν
ἀοράτων, καὶ πρέσβευε σωθῆναι τὰς
ψυχὰς ἡμῶν.**

Ἀμήν.

**Εἰς τὸν Στίχον. Ἦχος δ΄. Ὡς γενναῖον ἐν
Μάρτυσιν.**

**Ἐγκρατεία κατέτρωσας, καὶ ἀσκήσει τοῦ
σώματος, τὸν ἐχθρὸν μακάριε τὸν
ψυχόλεθρον, καὶ νίκης στέφος
ἀπειλήφας, δι’ ὅπερ καλλίνικος, νῦν τῷ
θρόνῳ παρεστῶς, τῆς Τριάδος φῶς
δεύτερον, ὡς ἀσώματος· ὅθεν νῦν
ἐκδυσώπει ὑπὲρ πάντων, σοῦ τὴν μνήμην
ἐκτελούντων, τὴν φωταυγῆ Διονύσιε.**

**Στιχ. Τίμιος ἐναντίον Κυρίου, ὁ θάνατος
τοῦ Ὁσίου Αὐτοῦ.**

Ἀπειλαῖς ὁ διώκων σε, Πάτερ πρότερον
βάρβαρος, τελευταῖος αὔθις δὲ καὶ
μετάμελος, αὐτὸς ἐκεῖνος ἐγένετο, Θεοῦ
σε δοξάζοντος, Ὅν ἐδόξασας πολλοῖς,
θεαρέστοις σου πράξεις, Διονύσιε·
ἀρετὰς γὰρ θαυμάζει καὶ μὴ θέλων, ὁ
πολέμιος πολλάκις, ὡς τῶν λογίων
ἀκούομεν.

**Στιχ. Μακάριος ἀνὴρ ὁ φοβούμενος
τὸν Κύριον, ἐν ταῖς ἐντολαῖς αὐτοῦ
θελήσει σφόδρα.**

Φαιναῖς ἀυγαζόμενος, ἀρεταῖς τὴν
διάνοιαν, τὴν ψυχὴν ἐφώτισας Διονύσιε,
καὶ χαρισμάτων ἠξίωσαι, πολλῶν τῶν τοῦ
Πνεύματος, τοῦ Ἁγίου ἀπλανῶς, τὰ γὰρ
πόρρω προέλεγες, τοῖς συνοῦσί σοι, ὡς
παρόντα καὶ ταῦτα διὰ τοῦτο, σοῦ τὴν
μνήμην ἐπαξίως, ἐπιτελοῦμεν μακάριε.

Δόξα ... Ἦχος δ΄.

Τῷ τῆς χάριτος λόγῳ τῷ θείῳ ἠρτημένῳ
 ἄλατι, Διονύσιε, τὰς καρδίας τῶν
 ἀνθρώπων φωτίσας μετέβαλες, καὶ πρὸς
 ἐπίγνωσιν ἤγειρας, καὶ δόξαν Χριστοῦ·
 ὅθεν καὶ βαρβάρους ἔπεισας τὴν ἀρετὴν
 θαυμάζειν, καὶ τὰ θεῖα εὐλαβεῖσθαι
 δυνάμει Θεοῦ, τὸν γὰρ λύκον
 μετεποίησας εἰς πρόβατον, καὶ εἰς
 ἡμερότητα τὴν θηριωδίαν ἡμείδω τοῦ
 βαρβάρου, πάντα παραδόξως
 ἐνεργοῦντος τοῦ Ἁγίου Πνεύματος. Καὶ
 νῦν ἐν οὐρανοῖς μετὰ Δικαίων
 συναυλιζόμενος σοφέ, τῇ θεῖα παρεστῶς
 Τριάδι, αἴτησαι πειρασμῶν, καὶ θλίψεων
 ῥυσθῆναι τὴν Ἐκκλησίαν, καὶ ἡμᾶς ἐν
 εἰρήνῃ βιοτεῦσαι, καὶ εὐρεῖν τὸ θεῖον
 ἔλεος.

Καὶ νῦν ... Θεοτοκίον

Νεῦσον παρακλήσει σῶν οἰκετῶν
Πανάμωμε, παύουσα δεινῶν ἡμῶν
 ἐπαναστάσεις, πάσης θλίψεως ἡμᾶς
 ἀπαλλάττουσα· σὲ γὰρ μόνην ἀσφαλῆ,
 καὶ βεβαίαν ἄγκυραν ἔχομεν, καὶ τὴν σὴν
 προστασίαν κεκτήμεθα. Μὴ
 αἰσχυρθῶμεν Δέσποινα, σὲ
 προσκαλούμενοι, σπεῦσον εἰς ἰκεσίαν,
 τῶν σοὶ πιστῶς βοώντων· Χαῖρε
 Δέσποινα, ἡ πάντων βοήθεια, χαρὰ καὶ
 σκέπη, καὶ σωτηρία τῶν ψυχῶν ἡμῶν.

ἦ

Ἀπόστιχα Κατανυκτικὰ Ἦχος πλ. δ'.

Σὲ τὸν Βασιλέα καὶ Δεσπότην, Ἄγγελοι
ἀπαύστως ἀνυμνοῦσιν· ἐγὼ δέ σοι
προσπίπτω ὡς ὁ Τελώνης κράζων· ὁ Θεὸς
ἰλάσθητί μοι, καὶ σῶσόν με.

Στίχ. Πρὸς σέ ἦρα τοὺς ὀφθαλμούς
μου, τὸν κατοικοῦντα ἐν τῷ οὐρανῷ.
Ἴδού, ὡς ὀφθαλμοὶ δούλων εἰς χεῖρας
τῶν κυρίων αὐτῶν, ὡς ὀφθαλμοὶ
παιδίσκης εἰς χεῖρας τῆς κυρίας αὐτῆς,
οὕτως οἱ ὀφθαλμοὶ ἡμῶν πρὸς Κύριον
τὸν Θεὸν ἡμῶν, ἕως οὗ οἰκτειρήσαι
ἡμᾶς.

Ἦχος πλ. δ'.

Ἀθάνατος ὑπάρχουσα ψυχὴ μου, τοῖς
κύμασι τοῦ βίου μὴ καλύπτου, ἀνάνηψον
βοῶσα, πρὸς τὸν σὸν Εὐεργέτην· ὁ Θεὸς
ἰλάσθητί μοι, καὶ σῶσόν με.

Στίχ. Ἐλέησον ἡμᾶς, Κύριε, ἐλέησον
ἡμᾶς, ὅτι ἐπὶ πολὺ ἐπλήσθημεν
ἐξουδενώσεως, ἐπὶ πλεῖον ἐπλήσθη ἡ
ψυχὴ ἡμῶν, τὸ ὄνειδος τοῖς εὐθηνούσι,
καὶ ἡ ἐξουδένωσις τοῖς ὑπερηφάνοις.

Μαρτυρικὸν Ἦχος πλ. δ'.

Μάρτυρες Κυρίου, ἰκετεύσατε τὸν Θεὸν
ἡμῶν, καὶ αἰτήσασθε ταῖς ψυχαῖς ἡμῶν,
πλῆθος οἰκτιρμῶν, καὶ τὸν ἰλασμόν, τῶν
πολλῶν παραπτωμάτων δεόμεθα.

Δόξα ... Δοξαστικὸν. Ἦχος α'.

Ἀνατολίου.

**Τὸν θαυμαστὸν ἐν ἱερεῦσι, Μάρτυρα
Κλήμεντα, ἢ ἐν μακρῷ τῷ χρόνῳ δοκιμῇ
τῶν αἰκισμῶν, τῆς εἰς ἀεὶ τῶν ἀγαθῶν
ἐπιτυχεῖν, ἠξίωσε τρυφῆς, καὶ πλουτεῖ τὰ
θεῖα, ὁ πολλοὺς πρὸς ἀγῶνας ἀλείψας,
τῷ καθ' αὐτὸν ὑποδείγματι, καὶ πείσας
τὴν σάρκα, ἀνωτέρω φρονεῖν τοῦ
θανάτου· Πρὸς ὃν οἱ πιστοὶ βοήσωμεν·
Μεγαλομάρτυς ἀοίδιμε, ταῖς πρὸς
Χριστὸν πρεσβείαις σου, τὰς χρονίους
ἐνστάσεις, λῦσον τῶν παθῶν ἡμῶν, καὶ
ῥῦσαι τῶν δεινῶν ταῖς πρεσβείαις σου.
**Καὶ νῦν ... Θεοτοκίον. Ἦχος α' Τῶν
οὐρανίων ταγμάτων.****

**Ῥάβδῳ τῆς σῆς προστασίας, Θεοκυῆτορ
Ἄγνή, τὰ θηριώδη πάθη, τῆς ἀθλίας
ψυχῆς μου, ἀπέλασον ἐντεῦθεν,
εἰρηνικῶς, πρὸς ζωὴν με ἰθύνουσα, καὶ
τῇ ἀγίᾳ με ποιμνῇ τῶν ἐκλεκτῶν, σοῦ
προβάτων συναρίθμησον.**

**Νῦν ἀπολύεις τον δοῦλόν σου, Δέσποτα,
κατὰ τὸ ῥῆμά σου, ἐν εἰρήνῃ, ὅτι εἶδον
οἱ ὀφθαλμοί μου τὸ σωτήριόν σου, ὃ
ἠτοίμασας κατὰ πρόσωπον πάντων τῶν
λαῶν, φῶς εἰς ἀποκάλυψιν ἐθνῶν, καὶ
δόξαν λαοῦ σου Ἰσραήλ.**

Τρισάγιον.

**Ἄγιος ὁ Θεός, Ἄγιος Ἰσχυρός, Ἄγιος
Ἀθάνατος, ἐλέησον ἡμᾶς. (ἐκ γ').**

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἰλάσθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῶν.
Ἄγιε, ἐπίσκεψαι καὶ ἴασαι τὰς ἀσθενείας
ἡμῶν,

ἕνεκεν τοῦ ὀνόματός σου.

Κύριε, ἐλέησον, (ἐκ γ').

Δόξα ... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ὡς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῶν σήμερον,
καὶ ἄφες ἡμῶν τὰ ὀφειλήματα ἡμῶν, ὡς
καὶ ἡμεῖς ἀφίεμεν τοῖς ὀφειλέταις ἡμῶν,
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ρῦσαι ἡμᾶς ἀπὸ τοῦ πονηροῦ.

**Ὅτι σοῦ ἐστὶν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἁγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἀμήν.

**Ἀπολυτίκιον. Ἦχος α'. Τῆς ἐρήμου
πολίτης.**

**Τοῦ Ὀλύμπου οἰκῆτωρ Πιερίας
ἀγλάϊσμα, καὶ τῆς ἐπωνύμου Μονῆς σου
ιερόν περιτείχισμα, ἐδείχθης Διονύσιε**

σοφέ, βιώσας ὡσπερ Ἄγγελος ἐν γῆ, καὶ
 παρέχεις τὴν ταχεῖάν σου ἄρωγὴν, τοῖς
 εὐλαβῶς κραυγάζουσιν· δόξα τῷ
 δεδωκότι σοὶ ἰσχύν, δόξα τῷ σὲ
 θαυμαστώσαντι, **δόξα τῷ ἐνεργοῦντι διὰ
 σοῦ πᾶσιν ἰάματα.**

Δόξα ... Καὶ νῦν ... Θεοτοκίον.

**Τοῦ Γαβριὴλ φθεγξαμένου σοι Παρθένε
 τὸ Χαῖρε, σὺν τῇ φωνῇ ἐσαρκοῦτο ὁ τῶν
 ὄλων Δεσπότης, ἐν σοὶ τῇ ἀγία κιβωτῷ,
 ὡς ἔφη ὁ δίκαιος Δαυΐδ. Ἐδείχθης
 πλατυτέρα τῶν οὐρανῶν, βαστάσασα τὸν
 Κτίστην σου. Δόξα τῷ ἐνοικήσαντι ἐν σοί·
 δόξα τῷ προελθόντι ἐκ σοῦ· **δόξα τῷ
 ἐλευθερώσαντι ἡμᾶς, διὰ τοῦ τόκου
 σου.****

ή

Ἀπολυτίκιον Ἦχος δ'.

**Κλῆμα ὀσιότητος, καὶ στέλεχος
 ἀθλήσεως, ἄνθος ἱερώτατον, καὶ καρπὸς
 ὡς θεόσδοτος, τοῖς πιστοῖς πανίερε,
 ἠδύτατος ἐβλάστησας, Ἄλλ' ὡς
 Μαρτύρων σύναθλος, καὶ ἱεραρχῶν
 σύνθρονος, πρέσβευε Χριστῷ τῷ Θεῷ,
 σωθῆναι τὰς ψυχὰς ἡμῶν.**

**Δόξα ... Καὶ νῦν ... Θεοτοκίον τοῦ ἤχου
 δ'.**

**Τῇ Θεοτόκῳ ἐκτενῶς, νῦν
 προσδράμωμεν, ἁμαρτωλοὶ καὶ**

ταπεινοί, καὶ προσπέσωμεν ἐν μετανοίᾳ,
κράζοντες ἐκ βάθους ψυχῆς, Δέσποινα
βοήθησον, ἐφ' ἡμῖν σπλαγχνισθεῖσα,
σπεῦσον ἀπολλύμεθα, ὑπὸ πλήθους
πταισμάτων, μὴ ἀποστρέψῃς σοὺς
δούλους κενούς· σὲ γὰρ καὶ μόνην
ἐλπίδα κεκτήμεθα.

Ἐλέησον ἡμᾶς ὁ Θεὸς κατὰ τὸ μέγα
ἐλεὸς Σου, δεόμεθά Σου, ἐπάκουσον καὶ
ἐλέησον.

Κύριε, ἐλέησον. (3).

Ἔτι δεόμεθα ὑπὲρ τοῦ Ἀρχιεπισκόπου
ἡμῶν, (δεῖνος) καὶ πάσης τῆς ἐν Χριστῷ
ἡμῶν ἀδελφότητος.

Κύριε, ἐλέησον. (3).

Ἔτι δεόμεθα ὑπὲρ ἐλέους, ζωῆς,
εἰρήνης, ὑγείας, σωτηρίας, ἐπισκέψεως,
συγχωρήσεως καὶ ἀφέσεως τῶν
ἀμαρτιῶν τῶν δούλων τοῦ Θεοῦ,
πάντων τῶν εὐσεβῶν καὶ ὀρθοδόξων
χριστιανῶν, τῶν κατοικούντων καὶ
παρεπιδημούντων ἐν τῇ πόλει ταύτῃ,
ἐπιτρόπων, συνδρομητῶν καὶ
ἀφιερωτῶν τοῦ ἁγίου ναοῦ τούτου.

Κύριε, ἐλέησον. (3).

Ἔτι δεόμεθα ὑπὲρ τῶν δούλων τοῦ
Θεοῦ, (ὀνόματα).

Ἔτι δεόμεθα ὑπὲρ τοῦ διαφυλαχθῆναι
τὴν ἁγίαν Ἐκκλησίαν καὶ τὴν πόλιν
ταύτην, καὶ πᾶσαν πόλιν καὶ χώραν ἀπὸ

ὀργῆς, λοιμοῦ, λιμοῦ, σεισμοῦ,
καταποντισμοῦ, πυρός, μαχαίρας,
ἐπιδρομῆς ἀλλοφύλων, ἐμφυλίου
πολέμου, καὶ αἰφνιδίου θανάτου, ὑπὲρ
τὸν ἴλεων, εὐμενῆ καὶ εὐδιάλακτον,
γενέσθαι τὸν ἀγαθὸν καὶ φιλόανθρωπον
Θεὸν ἡμῶν, τοῦ ἀποστρέψαι καί,
διασκεδάσαι πᾶσαν ὀργὴν καὶ νόσον,
τὴν καθ' ἡμῶν κινουμένην, καὶ
ρύσασθαι ἡμᾶς ἐκ τῆς ἐπικειμένης
δικαίας αὐτοῦ ἀπειλῆς, καὶ ἐλεῆσαι
ἡμᾶς. Κύριε, ἐλέησον. (3).

Ἔτι δεόμεθα καὶ ὑπὲρ τοῦ εἰσακοῦσαι
Κύριον τὸν Θεὸν φωνῆς τῆς δεήσεως
ἡμῶν τῶν ἀμαρτωλῶν, καὶ ἐλεῆσαι
ἡμᾶς. Κύριε, ἐλέησον. (3).

Ἐπάκουσον ἡμῶν, ὁ Θεός, ὁ Σωτὴρ
ἡμῶν, ἡ ἐλπίς πάντων τῶν περάτων τῆς
γῆς καὶ τῶν ἐν θαλάσῃ μακρὰν, καὶ
ἴλεως, ἴλεως γενοῦ ἡμῖν, Δέσποτα ἐπὶ
ταῖς ἀμαρτίαις ἡμῶν, καὶ ἐλέησον ἡμᾶς.
Κύριε, ἐλέησον. (3).

Ὅτι ἐλεήμων καὶ φιλόανθρωπος Θεὸς
ὑπάρχεις, καὶ σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Ἀμήν.

Ἀπόλυσις.

ΙΕΡΕΥΣ: Σοφία!

Ὁ Ἀναγνώστης: Εὐλόγησον.

ΙΕΡΕΥΣ: Ὁ ὢν εὐλογητὸς Χριστὸς ὁ Θεὸς
ἡμῶν πάντοτε νῦν καὶ ἀεὶ καὶ εἰς τοὺς
αἰῶνας τῶν αἰώνων.

Ἄμήν.

Ὁ Ἀναγνώστης: Στερεώσαι, Κύριος ὁ
Θεός, τὴν ἁγίαν ἀμώμητον πίστιν τῶν
εὐσεβῶν καὶ ὀρθοδόξων Χριστιανῶν,
σὺν τῇ ἁγίᾳ αὐτοῦ Ἐκκλησίᾳ,
Μητροπόλει, Ἐνορίᾳ καὶ Πόλει ταύτῃ εἰς
αἰῶνας αἰώνων.

Ἄμήν.

ΙΕΡΕΥΣ: Ὑπεραγία Θεοτόκε σῶσον ἡμᾶς.

Ὁ Ἀναγνώστης: Τὴν τιμιωτέραν τῶν
Χερουβείμ, καὶ ἔνδοξοτέραν ἀσυγκρίτως
τῶν Σεραφείμ, τὴν ἀδιαφθόρως Θεὸν
Λόγον τεκοῦσαν, τὴν ὄντως Θεοτόκον,
σὲ μεγαλύνομεν.

ΙΕΡΕΥΣ: Δόξα σοι ὁ Θεός, ἡ ἐλπίς ἡμῶν,
Κύριε, δόξα σοι.

Ὁ Ἀναγνώστης: Δόξα Πατρὶ καὶ Υἱῷ καὶ Ἁγίῳ Πνεύματι, καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν. Κύριε ἐλέησον, Κύριε ἐλέησον, Κύριε ἐλέησον. Πάτερ Ἅγιε εὐλόγησον.

ΙΕΡΕΥΣ: Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας Αὐτοῦ μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων ἄσωμάτων, ἰκεσίαις τοῦ τιμίου, ἐνδόξου, προφήτου Προδρόμου καὶ Βαπτιστοῦ Ἰωάννου, τῶν ἁγίων, ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων Μαρτύρων, τῶν ὁσίων καὶ θεοφόρων Πατέρων ἡμῶν, τῶν ἁγίων καὶ δικαίων θεοπατόρων Ἰωακείμ καὶ Ἄννης, καὶ πάντων τῶν Ἁγίων, ἐλεήσαι καὶ σῶσαι ἡμᾶς, ὡς ἀγαθὸς καὶ φιλόανθρωπος καὶ ἐλεήμων Θεός.

Ἀμήν.

Δι' εὐχῶν τῶν ἁγίων Πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, ἐλέησον καὶ σῶσον ἡμᾶς.

Ἀμήν.

ΤΗ ΚΓ' ΤΟΥ ΑΥΤΟΥ ΜΗΝΟΣ
ΙΑΝΟΥΑΡΙΟΥ 2024.

ΤΡΙΤΗ. ΛΒ' Εβδομάδα (ΙΔ' ΜΑΤΘΑΙΟΥ
). Ήχος πλ. δ'.

Μνήμη τοῦ Ὁσίου Διονυσίου, τοῦ ἐν
Ὀλύμπῳ, τοῦ Ἁγίου Ἱερομάρτυρος
Κλήμεντος Ἀγκύρας καὶ τοῦ Ἁγίου
Μάρτυρος Ἀγαθαγγέλου.

ΟΡΘΟΣ.

Εὐλογητὸς ὁ Θεὸς ἡμῶν, πάντοτε, νῦν,
καὶ αἰεὶ, καὶ εἰς τοὺς αἰῶνας τῶν αἰώνων.

Ἀμήν.

Δόξα σοι ὁ Θεός, δόξα σοι.

Βασιλεῦ Οὐράνιε, Παράκλητε, τὸ
Πνεῦμα τῆς Ἀληθείας, ὁ Πανταχοῦ
Παρὼν καὶ τὰ Πάντα Πληρῶν, ὁ
Θησαυρὸς τῶν Ἀγαθῶν καὶ Ζωῆς
Χορηγός, ἐλθέ καὶ σκήνωσον ἐν ἡμῖν καὶ
καθάρισον ἡμᾶς ἀπὸ πάσης κηλίδος καὶ
σῶσον, Ἀγαθὲ τὰς ψυχὰς ἡμῶν.

Ἀμήν.

Τρισάγιον.

**Ἅγιος ὁ Θεός, Ἅγιος Ἰσχυρός, Ἅγιος
Ἀθάνατος, ἐλέησον ἡμᾶς. (ἐκ γ').**

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἰλάσθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῶν.
Ἅγιε, ἐπίσκεψαι καὶ ἴασαι τὰς ἀσθενείας
ἡμῶν,

ἕνεκεν τοῦ ὀνόματός σου.

Κύριε, ἐλέησον, (ἐκ γ').

Δόξα ... Καὶ νῦν ...

**Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ὡς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον,
καὶ ἄφες ἡμῖν τὰ ὀφειλήματα ἡμῶν, ὡς
καὶ ἡμεῖς ἀφίεμεν τοῖς ὀφειλέταις ἡμῶν,
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.**

**Ὅτι σοῦ ἐστὶν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἁγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Αμήν.

Τροπάρια.

**Σῶσον, Κύριε, τὸν λαόν σου, καὶ
εὐλόγησον τὴν κληρονομίαν σου, νίκας**

τοῖς βασιλεῦσι, κατὰ βαρβάρων
δωρούμενος, καὶ τὸ σὸν φυλάττων, διὰ
τοῦ Σταυροῦ σου πολίτευμα.

Δόξα ...

Ὁ ὑψωθεὶς ἐν τῷ Σταυρῷ ἐκουσίως, τῆ
ἐπωνύμῳ σου καινῆ πολιτεία, τοὺς
οἰκτιρμούς σου δώρησαι, Χριστέ ὁ Θεός,
εὐφρανὸν ἐν τῇ δυνάμει σου, τοὺς
πιστοὺς βασιλεῖς ἡμῶν, νίκας χορηγῶν
αὐτοῖς, κατὰ τῶν πολεμίων, τὴν
συμμαχίαν ἔχοιεν τὴν σὴν, ὄπλον
εἰρήνης, ἀήττητον τρόπαιον.

Καὶ νῦν ... Θεοτοκίον.

Προστασία φοβερὰ καὶ ἀκαταίσχυντε,
μὴ παρίδης, ἀγαθή, τὰς ἰκεσίας ἡμῶν,
πανύμνητε Θεοτόκε, στήριξον
ὀρθοδόξων πολιτείαν, σῶζε οὓς
ἐκέλευσας βασιλεύειν, καὶ χορήγει
αὐτοῖς οὐρανόθεν τὴν νίκην· διότι ἔτεκες
τὸν Θεόν, μόνη εὐλογημένη.

**Ἐλέησον ἡμᾶς ὁ Θεὸς κατὰ τὸ μέγα
ἐλεός σου, δεόμεθά σου, ἐπάκουσον καὶ
ἐλέησον.**

**Κύριε, ἐλέησον. Κύριε, ἐλέησον. Κύριε,
ἐλέησον.**

Ἔτι δεόμεθα ὑπὲρ τῶν εὐσεβῶν καὶ
ὀρθοδόξων Χριστιανῶν.

**Κύριε, ἐλέησον. Κύριε, ἐλέησον. Κύριε,
ἐλέησον.**

Ἔτι δεόμεθα ὑπὲρ τοῦ Ἀρχιεπισκόπου
 ἡμῶν, καὶ πάσης τῆς ἐν Χριστῷ ἡμῶν
 ἀδελφότητος.

**Κύριε, ἐλέησον. Κύριε, ἐλέησον. Κύριε,
 ἐλέησον.**

Ἵτι ἐλεήμων καὶ φιλόανθρωπος Θεὸς
 ὑπάρχεις, καὶ σοὶ τὴν δόξαν
 ἀναπέμπομεν, τῷ Πατρὶ καὶ τῷ Υἱῷ καὶ
 τῷ Ἁγίῳ Πνεύματι, νῦν καὶ ἀεὶ καὶ εἰς
 τοὺς αἰῶνας τῶν αἰώνων.

Ἄμήν.

Ἐν ὀνόματι Κυρίου, εὐλόγησον, Πάτερ.

**Δόξα τῇ ἁγίᾳ καὶ ὁμοουσίῳ, καὶ
 ζωοποιῷ καὶ ἀδιαιρέτῳ Τριάδι, πάντοτε,
 νῦν, καὶ ἀεὶ, καὶ εἰς τοὺς αἰῶνας τῶν
 αἰώνων.**

Ἄμήν.

- ❖ Δόξα ἐν ὑψίστοις Θεῷ, καὶ ἐπὶ γῆς
 εἰρήνη, ἐν ἀνθρώποις εὐδοκία **(ἐκ γ')**.
- ❖ Κύριε, τὰ χεῖλη μου ἀνοίξεις, καὶ τὸ
 στόμα μου ἀναγγελεῖ τὴν αἴνεσίν σου **(ἐκ
 β')**.

Ψαλμὸς 3.

- ❖ **Κύριε**, τί ἐπληθύνθησαν οἱ
 θλίβοντές με; πολλοὶ ἐπανίστανται ἐπ'
 ἐμέ·
- ❖ πολλοὶ λέγουσι τῇ ψυχῇ μου· οὐκ
 ἔστι σωτηρία αὐτῷ ἐν τῷ Θεῷ αὐτοῦ.
 (διάψαλμα).

- ❖ σὺ δέ, Κύριε, ἀντιλήπτωρ μου εἶ,
δόξα μου καὶ ὑψῶν τὴν κεφαλὴν μου.
- ❖ φωνῆ μου πρὸς Κύριον ἐκέκραξα,
καὶ ἐπήκουσέ μου ἐξ ὄρους ἁγίου αὐτοῦ.
(διάψαλμα).
- ❖ ἐγὼ ἐκοιμήθην καὶ ὑπνωσα·
ἐξηγέρθην, ὅτι Κύριος ἀντιλήψεταιί μου.
- ❖ οὐ φοβηθήσομαι ἀπὸ μυριάδων
λαοῦ τῶν κύκλω συνεπιτιθεμένων μοι.
- ❖ ἀνάστα, Κύριε, σῶσόν με, ὁ Θεός
μου, ὅτι σὺ ἐπάταξας πάντα τοὺς
ἐχθραίνοντάς μοι ματαίως, ὀδόντας
ἀμαρτωλῶν συνέτριψας.
- ❖ τοῦ Κυρίου ἡ σωτηρία, καὶ ἐπὶ τὸν
λαόν σου ἡ εὐλογία σου.

Καὶ πάλιν.

- ❖ Ἐγὼ ἐκοιμήθην καὶ ὑπνωσα·
ἐξηγέρθην ὅτι Κύριος ἀντιλήψεταιί μου.

Ψαλμὸς 37.

- ❖ Κύριε, μὴ τῷ θυμῷ σου ἐλέγξης με,
μηδὲ τῇ ὀργῇ σου παιδεύσης με.
- ❖ ὅτι τὰ βέλη σου ἐνεπάγησάν μοι, καὶ
ἐπεστήριξας ἐπ' ἐμὲ τὴν χειρὰ σου·
- ❖ οὐκ ἔστιν ἴασις ἐν τῇ σαρκί μου ἀπὸ
προσώπου τῆς ὀργῆς σου, οὐκ ἔστιν
εἰρήνη ἐν τοῖς ὀστέοις μου ἀπὸ
προσώπου τῶν ἀμαρτιῶν μου.
- ❖ ὅτι αἱ ἀνομίαι μου ὑπερῆραν τὴν
κεφαλὴν μου, ὡσεὶ φορτίον βαρὺ
ἐβαρύνθησαν ἐπ' ἐμέ.

- ❖ προσώζεσαν καὶ ἐσάπησαν οἱ μώλωπές μου ἀπὸ προσώπου τῆς ἀφροσύνης μου·
- ❖ ἐταλαιπώρησα καὶ κατεκάμφθην ἕως τέλους, ὅλην τὴν ἡμέραν σκυθρωπάζων ἐπορευόμην.
- ❖ ὅτι αἱ ψόαι μου ἐπλήσθησαν ἐμπαιγμάτων, καὶ οὐκ ἔστιν ἴασις ἐν τῇ σαρκί μου·
- ❖ ἐκακώθην καὶ ἐταπεινώθην ἕως σφόδρα, ὠρυόμην ἀπὸ στεναγμοῦ τῆς καρδίας μου.
- ❖ Κύριε, ἐναντίον σου πᾶσα ἡ ἐπιθυμία μου, καὶ ὁ στεναγμός μου ἀπὸ σοῦ οὐκ ἀπεκρύβη.
- ❖ ἡ καρδία μου ἐταράχθη, ἐγκατέλιπέ με ἡ ἰσχύς μου, καὶ τὸ φῶς τῶν ὀφθαλμῶν μου, καὶ αὐτὸ οὐκ ἔστι μετ' ἐμοῦ.
- ❖ οἱ φίλοι μου καὶ οἱ πλησίον μου ἐξ ἐναντίας μου ἤγγισαν καὶ ἔστησαν, καὶ οἱ ἔγγιστά μου ἀπὸ μακρόθεν ἔστησαν·
- ❖ καὶ ἐξεβιάζοντο οἱ ζητοῦντες τὴν ψυχὴν μου, καὶ οἱ ζητοῦντες τὰ κακά μοι ἐλάλησαν ματαιότητος, καὶ δολιότητος ὅλην τὴν ἡμέραν ἐμελέτησαν.
- ❖ ἐγὼ δὲ ὡσεὶ κωφὸς οὐκ ἤκουον καὶ ὡσεὶ ἄλαλος οὐκ ἀνοίγων τὸ στόμα αὐτοῦ·

- ❖ καὶ ἐγενόμην ὡσεὶ ἄνθρωπος οὐκ ἀκούων καὶ οὐκ ἔχων ἐν τῷ στόματι αὐτοῦ ἐλεγμούς.
- ❖ ὅτι ἐπὶ σοί, Κύριε, ἤλπισα· σὺ εἰκακούση, Κύριε ὁ Θεός μου.
- ❖ ὅτι εἶπον· μήποτε ἐπιχαρῶσί μοι οἱ ἐχθροί μου· καὶ ἐν τῷ σαλευθῆναι πόδας μου ἐπ' ἐμὲ ἐμεγαλορῶρήμνησαν.
- ❖ ὅτι ἐγὼ εἰς μάστιγας ἔτοιμος, καὶ ἡ ἀλγηδὼν μου ἐνώπιόν μου ἐστὶ διαπαντός.
- ❖ ὅτι τὴν ἀνομίαν μου ἐγὼ ἀναγγελῶ καὶ μεριμνήσω ὑπὲρ τῆς ἀμαρτίας μου.
 - ❖ οἱ δὲ ἐχθροί μου ζῶσι καὶ κεκραταίωνται ὑπὲρ ἐμέ, καὶ ἐπληθύνθησαν οἱ μισοῦντές με ἀδίκως·
 - ❖ οἱ ἀνταποδιδόντες μοι κακὰ ἀντὶ ἀγαθῶν ἐνδιέβαλλον με, ἐπεὶ κατεδίωκον ἀγαθωσύνην.
 - ❖ μὴ ἐγκαταλίπης με, Κύριε· ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου, Κύριε τῆς σωτηρίας μου.

Καὶ πάλιν.

 - ❖ μὴ ἐγκαταλίπης με Κύριε ὁ Θεός μου, μὴ ἀποστῆς ἀπ' ἐμοῦ·
 - ❖ πρόσχες εἰς τὴν βοήθειάν μου Κύριε τῆς σωτηρίας μου.

Ψαλμὸς 62.

 - ❖ Ὁ Θεὸς ὁ Θεός μου, πρὸς σὲ ὀρθρίζω·

- ❖ ἐδίψησέ σε ἡ ψυχὴ μου, ποσαπλῶς σοι ἡ σὰρξ μου ἐν γῆ ἐρήμῳ καὶ ἀβάτῳ καὶ ἀνύδρῳ.
- ❖ οὕτως ἐν τῷ ἀγίῳ ὤφθην σοι τοῦ ἰδεῖν τὴν δύναμίν σου καὶ τὴν δόξαν σου.
- ❖ ὅτι κρεῖσσον τὸ ἔλεός σου ὑπὲρ ζωάς· τὰ χεῖλη μου ἐπαινέσουσί σε.
- ❖ οὕτως εὐλογήσω σε ἐν τῇ ζωῇ μου καὶ ἐν τῷ ὀνόματί σου ἀρῶ τὰς χεῖράς μου.
- ❖ ὡς ἐκ στέατος καὶ πιότητος ἐμπλησθεῖ ἡ ψυχὴ μου, καὶ χεῖλη ἀγαλλιάσεως αἰνέσει τὸ στόμα μου.
- ❖ εἰ ἐμνημόνευόν σου ἐπὶ τῆς στρωμνῆς μου, ἐν τοῖς ὄρθροις ἐμελέτων εἰς σέ·
- ❖ ὅτι ἐγενήθης βοηθός μου, καὶ ἐν τῇ σκέπῃ τῶν πτερύγων σου ἀγαλλιάσομαι.
- ❖ ἐκολλήθη ἡ ψυχὴ μου ὀπίσω σου, ἐμοῦ δὲ ἀντελάβετο ἡ δεξιὰ σου.
- ❖ αὐτοὶ δὲ εἰς μάτην ἐζήτησαν τὴν ψυχὴν μου, εἰσελεύσονται εἰς τὰ κατώτατα τῆς γῆς· παραδοθήσονται εἰς χεῖρας ρομφαίας, μερίδες ἀλωπέκων ἔσονται.
- ❖ ὁ δὲ βασιλεὺς εὐφρανθήσεται ἐπὶ τῷ Θεῷ, ἐπαινεθήσεται πᾶς ὁ ὀμνύων ἐν αὐτῷ, ὅτι ἐνεφράγη στόμα λαλούντων ἄδικα.

Καὶ πάλιν.

- ❖ ἐν τοῖς ὄρθροις ἐμελέτων εἰς σέ ὅτι ἐγενήθης βοηθός μου καὶ ἐν τῇ σκέπη τῶν πτερύγων σου ἀγαλλιάσομαι,
- ❖ ἐκολλήθη ἡ ψυχὴ μου ὀπίσω σου, ἐμοῦ δὲ ἀντελάβετο ἡ δεξιὰ σου.

Δόξα ... Καὶ νῦν ...
Ἀλληλούϊα, Ἀλληλούϊα, Ἀλληλούϊα,
Δόξα σοι ὁ Θεὸς (ἐκ γ').
Κύριε, ἐλέησον. (ἐκ γ').
Δόξα ... Καὶ νῦν ...

Ψαλμὸς 87.

- ❖ **Κύριε** ὁ Θεὸς τῆς σωτηρίας μου, ἡμέρας ἐκέκραξα καὶ ἐν νυκτὶ ἐναντίον σου·
- ❖ εἰσελθέτω ἐνώπιόν σου ἡ προσευχή μου, κλῖνον τὸ οὖς σου εἰς τὴν δέησίν μου.
- ❖ ὅτι ἐπλήσθη κακῶν ἡ ψυχὴ μου, καὶ ἡ ζωὴ μου τῷ ἄδῃ ἤγγισε·
 - ❖ προσελογίσθην μετὰ τῶν καταβαινόντων εἰς λάκκον, ἐγενήθην ὡσεὶ ἄνθρωπος ἀβοήθητος ἐν νεκροῖς ἐλεύθερος,
 - ❖ ὡσεὶ τραυματῖαι καθεύδοντες ἐν τάφῳ, ὧν οὐκ ἐμνήσθης ἔτι καὶ αὐτοὶ ἐκ τῆς χειρός σου ἀπώσθησαν.
 - ❖ ἔθεντό με ἐν λάκκῳ κατωτάτῳ, ἐν σκοτεινοῖς καὶ ἐν σκιᾷ θανάτου.

- ❖ ἐπ' ἐμέ ἐπεστηρίχθη ὁ θυμός σου,
καὶ πάντας τοὺς μετεωρισμούς σου
ἐπήγαγες ἐπ' ἐμέ. (διάψαλμα).
- ❖ ἐμάκρυνας τοὺς γνωστούς μου ἀπ'
ἐμοῦ, ἔθεντό με βδέλυγμα ἑαυτοῖς,
- ❖ παρεδόθην καὶ οὐκ ἐξεπορευόμην.
οἱ ὀφθαλμοί μου ἠσθένησαν ἀπὸ
πτωχείας·
- ❖ ἐκέκραξα πρὸς σέ, Κύριε, ὅλην τὴν
ἡμέραν, διεπέτασα πρὸς σέ τὰς χεῖράς
μου·
- ❖ μὴ τοῖς νεκροῖς ποιήσεις θαυμάσια;
ἢ ἰατροὶ ἀναστήσουσι, καὶ
ἐξομολογήσονται σοι;
- ❖ μὴ διηγήσεται τις ἐν τῷ τάφῳ τὸ
ἔλεός σου καὶ τὴν ἀλήθειάν σου ἐν τῇ
ἀπωλείᾳ;
- ❖ μὴ γνωσθήσεται ἐν τῷ σκότει τὰ
θαυμάσιά σου καὶ ἡ δικαιοσύνη σου ἐν
γῆ ἐπιλελησμένη;
- ❖ κἀγὼ πρὸς σέ, Κύριε, ἐκέκραξα, καὶ
τὸ πρῶτ' ἢ προσευχή μου προφθάσει σε.
- ❖ ἵνατί, Κύριε, ἀπωθῆ τὴν ψυχὴν μου,
ἀποστρέφεις τὸ πρόσωπόν σου ἀπ' ἐμοῦ;
- ❖ πτωχός εἰμι ἐγὼ καὶ ἐν κόποις ἐκ
νεότητός μου, ὑψωθεὶς δὲ ἐταπεινώθην
καὶ ἐξηπορήθην.
- ❖ ἐπ' ἐμέ διῆλθον αἱ ὄργαι σου, οἱ
φοβερισμοί σου ἐξετάραξάν με,
- ❖ ἐκύκλωσάν με ὡσεὶ ὕδωρ ὅλην τὴν
ἡμέραν, περιέσχον με ἅμα.

❖ ἐμάκρυνας ἀπ' ἐμοῦ φίλον καὶ πλησίον καὶ τοὺς γνωστούς μου ἀπὸ ταλαιπωρίας.

Καὶ πάλιν.

❖ Κύριε ὁ Θεὸς τῆς σωτηρίας μου ἡμέρας ἐκέκραξα καὶ ἐν νυκτὶ ἐναντίον σου

❖ εἰσελθέτω ἐνώπιόν σου ἡ προσευχή μου κλῖνον τὸ οὖς σου εἰς τὴν δέησίν μου

Ψαλμὸς 102.

❖ Εὐλόγει, ἡ ψυχὴ μου, τὸν Κύριον καί, πάντα τὰ ἐντός μου, τὸ ὄνομα τὸ ἅγιον αὐτοῦ·

❖ εὐλόγει, ἡ ψυχὴ μου, τὸν Κύριον καὶ μὴ ἐπιλανθάνου πάσας τὰς ἀνταποδόσεις αὐτοῦ·

❖ τὸν εὐιλατεύοντα πάσας τὰς ἀνομίας σου, τὸν ἰώμενον πάσας τὰς νόσους σου·

❖ τὸν λυτρούμενον ἐκ φθορᾶς τὴν ζωὴν σου, τὸν στεφανοῦντά σε ἐν ἐλέει καὶ οἰκτιρμοῖς·

❖ τὸν ἐμπιπλῶντα ἐν ἀγαθοῖς τὴν ἐπιθυμίαν σου, ἀνακαινισθήσεται ὡς ἄετοῦ ἢ νεότης σου.

❖ ποιῶν ἐλεημοσύνας ὁ Κύριος καὶ κρῖμα πᾶσι τοῖς ἀδικουμένοις.

❖ ἐγνώρισε τὰς ὁδοὺς αὐτοῦ τῷ Μωυσῆ, τοῖς υἱοῖς Ἰσραὴλ τὰ θελήματα αὐτοῦ.

- ❖ οίκτιρμων και ἐλεήμων ὁ Κύριος, μακρόθυμος και πολυέλεος·
- ❖ οὐκ εἰς τέλος ὀργισθήσεται, οὐδὲ εἰς τὸν αἰῶνα μηνιεῖ·
- ❖ οὐ κατὰ τὰς ἀνομίας ἡμῶν ἐποίησεν ἡμῖν, οὐδὲ κατὰ τὰς ἀμαρτίας ἡμῶν ἀνταπέδωκεν ἡμῖν,
- ❖ ὅτι κατὰ τὸ ὕψος τοῦ οὐρανοῦ ἀπὸ τῆς γῆς ἐκραταίωσε Κύριος τὸ ἔλεος αὐτοῦ ἐπὶ τοὺς φοβουμένους αὐτόν·
- ❖ καθόσον ἀπέχουσιν ἀνατολαὶ ἀπὸ δυσμῶν, ἐμάκρυνεν ἀφ' ἡμῶν τὰς ἀνομίας ἡμῶν.
 - ❖ καθὼς οἰκτεῖρει πατὴρ υἱούς, ὠκτείρησε Κύριος τοὺς φοβουμένους αὐτόν, ὅτι αὐτὸς ἔγνω τὸ πλάσμα ἡμῶν, ἐμνήσθη ὅτι χοῦς ἐσμεν.
 - ❖ ἄνθρωπος, ὡσεὶ χόρτος αἱ ἡμέραι αὐτοῦ· ὡσεὶ ἄνθος τοῦ ἀγροῦ, οὕτως ἐξανθήσει·
- ❖ ὅτι πνεῦμα διῆλθεν ἐν αὐτῷ, καὶ οὐχ ὑπάρξει καὶ οὐκ ἐπιγνώσεται ἔτι τὸν τόπον αὐτοῦ.
 - ❖ τὸ δὲ ἔλεος τοῦ Κυρίου ἀπὸ τοῦ αἰῶνος καὶ ἕως τοῦ αἰῶνος ἐπὶ τοὺς φοβουμένους αὐτόν,
 - ❖ καὶ ἡ δικαιοσύνη αὐτοῦ ἐπὶ υἱοῖς υἱῶν τοῖς φυλάσσουσι τὴν διαθήκην αὐτοῦ καὶ μεμνημένοις τῶν ἐντολῶν αὐτοῦ τοῦ ποιῆσαι αὐτάς.

- ❖ Κύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.
- ❖ εὐλογεῖτε τὸν Κύριον, πάντες οἱ ἄγγελοι αὐτοῦ, δυνατοὶ ἰσχύϊ ποιοῦντες τὸν λόγον αὐτοῦ τοῦ ἀκοῦσαι τῆς φωνῆς τῶν λόγων αὐτοῦ.
- ❖ εὐλογεῖτε τὸν Κύριον, πᾶσαι αἱ δυνάμεις αὐτοῦ, λειτουργοὶ αὐτοῦ ποιοῦντες τὸ θέλημα αὐτοῦ·
- ❖ εὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ· εὐλόγει, ἡ ψυχὴ μου, τὸν Κύριον.
Καὶ πάλιν.
- ❖ ἐν παντὶ τόπῳ τῆς δεσποτείας αὐτοῦ εὐλόγει ἡ ψυχὴ μου τὸν Κύριον.
Ψαλμὸς 142.
- ❖ **Κ**ύριε, εἰσάκουσον τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου·
- ❖ καὶ μὴ εἰσέλθῃς εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν.
- ❖ ὅτι κατεδίωξεν ὁ ἐχθρὸς τὴν ψυχὴν μου, ἐταπείνωσεν εἰς γῆν τὴν ζωὴν μου,
- ❖ ἐκάθισέ με ἐν σκοτεινοῖς ὡς νεκροὺς αἰῶνος· καὶ ἠκηδίασεν ἐπ' ἐμὲ τὸ πνεῦμά μου, ἐν ἐμοὶ ἐταράχθη ἡ καρδία μου.

- ❖ ἐμνήσθην ἡμερῶν ἀρχαίων,
ἐμελέτησα ἐν πᾶσι τοῖς ἔργοις σου, ἐν
ποιήμασι τῶν χειρῶν σου ἐμελέτων.
- ❖ διεπέτασα πρὸς σὲ τὰς χεῖράς μου, ἡ
ψυχὴ μου ὡς γῆ ἄνυδρός σοι.
(διάψαλμα).
- ❖ ταχὺ εἰσάκουσόν μου, Κύριε,
ἐξέλιπε τὸ πνεῦμά μου·
- ❖ μὴ ἀποστρέψῃς τὸ πρόσωπόν σου
ἀπ' ἐμοῦ, καὶ ὁμοιωθήσομαι τοῖς
καταβαίνουσιν εἰς λάκκον.
- ❖ ἀκουστὸν ποιήσόν μοι τὸ πρωῒ τὸ
ἔλεός σου, ὅτι ἐπὶ σοὶ ἤλπισα·
- ❖ γνώρισόν μοι, Κύριε, ὁδόν, ἐν ἧ
πορεύσομαι, ὅτι πρὸς σὲ ἦρα τὴν ψυχὴν
μου·
- ❖ ἐξελοῦ με ἐκ τῶν ἐχθρῶν μου, Κύριε,
ὅτι πρὸς σὲ κατέφυγον. δίδαξόν με τοῦ
ποιεῖν τὸ θέλημά σου, ὅτι σὺ εἶ ὁ Θεός
μου·
- ❖ τὸ πνεῦμά σου τὸ ἀγαθὸν ὀδηγήσει
με ἐν γῆ εὐθείᾳ. ἕνεκεν τοῦ ὀνόματός
σου, Κύριε, ζήσεις με,
- ❖ ἐν τῇ δικαιοσύνῃ σου ἐξάξεις ἐκ
θλίψεως τὴν ψυχὴν μου· καὶ ἐν τῷ ἐλέει
σου ἐξολοθρεύσεις τοὺς ἐχθρούς μου
- ❖ καὶ ἀπολεῖς πάντα τοὺς θλίβοντας
τὴν ψυχὴν μου, ὅτι ἐγὼ δοῦλός σου εἰμι.

Καὶ πάλιν.

- ❖ εἰσάκουσόν μου Κύριε ἐν τῇ δικαιοσύνῃ σου καὶ μὴ εἰσέλθῃς εἰς κρίσιν μετὰ τοῦ δούλου σου **(ἐκ β')**.
- ❖ τὸ πνεῦμά σου τὸ ἀγαθὸν ὀδηγήσει με ἐν γῆ εὐθείᾳ.

Δόξα... Καὶ νῦν...
Ἀλληλούϊα, Ἀλληλούϊα, Ἀλληλούϊα.
Δόξα σοι ὁ Θεός (ἐκ γ').
Ἡ ἐλπίς ἡμῶν, Κύριε, δόξα σοι.

Ὁ διάκονος:

Ἐν εἰρήνῃ τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς εἰρήνης τοῦ σύμπαντος κόσμου, εὐσταθείας τῶν ἁγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ ἁγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

Κύριε, ἐλέησον.

Ἐπὲρ τῶν εὐσεβῶν καὶ ὀρθοδόξων χριστιανῶν, τοῦ Κυρίου

δεηθῶμεν.

Κύριε, ἐλέησον.

Ἐπὲρ τοῦ πατρός καὶ Ἀρχιεπισκόπου ἡμῶν (.....), τοῦ τιμίου πρεσβυτερίου, τῆς ἐν Χριστῷ διακονίας, παντός τοῦ Κλήρου καὶ τοῦ Λαοῦ, τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ εὐσεβοῦς ἡμῶν Ἔθνους, πάσης Ἀρχῆς καὶ Ἐξουσίας ἐν αὐτῷ, τοῦ κατὰ ξηρὰν θάλασσαν καὶ ἀέρα φιλοχρίστου ἡμῶν στρατοῦ, τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς πόλεως (Μονῆς, Κώμης) ταύτης, πάσης πόλεως καὶ χώρας καὶ τῶν πίστει οἰκούντων ἐν αὐταῖς, τοῦ Κυρίου δεηθῶμεν.

Κύριε, ἐλέησον.

Ἐπὲρ εὐκρασίας ἀέρων, εὐφορίας τῶν καρπῶν τῆς γῆς καὶ καιρῶν εἰρηνικῶν, τοῦ Κυρίου δεηθῶμεν.

Κύριε, ἐλέησον.

Ἐπὲρ πλεόντων, ὁδοιπορούντων, νοσοῦντων, καμνόντων, αἰχμαλώτων καὶ τῆς σωτηρίας αὐτῶν, τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ ῥυσθῆναι ἡμᾶς ἀπὸ

πάσης θλίψεως, ὀργῆς, κινδύνου καὶ
ἀνάγκης, τοῦ Κυρίου δεηθῶμεν.

Κύριε, ἐλέησον.

Ἄντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῆ σῆ
χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου,
Δεσποίνης ἡμῶν Θεοτόκου καὶ
ἀειπαρθένου Μαρίας, μετὰ πάντων
τῶν Ἁγίων μνημονεύσαντες, ἑαυτοὺς
καὶ ἀλλήλους καὶ πᾶσαν τὴν ζωὴν
ἡμῶν, Χριστῷ τῷ Θεῷ παραθώμεθα.

Σοὶ, Κύριε.

Ὅτι πρέπει σοι, πᾶσα δόξα, τιμὴ καὶ
προσκύνησις,
τῷ Πατρὶ καὶ τῷ Υἱῷ καὶ τῷ Ἁγίῳ
Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

Ἀμήν.

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν ὀνόματι
Κυρίου.

Στίχ, α'. Ἐξομολογεῖσθε τῷ Κυρίῳ, ὅτι
ἀγαθός, ὅτι εἰς τὸν αἰῶνα τὸ ἔλεος
αὐτοῦ.

Στίχ, β'. Πάντα τὰ ἔθνη ἐκύκλωσάν με,
καὶ τῷ ὀνόματι Κυρίου ἡμυνάμην
αὐτούς.

Στίχ, γ'. Παρὰ Κυρίου ἐγένετο αὕτη, καὶ
ἔστι θαυμαστὴ ἐν ὀφθαλμοῖς ἡμῶν.

**Ἀπολυτίκιον. Ἦχος α'. Τῆς ἐρήμου
πολίτης.**

Τοῦ Ὀλύμπου οἰκῆτωρ Πιερίας
ἀγλάϊσμα, καὶ τῆς ἐπωνύμου Μονῆς σου
ἱερὸν περιτείχισμα, ἐδείχθης Διονύσιε
σοφέ, βιώσας ὡσπερ Ἄγγελος ἐν γῆ, καὶ
παρέχεις τὴν ταχεῖάν σου ἀρωγὴν, τοῖς
εὐλαβῶς κραυγάζουσιν· δόξα τῷ
δεδωκότι σοὶ ἰσχύν, δόξα τῷ σὲ
θαυμαστώσαντι, **δόξα τῷ ἐνεργοῦντι διὰ
σοῦ πᾶσιν ἰάματα.**

Δόξα ...

Τοῦ Ὀλύμπου οἰκῆτωρ Πιερίας
ἀγλάϊσμα, καὶ τῆς ἐπωνύμου Μονῆς σου
ἱερὸν περιτείχισμα, ἐδείχθης Διονύσιε
σοφέ, βιώσας ὡσπερ Ἄγγελος ἐν γῆ, καὶ
παρέχεις τὴν ταχεῖάν σου ἀρωγὴν, τοῖς
εὐλαβῶς κραυγάζουσιν· δόξα τῷ
δεδωκότι σοὶ ἰσχύν, δόξα τῷ σὲ
θαυμαστώσαντι, **δόξα τῷ ἐνεργοῦντι διὰ
σοῦ πᾶσιν ἰάματα.**

Καὶ νῦν ... Θεοτοκίον.

Τοῦ Γαβριὴλ φθεγξαμένου σοι Παρθένε
τὸ Χαῖρε, σὺν τῇ φωνῇ ἐσαρκοῦτο ὁ τῶν
ὄλων Δεσπότης, ἐν σοὶ τῇ ἀγία κιβωτῷ,

ὡς ἔφη ὁ δίκαιος Δαυΐδ. Ἐδείχθης
πλατυτέρα τῶν οὐρανῶν, βαστάσασα τὸν
Κτίστην σου. Δόξα τῷ ἐνοικήσαντι ἐν σοί·
δόξα τῷ προελθόντι ἐκ σοῦ· δόξα τῷ
ἐλευθερώσαντι ἡμᾶς, διὰ τοῦ τόκου
σου.

Δόξα ...

ή

Ἀπολυτίκιον Ἦχος δ'.

**Κληῖμα ὀσιότητος, καὶ στέλεχος
ἀθλήσεως, ἄνθος ιερῶτατον, καὶ καρπὸς
ὡς θεόσδοτος, τοῖς πιστοῖς πανίερε,
ἠδύτατος ἐβλάστησας, Ἄλλ' ὡς
Μαρτύρων σύναθλος, καὶ ἱεραρχῶν
σύνθρονος, πρέσβευε Χριστῷ τῷ Θεῷ,
σωθῆναι τὰς ψυχὰς ἡμῶν.**

Δόξα ... Ἀπολυτίκιον Ἦχος δ'.

**Κληῖμα ὀσιότητος, καὶ στέλεχος
ἀθλήσεως, ἄνθος ιερῶτατον, καὶ καρπὸς
ὡς θεόσδοτος, τοῖς πιστοῖς πανίερε,
ἠδύτατος ἐβλάστησας, Ἄλλ' ὡς
Μαρτύρων σύναθλος, καὶ ἱεραρχῶν
σύνθρονος, πρέσβευε Χριστῷ τῷ Θεῷ,
σωθῆναι τὰς ψυχὰς ἡμῶν.**

Καὶ νῦν ... Θεοτοκίον τοῦ ἤχου δ'.

**Τῇ Θεοτόκῳ ἐκτενῶς, νῦν
προσδράμωμεν, ἁμαρτωλοὶ καὶ
ταπεινοί, καὶ προσπέσωμεν ἐν μετανοίᾳ,
κράζοντες ἐκ βάθους ψυχῆς, Δέσποινα**

βοήθησον, ἐφ ἡμῖν σπλαγχνισθεῖσα,
 σπεῦσον ἀπολλύμεθα, ὑπὸ πλήθους
 πταισμάτων, μὴ ἀποστρέψῃς σοὺς
 δούλους κενούς· **σὲ γὰρ καὶ μόνην
 ἐλπίδα κεκτήμεθα.**

**Ἔτι καὶ ἔτι ἐν εἰρήνῃ τοῦ Κυρίου
 δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
 διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Τῆς Παναγίας, ἀχράντου,
 ὑπερευλογημένης, ἐνδόξου, Δεσποίνης
 ἡμῶν Θεοτόκου καὶ ἀειπαρθένου
 Μαρίας, μετὰ πάντων τῶν Ἁγίων
 μνημονεύσαντες, ἑαυτοὺς καὶ ἀλλήλους
 καὶ πᾶσαν τὴν ζωὴν ἡμῶν, Χριστῷ τῷ
 Θεῷ παραθώμεθα.

Σοι Κύριε.

**Ἵτι σὸν τὸ κράτος καὶ σοῦ ἐστὶν ἡ
 βασιλεία καὶ ἡ δύναμις καὶ ἡ δόξα, τοῦ
 Πατρὸς καὶ τοῦ Υἱοῦ καὶ τοῦ Ἁγίου
 Πνεύματος, νῦν καὶ ἀεὶ καὶ εἰς τοὺς
 αἰῶνας τῶν αἰώνων.**

Ἄμήν.

ΚΑΘΙΣΜΑΤΑ.

**Μετὰ τὴν α' Στιχολογίαν, Κάθισμα. Ἦχος
 α'. Τὸν τάφον Σου Σωτήρ.**

**Τριάδος τῆς σεπτῆς, τῆ δυνάμει τὸ
θεῖον, σεμνεῖον ἀληθῶς, ἐδομήσω
θεόφρον, εἰς δόξαν τοῦ ἐνὸς Θεοῦ, καὶ
ψυχῶν ὀρμητήριον· ὄθεν πρέσβευε,
ὑπὲρ Αὐτοῦ διαμένειν, Διονύσιε, διὰ
παντὸς ἐν εἰρήνῃ, εὐχαῖς σου πρὸς
Κύριον.**

Δόξα.

**Ἐξήνθησας σεπτῶς, ἐν αὐλαῖς τοῦ
Κυρίου, ὡς κρίνον ψαλμικῶς, τὰς ψυχὰς
καθηδῦνον, τῶν πίστει ἐκτελούντων σου,
τὴν φωσφόρον πανήγυριν, καὶ βοώντων
σοι, ὡς παρρησίαν πλουτήσας, πρὸς τὸν
εὐσπλαγχνον· μὴ ἐπίλαθου παμμάκαρ,
ἡμῶν τῶν τιμώντων σε.**

Καὶ νῦν ... Θεοτοκίον.

**Τὰς χεῖρας πρὸς Θεόν, ἐκτενῶς ὑπὲρ
πάντων, ὑφάπλωσον καὶ νῦν, Θεοτόκε
ῤυσθῆναι, πταισμάτων καὶ θλίψεων, καὶ
δεινῶν περιστάσεων, τοὺς λατρεύοντας,
τὸν Σὸν πανάγιον τόκον, καὶ διάσωσον,
γεγηρακότα με Κόρη, πρὸς ὄρμον
πανεύδιον.**

**Μετὰ τὴν β' Στιχολογίαν, Κάθισμα. Ἦχος
δ'. Ταχὺ προκατάλαβε.**

**Ζωῆς ἐφιέμενος τῆς ἀκηράτου σοφέ,
τοῦ κόσμου τερπνότητα ὥσπερ
ἐπίβουλον, παρεῖδες καὶ σκύβαλα· ὄθεν
ἐν εὐφροσύνῃ, Διονύσιε Πάτερ, ἦλθες
ἐπὶ τὸ ὄρος, τοῦ Ὀλύμπου προθύμως, ἐν**

ὧ τῶν μεμνημένων σου, μέμνησο
πάντοτε.

Δόξα ..

**Νομίμως ἠγώνισαι σθένει τοῦ
Πνεύματος, σοφὲ Διονύσιε καὶ
κατηδάφισας, δαιμόνων τὴ ἔπαρσιν·
ὄθεν οὖν συνελθόντες, εὐφημοῦμεν ἐν
ὑμνοῖς, μνήμην σου τὴν ἁγίαν, ἑτησίως
τελοῦντες· διὸ μὴ παύση πρεσβεύων,
ὑπὲρ τῶν δούλων Σου.**

Καὶ νῦν ... Θεοτοκίον.

**Μαρία Θεόνυμφε καὶ παντευλόγητε,
πιστῶν ἢ ἀντίληψις καὶ τὸ προσφύγιον,
πρὸς Σὲ καταφεύγοντα, οἴκτειρόν με καὶ
σῶσον, ἐκ χειρὸς πολεμίων, λύτρωσαί με
κινδύνων, καὶ παντοίας ἀνάγκης, ἵνα
ὑμνῶ σεσωσμένος, Σὲ τὴν πανάμωμον.**

**Μετὰ τὸν Πολυέλεον, Κάθισμα. Ἦχος
πλ. δ΄. Τὴν Σοφίαν καὶ Λόγον.**

**Τῶν δαιμόνων τὸ θράσος καταβαλῶν,
καὶ τελέσας τὸν βίον ἀσκητικῶς, χοροῖς
συνηρίθμησαι, ἀσκητῶν Διονύσιε,
διηνεκῶς ἀπλέτου φωτὸς ἐμφορούμενος,
καὶ τῆς σεπτῆς Τριάδος τὴν δόξαν
θεώμενος, ἧς περ τοὺς ἐν πίστει,
ἐκτελοῦντας τὴν θείαν, καὶ ἔνδοξον
μνήμην σου, μετασχεῖν καθικέτευε, ἵνα
πάντες βοῶμέν σοι· πρέσβευε Χριστῷ τῷ
Θεῷ, τῶν παισμάτων ἄφεσιν**

δωρήσασθαι, τοῖς ἐορτάζουσι πόθῳ τὴν
ἀγίαν μνήμην σου.

Δόξα ... Καὶ νῦν ... Θεοτοκίον.

**Μὴ κενώσας τοὺς κόλπους τοὺς
πατρικούς, ὁ Υἱός Σου ἀτρέπτως ἐπὶ τοὺς
Σούς, νῦν κόλπους καθέζεται, ἀναπλάσαι
βουλόμενος, τὸ φθαρὲν κακία τοῦ ὄφεως
ἄχραντε, καὶ τοῦ Θεοῦ μακρὰν ἐξωσθὲν
ὡς παρήκοον· ὅθεν σὺν Ἀγγέλοις, νῦν
αὐλίζεται χαῖρον, δοξάζον τὸν Κύριον, ἐν
σκηναῖς τῶν δικαίων Σου, διὰ τοῦτο
βοῶμεν ἀγνή· πρέσβευε τῷ Σῶ Υἱῷ καὶ
Θεῷ, τῶν πταισμάτων δοῦναι τὴν
συγχώρησιν, **τοῖς πιστῶς προσκυνοῦσι
τὸν ἄχραντον τόκον Σου.****

Τὸ α' Ἀντίφωνον τοῦ δ' Ἦχου.

Ἀντίφωνον Α'.

**Ἐκ νεότητός μου πολλὰ πολεμεῖ με
πάθη, ἀλλ' αὐτὸς ἀντιλαβοῦ, καὶ σῶσον
Σωτήρ μου.**

Ἐκ νεότητός μου πολλὰ πολεμεῖ με πάθη,
ἀλλ' αὐτὸς ἀντιλαβοῦ, καὶ σῶσον Σωτήρ
μου.

**Οἱ μισοῦντες Σιών, αἰσχύνθητε ἀπὸ τοῦ
Κυρίου· ὡς χόρτος γάρ, πυρὶ ἔσεσθε
ἀπεξηραμμένοι.**

Οἱ μισοῦντες Σιών, αἰσχύνθητε ἀπὸ τοῦ
Κυρίου· ὡς χόρτος γάρ, πυρὶ ἔσεσθε
ἀπεξηραμμένοι.

Δόξα ...

**Ἄγιω Πνεύματι, πᾶσα ψυχὴ ζωοῦται, καὶ
καθάρσει ὑψοῦται λαμπρύνεται, τῆ
τριαδικῆ Μονάδι ιεροκρυφίως.**

Καὶ νῦν ...

**Ἄγιω Πνεύματι, ἀναβλύζει τὰ τῆς
χάριτος ρεῖθρα, ἀρδεύοντα, ἅπασαν τὴν
κτίσιν πρὸς ζωογονίαν.**

Προκείμενον, Ἦχος δ'

**Τίμιος ἐναντίον Κυρίου, ὁ θάνατος τοῦ
Ἰσίου Αὐτοῦ.**

**Τίμιος ἐναντίον Κυρίου, ὁ θάνατος τοῦ
Ἰσίου Αὐτοῦ**

**Στίχ. Μακάριος ἀνὴρ ὁ φοβούμενος
τὸν Κύριον, ἐν ταῖς ἐντολαῖς αὐτοῦ
θελήσει σφόδρα.**

**Τίμιος ἐναντίον Κυρίου, ὁ θάνατος τοῦ
Ἰσίου Αὐτοῦ.**

Ἡ Τάξις τοῦ Εὐαγγελίου.

Τοῦ Κυρίου δεηθῶμεν.

Κύριε, ἐλέησον.

**Ὅτι Ἅγιος εἶ ὁ Θεὸς ἡμῶν, καὶ ἐν ἁγίοις
ἐπαναπαύη, καὶ σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἄγιω Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἀμήν.

Πᾶσα πνοὴ αἰνεσάτω τὸν Κύριον (ἐκ γ').

Καὶ ὑπὲρ τοῦ καταξιωθῆναι ἡμᾶς τῆς
ἀκροάσεως τοῦ ἁγίου Εὐαγγελίου,
Κύριον τὸν Θεὸν ἡμῶν ἱκετεύσωμεν.

Κύριε, ἐλέησον (γ').

Σοφία. Ὁρθοί, ἀκούσωμεν τοῦ ἁγίου
Εὐαγγελίου.

Εἰρήνη πᾶσι. Καὶ τῷ Πνεύματί σου.

Ἐκ τοῦ κατὰ **Λουκᾶν** ἁγίου Εὐαγγελίου

...

Πρόσχωμεν.

Δόξα σοι, Κύριε, δόξα σοι.

Ἐκ τοῦ κατὰ Λουκᾶν στ' 17 – 23.

Τῷ καιρῷ ἐκείνῳ, ἔστη ὁ Ἰησοῦς ἐπὶ
τόπου πεδινοῦ, καὶ ὄχλος μαθητῶν
αὐτοῦ, καὶ πλῆθος πολὺ τοῦ λαοῦ ἀπὸ
πάσης τῆς Ἰουδαίας καὶ Ἱερουσαλήμ καὶ
τῆς παραλίου Τύρου καὶ Σιδῶνος, οἱ
ἦλθον ἀκοῦσαι αὐτοῦ καὶ ἰαθῆναι ἀπὸ
τῶν νόσων αὐτῶν, ¹⁸καὶ οἱ ὄχλούμενοι
ἀπὸ πνευμάτων ἀκαθάρτων, καὶ
ἐθεραπεύοντο· ¹⁹καὶ πᾶς ὁ ὄχλος ἐζήτη
ἄπτεσθαι αὐτοῦ, ὅτι δύναμις παρ' αὐτοῦ
ἐξήρχετο καὶ ἴατο πάντας. ²⁰Καὶ αὐτὸς
ἐπάρας τοὺς ὀφθαλμοὺς αὐτοῦ εἰς τοὺς
μαθητὰς αὐτοῦ ἔλεγε· Μακάριοι οἱ
πτωχοί, ὅτι ὑμετέρα ἐστὶν ἡ βασιλεία τοῦ
Θεοῦ. ²¹μακάριοι οἱ πεινῶντες νῦν, ὅτι
χορτασθήσεσθε. μακάριοι οἱ κλαίοντες
νῦν, ὅτι γελάσετε. ²²μακάριοί ἐστε ὅταν

μισήσωσιν ὑμᾶς οἱ ἄνθρωποι, καὶ ὅταν
ἀφορίσωσιν ὑμᾶς καὶ ὀνειδίωσι καὶ
ἐκβάλωσι τὸ ὄνομα ὑμῶν ὡς πονηρὸν
ἔνεκα τοῦ υἱοῦ τοῦ ἀνθρώπου. ²³χαίrete
ἐν ἐκείνῃ τῇ ἡμέρᾳ καὶ σκιρτήσατε· ἰδοὺ
γὰρ ὁ μισθὸς ὑμῶν πολὺς ἐν τῷ
οὐρανῷ.

Δόξα σοι, Κύριε, δόξα σοι.

ή

ΚΑΘΙΣΜΑΤΑ.

Μετὰ τὴν α' Στιχολογίαν, Καθίσματα
Κατανυκτικὰ Ἦχος πλ. δ'.

Ὅμματι εὐσπλάγχνῳ Κύριε, ἴδε τὴν ἐμὴν
ταπείνωσιν, ὅτι κατὰ μικρὸν ἡ ζωὴ μου
δαπανᾶται, καὶ ἐξ ἔργων ἐμοί, οὐχ
ὑπάρχει σωτηρία· διὰ τοῦτο δέομαι,
Ὅμματι εὐσπλάγχνῳ Κύριε, ἴδε τὴν ἐμὴν
ταπείνωσιν, καὶ σῶσόν με.

Ὡς ἡ Πόρνη προσπίπτω σοι, ἵνα λάβω
τὴν ἄφεσιν, καὶ ἀντὶ μύρου τὰ δάκρυα ἐκ
καρδίας, προσφέρω σοι Χριστέ ὁ Θεός,
ἵνα ὡς ἐκείνην, οἰκτειρήσης με Σωτήρ,
καὶ παράσχῃς μοι ἴλασμόν ἁμαρτιῶν· ὡς
αὕτῃ γὰρ κραυγάζω σοι· Λύτρωσαί με
τοῦ βορβόρου τῶν ἔργων μου.

Δόξα ... Καὶ νῦν ... Θεοτοκίον.

**Τὸ ἀσάλευτον στήριγμα, τὸ τῆς πίστεως,
καὶ σεβάσμιον δώρημα, τῶν ψυχῶν
ἡμῶν, τὴν Θεοτόκον ἐν ὕμνοις
μεγαλύνωμεν πιστοί. Χαῖρε ἡ τὴν πέτραν
τῆς ζωῆς, ἐν γαστρί σου χωρήσασα, χαῖρε
τῶν περάτων ἡ ἐλπίς, θλιβομένων
ἀντίληψις, **χαῖρε Νύμφη ἀνύμφευτε.****

**Μετὰ τὴν β' Στιχολογίαν, ἕτερα Ἦχος
πλ. δ'.**

Ὡς τοῦ Κριτοῦ παρόντος, μερίμνησον
ψυχὴ, καὶ τῆς φρικτῆς ἡμέρας, τὴν ὥραν
ἐννοοῦ· ἡ γὰρ κρίσις ἀνίλεώς ἐστι, τοῖς
μὴ πράξασιν ἔλεος. Διὸ φεῖσαί μου
Σωτήρ· μόνος γὰρ ὑπάρχεις
ἀναμάρτητος.

Τὴν σοφίαν καὶ Λόγον.

Τῶν φρονίμων Παρθένων, τὸ ἰλαρόν, καὶ
μωρῶν ἀσπλαγχνίαν βλέπε ψυχὴ,
πεινῶσιν ἀπάρκεσον, καὶ τοὺς ξένους
εἰσάγαγε, εὐποιΐας ἐλαίω, τὴν λαμπάδα
φαιδρύνουσα, καὶ μὴ μάτην φρόνει,
μικροῖς κατορθώμασιν· ἔλεον γὰρ
μᾶλλον, ἢ θυσίαν λαμβάνει, καὶ δίδωσι
χρηστότητα, τὸν μισθὸν πολυπλάσιον, ὁ
Δεσπότης ὁ εὐσπλαγχνος, πᾶσι τοῖς
σκορπίζουσι, καλῶς ἐπὶ γῆς τὸν πλοῦτον,
παρεχόμενος τὸν νυμφῶνα, τὸν θεῖον τῆς
δόξης αὐτοῦ.

**Δόξα ... Καὶ νῦν ... Θεοτοκίον Ἀνάστης
ἐκ νεκρῶν.**

**Εἰς πέλαγος δεινῆς, ἔμπεσὼν ἀθυμίας,
ἐκ πλήθους πονηρῶν, καὶ ἀθέσμων μου
ἔργων, ἦλθον εἰς ἀπορίαν, καὶ
ἀπογνώσει νυνὶ συνέχομαι. Δέσποινα
Θεοτόκε, αὐτὴ με σῶσον τῇ εὐσπλαγχνίᾳ
σου· ἀμαρτωλῶν σὺ γὰρ εἶ βοηθός, καὶ
κάθαρσις σωτήριος.**

**Μετὰ τὴν γ' Στιχολογίαν, ἕτερα Ἦχος
πλ. δ' Ἀνέστης ἐκ νεκρῶν.**

**Ψυχὴ μου ἀμελῶς, τὴν ζωὴν δαπανῶσα,
ἀνάστηθι ποτέ, πρὸς μετάνοιαν βλέψον,
κλαῦσον πικρῶς ἐκ βάθους, μήπως
θρηνήσης ἐκεῖ ἀνόητα· φρῖξον
κατανοοῦσα, τὴν τοῦ Δεσπότητος
δευτέραν ἔλευσιν, καὶ πρὸ τῆς δίκης
δίκασον σαυτὴν, καὶ φεύξῃ δίκην
ἔνδικον.**

Μαρτυρικόν.

Φωστῆρες νοεροί, ἀνεδείχθητε ἅγιοι
Μάρτυρες· τὴν γὰρ ἀχλὺν τῆς πλάνης,
κατηργήσατε διὰ τῆς πίστεως, τὰς
ψυχικὰς ὑμῶν λαμπάδας ἐφαιδρύνετε,
καὶ τῷ Νυμφίῳ μετὰ δόξης συνεισήλθετε,
εἰς τὸν οὐράνιον νυμφῶνα, καὶ νῦν
ἰκετεύσατε, σωθῆναι δεόμεθα τὰς ψυχὰς
ἡμῶν.

**Δόξα ... Καὶ νῦν ... Θεοτοκίον Τὴν
Σοφίαν καὶ Λόγον.**

**Χαριστήριον αἶνον, χρεωστικῶς, ὡς ἡ
Χήρα ἐκείνη, δύο λεπτά, προσφέρω σοι**

Δέσποινα, ὑπὲρ πασῶν τῶν χαρίτων σου·
 σὺ γὰρ ὤφθης σκέπη, ὁμοῦ καὶ βοήθεια
 πειρασμῶν καὶ θλίψεων, ἀεὶ με
 ἐξαίρουσα. Ὅθεν ὡς ἐκ μέσου,
 φλογιζούσης καμίνου, ῥυσθεὶς τῶν
 θλιβόντων με, ἐκ καρδίας κραυγάζω σοι·
 Θεοτόκε βοήθει μοι, πρεσβεύουσα τῷ
 σῶ Υἱῷ καὶ Θεῷ, τῶν πταισμάτων ἄφεσιν
 δοθῆναί μοι· **σὲ γὰρ ἔχω ἐλπίδα ὁ
 δοῦλός σου.**

Ψαλμὸς 50.

- **Ἐλέησόν με, ὁ Θεός, κατὰ τὸ μέγα
 ἔλεός σου καὶ κατὰ τὸ πλῆθος τῶν
 οἰκτιρμῶν σου ἐξάλειψον τὸ ἀνόμημά
 μου.**
 - ἐπὶ πλεῖον πλῦνόν με ἀπὸ τῆς
 ἀνομίας μου καὶ ἀπὸ τῆς ἀμαρτίας μου
 καθάρισόν με.
 - ὅτι τὴν ἀνομίαν μου ἐγὼ γινώσκω,
 καὶ ἡ ἀμαρτία μου ἐνώπιόν μου ἐστὶ
 διαπαντός.
 - σοὶ μόνῳ ἤμαρτον καὶ τὸ πονηρὸν
 ἐνώπιόν σου ἐποίησα, ὅπως ἂν
 δικαιωθῆς ἐν τοῖς λόγοις σου, καὶ
 νικήσης ἐν τῷ κρίνεσθαί σε.
 - ἰδοὺ γὰρ ἐν ἀνομίαις συνελήφθην,
 καὶ ἐν ἀμαρτίαις ἐκίσσησέ με ἡ μήτηρ
 μου.

- ἰδοὺ γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.
 - ραντιεῖς με ὑσώπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι.
 - ἀκουτιεῖς μοι ἀγαλλίασιν καὶ εὐφροσύνην, ἀγαλλιάσονται ὅστέα τεταπεινωμένα.
- ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.
- καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου.
 - μὴ ἀπορρίψης με ἀπὸ τοῦ προσώπου σου καὶ τὸ πνεῦμά σου τὸ ἅγιον μὴ ἀντανέλης ἀπ' ἐμοῦ.
 - ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.
- διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι.
- ρῦσαί με ἐξ αἱμάτων, ὁ Θεὸς ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.
- Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.
- ὅτι εἰ ἠθέλησας θυσίαν, ἔδωκα ἄν' ὀλοκαυτώματα οὐκ εὐδοκήσεις.

- θυσία τῷ Θεῷ πνεῦμα
συντετριμμένον, καρδίαν
συντετριμμένην καὶ τεταπεινωμένην ὁ
Θεὸς οὐκ ἐξουδενώσει.
- ἀγάθυνον, Κύριε, ἐν τῇ εὐδοκίᾳ σου
τὴν Σιών, καὶ οἰκοδομηθήτω τὰ τεῖχη
Ἱερουσαλήμ·
 - τότε εὐδοκήσεις θυσίαν
δικαιοσύνης, ἀναφορὰν καὶ
ὀλοκαυτώματα·
 - τότε ἀνοίσουσιν ἐπὶ τὸ
θυσιαστήριόν σου μόσχους.
Και ἐλέησόν με ὁ Θεός.

Δόξα ... Ἦχος β'.

Ταῖς τοῦ Σοῦ Ὁσίου, πρεσβείαις
Ἐλεῆμον, ἐξάλειψον τὰ πλήθη τῶν ἐμῶν
ἐγκλημάτων.

Καὶ νῦν ... Ἦχος ὁ αὐτός.

Ταῖς τῆς Θεοτόκου, πρεσβείαις Ἐλεῆμον,
ἐξάλειψον τὰ πλήθη, τῶν ἐμῶν
ἐγκλημάτων.

Στίχ. Ἐλέησόν με ὁ Θεὸς κατὰ τὸ μέγα
ἔλεός σου καὶ κατὰ τὸ πλῆθος τῶν
οἰκτιρμῶν σου ἐξάλειψον τὸ ἀνόμημά
μου.

Εἶτα τὸ Ἰδιόμελον Ἦχος πλ. β'.

Τὴν τῶν Ὁσίων καλλονήν, τῶν
μοναστῶν τὸ κλέος, τὴν βρύσιν τῶν
θαυμάτων, καὶ τῶν πιστῶν παμφαῆ
ἀντιλήπτορα, συνελθόντες ὧ φιλέορτοι,

ἄσματικοῖς ἐγκωμίοις ὑμνήσωμεν
 λέγοντες· χαίροις, τῆς οἰκουμένης
 φωστήρ, καὶ φύλαξ κραταιός, Διονύσιε
 Ὅσιε· χαίροις, λιμὴν γαληνότατε, τῶν
 δεινῶς χειμαζομένων, καὶ πρὸς σὲ
 καταφευγόντων· χαίροις, τῶν
 μοναζόντων ἐντρύφημα, καὶ τῶν ἐν
 ἀνάγκαις θερμότατος προστάτης. Ἄλλ' ὦ
 Πατέρων ἀγλάϊσμα, μὴ ἐλλείπης
 πρεσβεύειν Χριστῷ τῷ Θεῷ, ὑπὲρ τῶν
 πίστει καὶ πόθῳ τελούντων αἰεὶ, τὴν
 χαρμόσουν καὶ σεβάσμιον μνήμην
 σου.

Σῶσον, ὁ Θεός, τὸν λαόν σου ...

Κύριε, ἐλέησον (ιβ').

Ἐλέει, καὶ οἰκτιρμοῖς ...

KANONEΣ.

**Ὁ Κανὼν τῆς Θεοτόκου ὠδὴ α' Ἦχος
πλ. δ'.**

Ὑγρὰν διοδεύσας ὡσεὶ ξηράν, καὶ τὴν
 αἰγυπτίαν μοχθηρίαν διαφυγών, ὁ
 Ἰσραηλίτης ἀνεβόα, Τῷ Λυτρωτῇ καὶ Θεῷ
 ἡμῶν ἄσωμεν.

Ὑγρὰν διοδεύσας ὡσεὶ ξηράν, ...

Στίχ. Ὑπεραγία Θεοτόκε, σῶσον ἡμᾶς.
 Πολλοῖς συνεχόμενος πειρασμοῖς, πρὸς
 σὲ καταφεύγω, σωτηρίαν ἐπιζητῶν, ὦ
 Μητὲρ τοῦ Λόγου καὶ Παρθέने, τῶν
 δυσχερῶν καὶ δεινῶν με διάσωσον.

Στίχ. Ὑπεραγία Θεοτόκε, σῶσον ἡμᾶς.

Παθῶν με ταραττουσι προσβολαί,
πολλῆς ἀθυμίας, ἐμπιπλῶσαί μου τὴν
ψυχὴν, εἰρήνευσον, Κόρη, τῇ γαλήνῃ, τῇ
τοῦ Υἱοῦ καὶ Θεοῦ σου, Πανάμωμε.

Στίχ. Ὑπεραγία Θεοτόκε, σῶσον ἡμᾶς.

Σωτῆρα τεκοῦσάν σε καὶ Θεόν, δυσωπῶ,
Παρθένε, λυτρωθῆναί με τῶν δεινῶν, σοὶ
γὰρ νῦν προσφεύγων ἀνατείνω, καὶ τὴν
ψυχὴν καὶ τὴν διάνοιαν.

Στίχ. Ὑπεραγία Θεοτόκε, σῶσον ἡμᾶς.

Νοσοῦντα τὸ σῶμα καὶ τὴν ψυχὴν,
ἐπισκοπῆς θείας, καὶ προνοίας τῆς παρὰ
σοῦ, ἀξίωσον, μόνη Θεομητορ, ὡς ἀγαθὴ
ἀγαθοῦ τε λοχεύτρια.

Ὁ α' Κανὼν τοῦ Ὁσίου, οὔ ἢ ἀκροστιχίς:

Νέον μέλισμα, νέω πατρὶ προσφέρω.

Ἐν δὲ τοῖς Θεοτοκίαις: Εὐγένιος. Ὡδὴ α'.

Ἦχος δ'. Ἀνοίξω τὸ στόμα μου.

Στίχ. Ἄγιε τοῦ Θεοῦ πρέσβευε ὑπὲρ
ἡμῶν.

Ναοὺς θείας χάριτος, τὴν σὴν πανήγυριν
ἄγοντας, γενέσθαι δυσώπησον, Χριστὸν
τὸν Κύριον, Διονύσιε, κάμὲ τὸν σὸν
ικέτην, εὐχαῖς σου ῥυσθῆναί με, κακῶν
καὶ θλίψεων.

Στίχ. Ἄγιε τοῦ Θεοῦ πρέσβευε ὑπὲρ
ἡμῶν.

Ἐνέκρωσας χάριτι, τὰ ἐκ παιδός σου
σκιρτήματα, σαρκὸς Διονύσιε, τοῦ

ζωηφόρου Σταυροῦ, ὡς ἐφαίνεται, τοῖς
σοῖς φίλοις γονεύσιν, ὑπνοῦντι μηνύων
σοι, τὴν θείαν ἔλλαμψιν.

Στίχ. Ἄγιε τοῦ Θεοῦ πρέσβευε ὑπὲρ
ἡμῶν.

Ὁ νοῦς σοῦ ταῖς νεύσεσι, πρὸς τὸν Θεὸν
Διονύσιε, ὑψοῦτο μετάρσιος, πρὸς
οὐρανοὺς ἀπὸ γῆς· ὅθεν πάντιμον,
σκεῦος ἐδείχθης πᾶσι, Τριάδος τῇ χάριτι,
τῆς πανυμνήτου σαφῶς.

Στίχ. Ἄγιε τοῦ Θεοῦ πρέσβευε ὑπὲρ
ἡμῶν.

Ναὸς ἐχρημάτισας, τῆς τρισηλίου
Θεότητος, ἐκ βρέφους μακάριε, τῶν
ἀρετῶν τὴν καλήν, τρίβον ὠδευσας,
προθύμως ὡς ἐχέφρων, πρὸ πλάτος
κατήντησας, τὸ ἐπουράνιον.

Στίχ. Ὑπεραγία Θεοτόκε, σῶσον ἡμᾶς.
Θεοτοκίον.

Ἐπῆλθεν ὡς γέγραπται, τὸ θεῖον Πνεῦμα
πανύμνητε, ἐν σοὶ καὶ ἐσκήνωσεν, ὁ
ἐπουράνιος, καὶ σεσάρκωται, ἀτρέπτως ὃ
ἦν μείνας, Θεός τε καὶ Κύριος, ἐν δύο
φύσεσιν.

**Ὁ β' Κανὼν τοῦ Ὁσίου, οὔ ἢ ἀκροστιχίς,
κατ' ἀλφάβητον, ἄνευ τῶν Θεοτοκίων.
Ῥδὴ α'. Ἦχος πλ. δ'. Ἀρματηλάτην
Φαραώ.**

Στίχ. Ἄγιε τοῦ Θεοῦ πρέσβευε ὑπὲρ
ἡμῶν.

Ἄμαρτιῶν μου καὶ παθῶν τὴν ζόφωσιν
μακρὰν ἀπέλασον, μονογενὲς Λόγε, τῆ
παναλκεστάτη σου, δυνάμει καὶ
καταύγασον, τῆς ψυχῆς μου τὰς κόρας,
ἀμαυρωθείσας τοῖς πάθεσιν, ὅπως σοῦ
αἰνέσω τὸν Ὅσιον.

Στίχ. Ἄγιε τοῦ Θεοῦ πρέσβευε ὑπὲρ
ἡμῶν.

Βεβηλωμένον με σαρκὸς τοῖς πάθεσιν
ὑσώπῳ κάθαρον, σῶν πρεσβειῶν
Πάτερ, καὶ τὴν τῶν αἰσθήσεων, διπλῆν
πεντάδα φώτισον, κληρουχίας τῆς ἄνω,
συγκληρονόμον δεικνύων με, καὶ τρυφῆς
ἐνθέου συμμετόχον.

Δόξα Πατρὶ

Γῆθεν μετέστης πρὸς τρυφήν ἀδάπανον
τὴν γεηρὰν καὶ φθαρτὴν, ὑπεριδὼν δόξα,
καὶ τὰ δικαιώματα, Χριστοῦ πληρώσας
ἄριστα, καὶ σαρκὸς τὰς ὀρέξεις, τῆ
ἐγκρατεία σβεσάμενος, Πάτερ Διονύσιε
Ὅσιε.

Καὶ νῦν ... Θεοτοκίον

Τὸν ὑπεράγαθον Θεὸν ἢ τέξασα
κεκαμωμένην αἰεὶ, τὴν ψυχὴν μου μόνη,
ἀρεταῖς ἀγάθυνον, ὡς ἀγαθὴ
ὑπάρχουσα, Θεοτόκε Παρθένε, ὅπως
ἀξίως δοξάζω Σε, τὴν βροτῶν τὸ γένος
δοξάσασαν.

ἡ

Κανών Κατανυκτικός, οὐ ἢ Ἀκροστιχίς
Πλήρωμα Χριστέ τῶν ὀδυρμῶν μου
δέχου. Ἰωσήφ Ὡδή α' Ἦχος πλ. δ' Ὁ
Εἰρμός.

Τῷ συντρίψαντι πολέμους, ἐν βραχίονι αὐτοῦ, καὶ διαβιβάσαντι, τὸν Ἰσραὴλ ἐν Ἐρυθρᾷ θαλάσῃ, ἄσωμεν αὐτῷ, ὡς λυτρωτῆ ἡμῶν Θεῷ, ὅτι δεδόξασται.

Στίχ. Δόξα σοι ἡμῶν δόξα σοι.

Πλήρωσόν μου τὴν καρδίαν, κατανύξεως Χριστέ, ὅπως εἰσελεύσωμαι, ἐν μετανοίᾳ εἰς σκηνώματά σου, καὶ ἐξομολόγησιν προσάξω σοι, χρεῶν με λύουσιν.

Στίχ. Δόξα σοι ἡμῶν δόξα σοι.

Λῦσον Λόγε τῶν κακῶν με, τῶν ἀμέτρων τε δεσμῶν, ἵνα βηματίζω σου ἐν μετανοίᾳ, τὰς δικαίας τρίβους, θείαν ὀδηγούσας εἰς κατάπαυσιν, τῶν αἰωνίων τερπνῶν.

Μαρτυρικὰ.

**Στίχ. Ἅγιοι Μάρτυρες τοῦ Χριστοῦ
πρεσβεύσατε ὑπὲρ ἡμῶν.**

Ἦρθη μέγιστον πρὸς ὕψος, τῶν Μαρτύρων σου Χριστέ, ἡ μεγαλοπρέπεια πανευπρεπῶς· καὶ γὰρ διηθληκότες, τοῖς ὑπερφυέσι σου χαρίσμασιν, ἐμεγαλύνθησαν.

**Στίχ. Ἅγιοι Μάρτυρες τοῦ Χριστοῦ
πρεσβεύσατε ὑπὲρ ἡμῶν.**

Ἐραντισμῷ θείων αἱμάτων, τῶν ἀγίων Ἀθλητῶν, αἷμα ἐπιβώμιον, τῷ δυσμενεῖ

φερόμενον ἐπαύθη, καὶ καθηγιάσθη τὰ
ἐπίγεια, Πνεύματος χάριτι.

**Στίχ. Ὑπεραγία Θεοτόκε, σῶσον ἡμᾶς.
Θεοτοκίον.**

Μετανοίας μοι Παρθένε, καθυπόδειξον
ὁδοὺς, καὶ τῆς ἀπαγούσης με, πρὸς
ἁμαρτίαν ἀπόστρεψον τρίβου, ἵνα σε
ὑμνῶ τὴν πολυῦμνητον, καὶ
παμμακάριστον.

**Ὁ Κανὼν τοῦ Ἁγίου Κλήμεντος, οὗ ἡ
Ἀκροστιχίς. Μέλπω τὸ κλῆμα τῆς
νοητῆς ἀμπέλου. Θεοφάνους. Ὠδὴ α'.
Ἦχος πλ. β'. Ὁ Εἰρμός.**

«Ὡς ἐν ἠπείρῳ πεζεύσας ὁ Ἰσραήλ, ἐν
ἀβύσσῳ ἵχνεσι, τὸν διώκτην Φαραῶ,
καθορῶν ποντούμενον, Θεῷ ἐπινίκιον
ὠδὴν, ἐβόα, ἄσωμεν».

Μετὰ τῆς ἄνω χορείας, ὡς Ἱερεὺς, καὶ ὡς
Μάρτυς ἔνδοξος, τῷ Χριστῷ παρεστηκώς,
ἐκτενῶς ἰκέτευε τυχεῖν, τῆς ἐλλάμψεως
τῆς σῆς, τοὺς εὐφημοῦντάς σε.

Ἐκτεταμένους ἀγῶνας ἐπὶ τῆς γῆς,
διανύσας Ὅσιε, βασιλείας οὐρανῶν,
ἠξιώθης στέφανον λαβεῖν, καὶ αἰώνιον
ζωὴν τὴν ἀκατάλυτον.

Λελυτρωμένος τῷ πάθει τοῦ ἀπαθοῦς,
διὰ πάθους ἔσπευσας, πρὸς αὐτὸν

ἀναδραμεῖν, μιμητῆς γενόμενος παθῶν,
θεοφόρε τῶν αὐτοῦ Ἀγγέλων σύσκηνε.

Θεοτοκίον.

Πεποικιλμένη τῷ κάλλει τῶν ἀρετῶν,
Θεομητορ ἄχραντε, τὸν Θεὸν τὸν ἀληθῆ,
ὑπὲρ νοῦν συνέλαβες ἡμῖν, τὴν πηγῆν
τῶν ἀγαθῶν ἀναπηγάσασα.

**Ὁ Κανὼν τοῦ Ἁγίου Ἀγαθαγγέλου, οὗ ἡ
ἀκροστιχίς. Τὴν σὴν ἀνυμνῶ Παμμάκαρ
χαίρων χάριν. Ἰωσήφ. Ωδὴ α'. Ἦχος δ'.**

Ὁ Εἰρμὸς.

**«Ὁ πατάξας Αἴγυπτον, καὶ Φαραῶ τὸν
τύραννον, βυθίσας ἐν θαλάσῃ, λαὸν
διέσωσας δουλείας, Μωσαϊκῶς ἄδοντα,
ὥδην ἐπινίκιον, ὅτι δεδόξασται».**

Τὸν κλεινὸν ἐν Μάρτυσι, τῶν ἀθλητῶν τὸ
καύχημα, τὸν ἄγγελον τῆ κλήσει,
γεγεννημένον καὶ τῆ πράξει, χαρμονικῶς
σήμερον, τιμήσωμεν ἐν πίστει, καὶ
μακαρίσωμεν.

Ἡξιώθης, Ἐνδοξε, τῆς τῶν Μαρτύρων
εὐκλείας, ἀθλοῦντα θεωρήσας
μεγαλοφρόνως ἐν τῇ Ῥώμῃ, τὸν ἱερὸν
Κλήμεντα· μεθ' οὗ σε συνελθόντες, πίστει
γεραίρομεν.

Νεκρωθεῖς Μακάριε, παντὶ τῷ κόσμῳ
ἔδραμες, τὴν νέκρωσιν κηρύττων, τοῦ

Ζωοδότου ἐν σταδίῳ· καὶ ὑποστάς
βάσανα, ζωῆς ἀδιαδόχου, νῦν
κατηξίωσαι.

Θεοτοκίον.

Σαρκωθέντα Κύριον, δι' εὐσπλαγχνίαν
ἄφατον, ἐκύησας Παρθένε, ὄν
Ἄγαθάγγελος ποθήσας, ἔξω σαρκὸς
γέγονεν, ἀθλήσας παραδόξως, μεθ' οὗ
ὑμνοῦμέν σε.

Ὦδὴ γ', Κανὼν τῆς Θεοτόκου Ἦχος πλ. δ'

Ὁ Εἰρμός.

«Οὐρανίας ἀψῖδος, ὀροφουργὲ Κύριε,
καὶ τῆς Ἐκκλησίας δομῆτορ, σὺ με
στερέωσον, ἐν τῇ ἀγάπῃ τῇ σῆ, τῶν
ἐφετῶν ἢ ἀκρότης, τῶν Πιστῶν τὸ
στήριγμα, μόνε φιλόανθρωπε».

Στίχ. Ὑπεραγία Θεοτόκε, σῶσον ἡμᾶς.

Ἰσχυρότατον ὄπλον, χαῖρε πιστῶν
Δέσποινα, χαῖρε κραταιὰ προστασία,
χαῖρε ἀντίληψις· χαῖρε βοήθεια,
ἁμαρτωλῶν· χαῖρε τεῖχος τῶν
προσκαλουμένων σε, χαῖρε τοῦ κόσμου
χαρά.

Στίχ. Ὑπεραγία Θεοτόκε, σῶσον ἡμᾶς.

Σωτηρίας ἀνθρώπων, χαῖρε στερρόν
ἔρεισμα· χαῖρε τοῦ Ἀδάμ καὶ τῆς Εὐας ἢ
ἐπανάκλησις, δι' ἧς ἀπέλαβον, τὴν
παλαιὰν εὐκληρίαν, χαῖρε ἢ ἀνοίξασα,
πάλιν Παράδεισον.

Στίχ. Ὑπεραγία Θεοτόκε, σῶσον ἡμᾶς.

Χαῖρε ἀφλεκτε βάτε, χαῖρε φωτὸς ὄχημα,
χαῖρε τοῦ Ἡλίου νεφέλη, χαῖρε περίδοξε,
καὶ περιλάλητε, τοῦ Βασιλέως καθέδρα·
χαῖρε πόλις ἔμψυχε, Χριστοῦ τοῦ ζῶντος
Θεοῦ.

Στίχ. Ὑπεραγία Θεοτόκε, σῶσον ἡμᾶς.

Ἀπειρόγαμε Μῆτερ, χαῖρε ἀγνή
Δέσποινα, χαῖρε ἡ ἀνήροτος χώρα καὶ
ἀγεώργητος, ἡ γεωργήσασα, τὸν
Γεωργὸν τῶν ἀπάντων, **χαῖρε γῆ,**
ἀλήθειαν ἡ ἀνατείλασα.

Ὦδὴ γ'. Τοὺς Σοὺς ὑμνολόγους.

Στίχ. Ἅγιε τοῦ Θεοῦ πρέσβευε ὑπὲρ
ἡμῶν.

Μετέστης γηθόμενος πρὸς θεῖα,
σκηνώματα πάντα τοῦ Θεοῦ, ἐκεῖθεν τοῖς
τελοῦσί σου, τὴν ἱερὰν πανήγυριν, ὧ
Πάτερ ἐξαιτούμενος, καταπεμφθῆναι
συγχώρησιν.

Στίχ. Ἅγιε τοῦ Θεοῦ πρέσβευε ὑπὲρ
ἡμῶν.

Ἐπέστης ἐν Ὄρει τῷ Ἁγίῳ, τοῦ Ἄθωνος
θείαις ἀρεταῖς, καταυγασθεὶς τοῦ
Πνεύματος, ἤστραψας Διονύσιε, μέσον
πολλῶν θεσπέσιε, Πατέρως ὡς τις
ἀσώματος.

Στίχ. Ἅγιε τοῦ Θεοῦ πρέσβευε ὑπὲρ
ἡμῶν.

Λιπάνας ψυχὴν τοῖς θείοις λόγοις,
ἀκάκοις διδάσκαλος παισίν, ἐγένου πρὶν

ἀλλ' ὕστερον, λόγοις ποτίμοις ἠΰφρανας,
τοῦ Παναγίου Πνεύματος, πολλῶν
πατέρων συστήματα.

Στίχ. Ὑπεραγία Θεοτόκε, σῶσον ἡμᾶς.
Θεοτοκίον.

Ἕμνοῦσι τὸν τόκον Σου Παρθένε,
Ἀγγέλων αἱ θεῖαι στρατιαί, μεθ' ὧν καὶ τὰ
πολύσπορα, γένη βροτῶν λυτρούμενα,
ἀρᾶς τῆς πρὶν· διὸ καὶ νῦν, **Σὲ Θεοτόκον**
κηρύττουσιν.

Ἔτερος. Ὁ στερεώσας κατ' ἀρχάς.

Στίχ. Ἄγιε τοῦ Θεοῦ πρέσβευε ὑπὲρ
ἡμῶν.

Δυναμωθεὶς ὁ Δανιήλ, τῆ τοῦ Θεοῦ
πανοπλία, ἐξελθὼν τε ἀσινῆς ἐκ τοῦ
λάκκου, ἐξωλόθρευσε δεινῶς, τοὺς
τοῦτον κατακρίναντας, σὺ δὲ τῆ
καρτερία, δαιμόνων στίφος διώλεσας.

Στίχ. Ἄγιε τοῦ Θεοῦ πρέσβευε ὑπὲρ
ἡμῶν.

Ἐπὶ τὴν ἄβυσσον τῆς σῆς, φιланθρωπίας
προσπίπτω, ἐξαιτούμενος κακῶν μου τὴν
λύσιν· ἀλλ' ὡς ὁ μόνος συμπαθῆς, καὶ
φύσει πολυέλεος, πρεσβείαις οἴκτειρόν
με, Διονύσιε φιλάνθρωπε.

Δόξα Πατρὶ ...

Ζῶσι φησὶν ὁ Σολομών, οἱ δίκαιοι ἐν
Κυρίῳ, τῶν καμάτων ἀπολαύοντες γέρα·
διὸ τούτων γεγονός, μιμητῆς μακάριε,

διάδημα τοῦ κάλλους, ἐκ τῆς χειρὸς Θεοῦ
δέδεξαι.

Καὶ νῦν ... Θεοτοκίον

Ὁ καταβάς ἐξ οὐρανοῦ, καὶ τὴν Σὴν
μήτραν οἰκήσας, οὐρανὸν Σε λογικὸν τοῖς
ἀνθρώποις, ἀναδείκνυσιν ἀεὶ, τῶν
οὐρανῶν ὑπέρτερον· διὸ μὴ παύση
τοῦτον, ὑπὲρ ἡμῶν εὐμενίζουσα.

ἢ

Κανὼν Κατανυκτικὸς, Ὁδὴ γ' Ἦχος πλ. δ'
Ὁ Εἰρμὸς.

Ἐστερεώθη ἡ καρδιά μου ἐν Κυρίῳ,
ὑψώθη τὸ κέρασ μου ἐν Θεῷ μου,
ἐπλατύνθη ἐπ' ἐχθρούς μου τὸ στόμα
μου, εὐφράνθη ἐν σωτηρίῳ σου.

Στίχ. Δόξα Σοι ἡμῶν δόξα Σοι.

Ῥύπου κακίας, ἀποπλύνας μου τὴν
καρδίαν, ὀφθῆναι ἄμεμπτον ἐναντίον
σου, ἐν ἡμέρᾳ φοβερᾷ καταξίωσον,
Χριστέ μου ὡς ὑπεράγαθος.

Στίχ. Δόξα Σοι ἡμῶν δόξα Σοι.

Ἰσχυσε δόλω, θανατῶσαί με ὁ Βελίαρ, τῷ
κέντρῳ Λόγε τῆς ἀμαρτίας, ἀλλ' αὐτός
με, ζωηφόροις ἰάτρευσον, φαρμάκοις τῆς
μετανοίας Χριστέ.

Μαρτυρικὰ.

Στίχ. Ἅγιοι Μάρτυρες τοῦ Χριστοῦ
πρεσβεύσατε ὑπὲρ ἡμῶν.

Στῶμεν ἀνδρείως, ἐπεφώνουν οἱ
 Ἀθλοφόροι, ἀθλοῦντες, μή τις
 ἀποστρατεύσῃ, ὁ Δεσπότης, βοηθὸς ἡμῖν
 πάρεστιν, ἀθλοῦσι γενναιοτάτῳ νοῖ.

Στίχ. Ἅγιοι Μάρτυρες τοῦ Χριστοῦ
 πρεσβεύσατε ὑπὲρ ἡμῶν.

Τοὺς ὑπερτίμους, λίθους πάντες τῆς
 Ἐκκλησίας, τοὺς θείους πύργους τῆς
 εὐσεβείας, τοὺς τῆς πλάνης, καθαιρέτας,
 ἐν ἄσμασι, τιμῶμεν πιστοὶ τοὺς
 Μάρτυρας.

Στίχ. Ὑπεραγία Θεοτόκε, σῶσον ἡμᾶς.
Θεοτοκίον.

Κατερραγμένων, ἐπανόρθωσις Θεοτόκε,
 πτωθέντα, ἔγειρον ἐκ βόθρου, τῶν κακῶν
 μου, καὶ ἐδραίωσον Δέσποινα ἐν πέτρᾳ
 τῶν τοῦ Θεοῦ ἐντολῶν

Κανὼν α', Ὠδὴ γ' Ἦχος πλ. β' Ὁ Εἰρμός.
 «Οὐκ ἔστιν ἅγιος ὡς σύ, Κύριε ὁ Θεός
 μου, ὁ ὑψώσας τὸ κέρασ, τῶν Πιστῶν
 σου ἀγαθέ, καὶ στερεώσας ἡμᾶς, ἐν τῇ
 πέτρᾳ, τῆς ὁμολογίας σου».

Ὠραίους ἤνεγκας καρπούς, κλῆμα τῆς
 ζωηφόρου, χρηματίσας ἀμπέλου, καὶ
 τούτους μαρτυρικαῖς, κοσμήσας
 μαρμαρυγαῖς, τῷ Σωτῆρι, πάντων
 καθιέρωσας.

Τοῦ Παύλου ὠφθης μιμητής, πᾶσαν τὴν
οἰκουμένην, διατρέχων Παμμάκαρ,
βαπτίσματι θεουργῶ, καὶ αἵματος
ῥαντισμῶ, ἀγιάζων, τῆς ὁμολογίας σου.

Θεοτοκίον.

Οὐκ ἔστιν ἄμεμπτος ὡς σύ, πάναγνε
Θεομῆτορ· μόνη γὰρ ἐξ αἰῶνος, τὸν Θεὸν
τὸν ἀληθῆ, καὶ πάντων **Δημιουργόν,**
Θεὸν Λόγον, Πάναγνε ἐκύησας.

**Κανὼν β', Ῥδὴ γ' Ἦχος δ' Ἐστερεώθη ἡ
καρδία μου.**

Ἕμνολογῶ σου τοὺς ἀπείρους
παμμάκαρ πόνους, τὰς στρεβλώσεις καὶ
τὰς πολλὰς αἰκίσεις, τὴν ἀνδρείαν, τοὺς
ξεσμούς, καὶ τὸν θάνατον, δι' ὧν
ἠξιώθης, ζωῆς Ἀγαθάγγελε.

Μετὰ μυρίους αἰκισμοὺς σε καὶ
ἀλγηδόνας, ῥαβδισμοὺς τε καὶ ξέσεις
Ἄθλοφόρε, ὑποβρύχιος θαλάσση,
δέδοσαι ἔνδοξε· ἐξ ἧς ὁ τῶν ὄλων,
Δημιουργὸς σε ἐρρύσατο.

Νεανικῶς τε καὶ ἀνδρείως γενναῖε
Μάρτυς, πυρακτώσεις ὑπήνεγκας τῶν
ἡλων, καιομένης τῆς σαρκός, καὶ ἄνωθεν
δρόσον δεχομένης, ὑπομονῆς
Ἀγαθάγγελε.

Θεοτοκίον.

Ὡ παραδόξου μυστηρίου! πῶς ἡ
 Παρθένος, πλατυτέρα τῶν οὐρανῶν
 ἐδείχθη, ἐν νηδύϊ τὸν ἀπεριόριστον,
ἀστενοχωρήτως χωρήσασα.

Ὁ Εἰρμός.

«Ἐστερεύθη ἡ καρδία μου ἐν Κυρίῳ,
 ὑψώθη κέρας μου ἐν Θεῷ μου,
 ἐπλατύνθη ἐπ' ἐχθρούς μου τὸ στόμα
 μου· εὐφράνθην ἐν σωτηρίῳ σου».

**Ἔτι καὶ ἔτι ἐν εἰρήνῃ τοῦ Κυρίου
 δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
 διαφύλαξον ἡμᾶς, ὁ Θεός, τῆ σῆ χάριτι.

Κύριε, ἐλέησον.

Τῆς Παναγίας, ἀχράντου,
 ὑπερευλογημένης, ἐνδόξου, Δεσποίνης
 ἡμῶν Θεοτόκου καὶ ἀειπαρθένου
 Μαρίας, μετὰ πάντων τῶν Ἁγίων
 μνημονεύσαντες, ἑαυτοὺς καὶ ἀλλήλους
 καὶ πᾶσαν τὴν ζωὴν ἡμῶν, Χριστῷ τῷ
 Θεῷ παραθώμεθα.

Σοι Κύριε.

**Ὅτι σὺ εἶ ὁ Θεὸς ἡμῶν, καὶ σοὶ τὴν
 δόξαν ἀναπέμπομεν, τῷ Πατρὶ καὶ τῷ
 Υἱῷ καὶ τῷ Ἁγίῳ Πνεύματι, νῦν καὶ ἀεὶ
 καὶ εἰς τοὺς αἰῶνας τῶν αἰώνων.**

Ἀμήν.

**Κάθισμα. Ἦχος πλ. δ΄. Τὴν Σοφίαν καὶ
Λόγον.**

Ἐκ νεότητος πάντα καταλιπὼν, τὰ τοῦ
βίου τερπνά τε καὶ γεηρά, προθύμως
ἠκολούθησας, τῷ καλοῦντί σε Ὅσιε, καὶ
ἐπ' ὤμων ἄρας, Σταυρὸν ὡς ἀκήκοας, ἐν
νηστείαις Πάτερ, τὸ σῶμα κατέτηξας·
ὄθεν σε ποιμένα, τῶν οἰκείων προβάτων,
καλῶς προχειρίζεται, ὁ Δεσπότης καὶ
Κύριος, Διονύσιε ἔνδοξε, πρέσβευε
Χριστῷ τῷ Θεῷ, τῶν παισμάτων ἄφεισιν
δωρήσασθαι, τοῖς ἐορτάζουσι πόθῳ τὴν
ἀγίαν μνήμην σου.

Δόξα .. Ὅμοιον.

Πανδαισίαν προτίθεται μυστικὴν, ὁ τῶν
ὄλων Δεσπότης καὶ Ποιητής, ἡμῖν ὦ
φιλέορτοι, καὶ προτρέπεται ἅπαντας, διὰ
τοῦ θείου τούτου πατρὸς
ἐντρυφήσασθαι, Διονυσίου σήμερον εἰς
δόξαν ἀθάνατον· ὄθεν τῆς Σκλαταίνης, ὁ
λαὸς νῦν ἀγάλλου, καὶ Ὀλυμπος
τέρπεται, καὶ Μονὴ ἡ ἀγία σου, Πιερίας
τὸ πλήρωμα. Πρέσβευε νῦν Πάτερ
Χριστῷ, τῶν παισμάτων ἄφεισιν
δωρήσασθαι, τοῖς ἐορτάζουσι πόθῳ τὴν
ἀγίαν μνήμην σου.

Καὶ νῦν ... Θεοτοκίον, ὅμοιον.

Τὴν οὐράνιον πύλην καὶ κιβωτόν, τὸ
πανάγιον ὄρος τὴν φωταυγῆ, νεφέλην
ὕμνήσωμεν, τὴν οὐράνιον κλίμακα, τὸν
λογικὸν Παράδεισον, τῆς Εὐας τὴν

λύτρωσιν, τῆς οἰκουμένης πάσης τὸ μέγα
 κειμήλιον, ὅτι σωτηρία ἐν αὐτῇ
 διεπράχθη· τῷ κόσμῳ καὶ ἄφεις τῶν
 ἀρχαίων ἐγκλημάτων· διὰ τοῦτο βοῶμεν
 αὐτῇ. Πρέσβευε τῷ σῶ Υἱῷ καὶ Θεῷ, τῶν
 πταισμάτων ἄφεισιν δωρήσασθαι, **τοῖς
 εὐσεβῶς προσκυνοῦσι τὸν πανάγιον
 Τόκον σου.**

ή

**Κάθισμα τοῦ Κλήμεντος Ἦχος δ' Ὁ
 ὑψωθεὶς ἐν τῷ Σταυρῷ.**

**Τοῦ μαρτυρίου ἀληθῶς τῇ δρεπάνῃ,
 κατατεμνόμενος σοφὸς Ἱεράρχα, ὡς
 καρποφόρος ἄμπελος ἐξήνθησας,
 βότρυας περκάζοντας, καὶ σταλάζοντας
 γλεῦκος, θείας ἐπιγνώσεως, καὶ
 ἀθλήσεως Πάτερ· ἐξ ὧν μετέχων πᾶς τις
 εὐσεβῶς, καταγλυκαίνει ψυχῆς
 αἰσθητήρια.**

**Δόξα .. τοῦ Ἀγαθαγγέλου Ἐπεφάνης
 σήμερον.**

**Ἄγαθὸν σε Ἄγγελον γεγενημένον,
 θεοσδότοις λάμπεισιν, ἀνευφημοῦντες
 εὐσεβῶς, ἐπιτελοῦμεν τὴν μνήμην σου,
 κλέος Μαρτύρων, σοφὸς Ἀγαθάγγελε.**

Καὶ νῦν .. Θεοτοκίον.

**Προστασία ἅμαχε τῶν θλιβομένων, καὶ
 πρεσβεία ἔτοιμε, τῶν ἀπορούντων ἐν**

δεινοῖς, ἀπὸ κινδύνων με λύτρωσαι· μὴ
με παρίδης, ἢ πάντων ἀντίληψις.

Ὦδὴ δ', Κανὼν τῆς Θεοτόκου Ἦχος πλ.
δ' Ὁ Εἰρμὸς

«Σὺ μου ἰσχύς, Κύριε, σύ μου καὶ
δύναμις, σὺ Θεός μου, σύ μου
ἀγαλλίαμα, ὁ Πατρικοὺς κόλπους μὴ
λιπῶν, καὶ τὴν ἡμετέραν, πτωχείαν
ἐπισκεψάμενος· διὸ σὺν τῷ Προφήτῃ,
Ἄββακούμ σοι κραυγάζω· Τῇ δυνάμει
σου δόξα φιλόανθρωπε».

Ἀνατολή, τοῦ Πατρικοῦ ἀπαυγάσματος,
καὶ Ἡλίου, τοῦ ἐξανατείλαντος, πρὸ
Ἑωσφόρου ἐκ τοῦ Πατρός, χαῖρε
Θεοτόκε, νεφέλη κούφη καὶ ἔμψυχε·
Παρθένε χαῖρε Μήτηρ, χαῖρε
εὐλογημένη· χαῖρε δεδοξασμένη
Πανάμωμε.

Σὺ τὸ χρυσοῦν, θυμιατήριον Δέσποινα,
τοῦ ἀστέκτου, καὶ αὐλοῦ ἄνθρακος, ἐν ᾧ
ἐκαύθη διαρραγέν, τῆς ἀδαμιαίας,
παρακοῆς τὸ χειρόγραφον· διὸ σοι χαῖρε
κράζω, δι' ἧς πάσιν ἐδόθη, ἢ χαρὰ καὶ
τρυφή καὶ ἀπόλαυσις.

Σὺ τῶν βροτῶν, δόξα καὶ κλέος καὶ
καύχημα, καὶ Ἀγγέλων, στέφος καὶ
διάδημα· διὸ ἡ γῆ, καὶ ὁ οὐρανός, μίαν

Ἐκκλησίαν, στησάμενοι παναρμόνιον, τό,
 Χαῖρέ σοι βοῶμεν· χαῖρε Δέσποινα
 κόσμου, χαῖρε πάντων ἀνθρώπων
 βοήθεια.

Κλίνη σεπτή, ἦν Σολομὼν προδιέγραψε,
 κυκλουμένην, δυνατοῖς ἐξήκοντα, χαῖρε
 Παρθένε ἢ κεχρυσωμένη, τοῦ νοητοῦ
 ἀγιάσματος, λαβὶς ἢ θεία χαῖρε· χαῖρε
 βάτε πυρφόρε, **χαῖρε πύλη καὶ κλῖμαξ
 καὶ γέφυρα.**

ᾠδὴ δ'. Τὴν ἀνεξιχνίαστον.

Ἴνα δόξης κρείττονος ἐπὶ τῆς γῆς, Πάτερ
 τὰς ὀρέξεις τοῦ σώματος, παιδαγωγήσας,
 ἀποχῆ τῶν ἡδονῶν, πηγὴ θαυμάτων
 γέγονας, πᾶσι τοῖς πιστῶς σοι
 προστρέχουσιν.

Σήμερον ἐξέλαμψεν ἡ φωταυγής, μνήμη
 Διονύσιε φέρουσα, ἡ σὴ τοὺς πάντας, εἰς
 χαρὰν πνευματικὴν, καὶ εὐφροσύνην
 κράζοντας· δόξα τῇ δυνάμει Σου Κύριε.

Μαράθροις καστάνοις τε τρέφων σαυτόν,
 δίαιταν ἀπλὴν καὶ ἀπέριπτον, ἐν τῇ
 ἐρήμῳ, ὡς ὁ θεῖος Βαπτιστής· διὸ θεοῦ
 χαρίσματος, Πάτερ ἡξιώθης σαφέστατα.

Θεοτοκίον.

Γένος βροτῶν λέλυται ἐπὶ γῆς, διὰ Σοῦ
 πανύμνητε Δέσποινα, ἀρᾶς τῆς πάλαι,

ἀνυψώθης δ' ἀπὸ γῆς, πρὸς οὐρανοὺς τ'
ἀνέδραμε, καὶ μετὰ Ἀγγέλων
εὐφραίνεται.

Ἔτερος. Σὺ μου ἰσχύς.

**Ἡ φωταυγῆς σου, καὶ φωσφόρος
πανήγυρις**, νῦν ἐπέστη, πάντας
καταυγάζουσα, τοὺς περιθέοντα ἐν
αὐτῇ, καὶ τὸν δεδωκότα, ὑπομονὴν σοι
δοξάζοντα, καὶ σὲ μακαριοῦντα, τῶν
ἐχθρῶν τὰς ἐπάρσεις, καθελόντα σοφὲ
Διονύσιε.

Θέσει Θεόν, σὲ ἀπειργάσατο Κύριος,
ὄνπερ πάλαι, ἐκ ψυχῆς ἠγάπησας, καὶ
εὐηρέστησας ἐπὶ γῆς· ὅθεν οἱ τιμῶντες,
τὴν φωταυγῆ σου πανήγυριν,
δειχθείμεν τῆς ἄνω, μέτοχοι Βασιλείας,
σαῖς πρεσβείαις σοφὲ Διονύσιε.

Ἰδοιμί σε, ἐν τῇ ἡμέρᾳ τῆς Κρίσεως,
ἰλεοῦντα, Κύριον τὸν εὐσπλαγχνον, ὑπὲρ
ἡμῶν τῶν ἐπὶ τῆς γῆς, σὲ μακαριούντων,
καὶ κεκτημένων σε πρόμαχον, φρουρόν
τε καὶ προστάτην, καὶ προθύμως ᾤδῃν
σοι, κομιζόντων παμμάκαρ ἰκέσιον.

Θεοτοκίον.

Ἵψοποιῶν, τοὺς γηγενεῖς ὁ
φιλάνθρωπος, ἐκ γαστροῦ Σου, σάρκα
προσλαβόμενος, ὥφθη βροτοῖς
ἄνθρωποις ὁμοῦ, καὶ Θεὸς ὑπάρχων, τὸ

πᾶν ἀνεκαλέσατο, πρὸς φῶς θεογνωσίας·
 Ὅν ικέτευε Κόρη, καὶ ἡμᾶς οἰκτειρῆσαι
 τοὺς δούλους Σου.

**Ὡδὴ ε', Κανὼν τῆς Θεοτόκου Ἦχος πλ.
 δ' Ὁ Εἰρμὸς**

«Ἴνα τὶ με ἀπώσω, ἀπὸ τοῦ προσώπου
 σου τὸ φῶς τὸ ἄδυτον, καὶ ἐκάλυψέ με,
 τὸ ἀλλότριον σκότος τὸν δείλαιον, ἀλλ'
 ἐπίστρεψόν με, καὶ πρὸς τὸ φῶς τῶν
 ἐντολῶν σου, τὰς ὁδοὺς μου κατεύθυνον
 δέομαι».

Νοερὰν σατραπείαν, καὶ τυραννικὴν
 ἐναέριον φάλαγγα, παρελθεῖν ἀλύπως,
 ἐν καιρῷ τῆς ἐξόδου μου πάρεχε, ἵνα σοι
 τό, Χαῖρε, χαρμονικῶς, Δέσποινα κράζω·
 Χαῖρε πάντων ἐλπίς ἀκαταίσχυντε.

Ὡς χαρὰν συλλαβοῦσα, χαῖρε
 ὑπεράμωμε· χαῖρε ὑπέραγνε, χαῖρε τῆς
 Ἀγνείας, πορφυρόχρουν ἄνθος
 ἠδύπνοον, χαῖρε παρθενίας, κακκοβαφές
 ἐρυθρὸν ῥόδον, καὶ Θεοῦ τὸ εὐῶδες
 ὀσφράδιον.

Μυστικὴ μυροθήκη, χαῖρε τὸ ἠδύπνοον
 μύρον ἢ βρύουσα· χαῖρε θεία κρήνη, ἢ τὸ
 ὕδωρ τὸ ζῶν ἀναβλύζουσα, χαῖρε ἢ τὸν
 βότρυν, τὸν τῆς ζωῆς καρποφοροῦσα,
 ἀγεώργητος ἄμπελος Δέσποινα.

Ἀδιόδευτε πύλη, χαῖρε ἣν διώδευσε
 Χριστὸς ὁ Κύριος· Παραδείσου πύλας, ἡ
 ἀνοίξασα χαῖρε τῷ τόκῳ σου, χαῖρε δι' ἧς
 χαίρει, ὁ οὐρανὸς καὶ γῆ χορεύει, **καὶ τὰ
 ἄνω τοῖς κάτω συνάπτονται.**

Ῥδὴ ε'. Ἐξέστη τὰ σύμπαντα.

Ἄραῖς καθυπέβαλες, τὸν ἄφρονα σοῖς
 ῥήμασι, τὸν τῆς μετανοίας ἀθετοῦντα,
 τοῖς λόγοις Πάτερ καὶ καθυβρίζοντα,
 θανάτῳ παρέδωκας αὐτόν, καὶ τὴν
 πατριὰν αὐτοῦ, προφανῶς εἰς ἀπώλειαν.

Νομίμως τὸν βίον σου, ἰθύνας τοῖς τοῦ
 Πνεύματος, λόγοις καὶ διδάγμασι
 πανσόφοις· ὅθεν σοι Πάτερ τὸν τὰς
 ἐπαύλεις κακῶς, πηξάμενον πέλας τῆ
 Μονῆ, νόσοις Διονύσιε, σὺ φρονοῦντα
 ἀπέλυσας.

Ἐξήμειψας Ὅσιε, σπουδῆ τὰ ἀξιώματα,
 ὡσπερ Μωϋσῆς ὁ θεῖος πάλαι, ἅμα σὺν
 τούτῳ καὶ ὁ πολύδακρυς, Ἱερεμίας ὁ
 κλεινός, κρίσει δεδοκίμακας, θειοτέρα τὰ
 κρείττονα.

Ῥς φῶς ἐναπήστραπτες, πᾶσι τοῖς
 προσπελάζουσι, λόγοις ἐκδιδάσκων τε
 καὶ ἔργοις, τῶν νῦν ματαίων καταφρονεῖν

ἐκ ψυχῆς, ἔπεσθαι δὲ πᾶσιν ἀκλινῶς, τοῖς
τιμίους Ὅσιε, ὀλοψύχως ἐδίδασκες.

Θεοτοκίον.

Εἰρήνης τὸν αἴτιον, τεκοῦσα τὸν
οὐράνιον, Λόγον τοῦ Πατρὸς
ἀναλλοίωτως, Παρθενομῆτορ σάρκα
λαβόντα βροτούς, ἐθέωσε πάντα
συμπαθῶς, πάλιν καὶ ἀνύψωσε, τοῖς
οἰκείοις παθήμασιν.

Ἔτερος. Ἴνα τί με ἀπώσω.

Κρῖνον ὥσπερ παμμάκαρ, ψαλμικῶς ἐν
αὐλάξι, ταῖς τοῦ Κυρίου σου, ἱερῶς
ἀνέφυς τὰς ψυχάς, καθηδύνον τῶν πίστει
σοι, προσιόντων Πάτερ, ἱκετικῶς σε
ἐξαιτούντων, τῆς γεέννης ῥυσθῆναι
πρεσβείαις σου.

Λυμανθεῖς ταῖς δουλείαις, μηχαναῖς τοῦ
δράκοντος, πρὸς σὲ κατέφυγον, ἰαθῆναι
τάχος, ἱκετεύω σε Πάτερ ὡς ἔχοντα,
παρρησίαν ὄντως, πρὸς τὸν ἀπάντων
Βασιλέα, ὑπὲρ Οὓ τοὺς ἀγῶνας
διήνυσας.

Μιμητῆς κατὰ πάντα, τῶν πρὸ σοῦ
γενόμενος, Ὅσιων ἔνδοξε, νῦν
ἐπαπολαύεις, σὺν αὐτοῖς ἐν Ἁγίων
σκηνώμασι, δωρεῶν ἀπείρων, ὧνπερ
ἰκέτευε τυχεῖν με, Διονύσιε Πάτερ
μακάριε.

Θεοτοκίον.

Ἄφθαρσίας τὸν στάχυν, ἄρουρα
βλαστήσασα ἢ ἀγεώργητος, τὴν ψυχὴν
μου πάσης, ἀρετῆς τῇ ἐνδεία
λιμώπτουσαν, ἔμπλησον καὶ δεῖξον,
καρποὺς ἐνθέους ταῖς ἀρδείαις, **τῶν**
δακρύων βλαστάνουσαν ἄχραντε.

Ὡδὴ ς', Κανὼν τῆς Θεοτόκου Ἦχος πλ.
δ' Ὁ Εἰρμὸς

«**Τὴν δέησιν, ἐκχεῶ πρὸς Κύριον,** καὶ
αὐτῷ ἀπαγγελῶ μου τὰς θλίψεις, ὅτι
κακῶν, ἢ ψυχὴ μου ἐπλήσθη, καὶ ἡ ζωὴ
μου τῷ Ἄδῃ προσήγγισε, καὶ δέομαι ὡς
Ἴωνᾶς· Ἐκ φθορᾶς ὁ Θεὸς με ἀνάγαγε».

Ἡ ἔμψυχος χαῖρε Δέσποινα κόχλος· ἢ
κογχύλη, σῶν ἀχράντων αἱμάτων
πορφυραυγῆ, ἐρυθρὰν ἀλουργίδα, τῷ
τοῦ παντὸς Βασιλεῖ, πορφυρώσασα· τὴν
γύμνωσιν τὴν τοῦ Ἀδάμ, ἢ σκεπάσασα
χαῖρε Πανύμνητε.

Στηρίζει μὲν, τὰς καρδίας ἀνθρώπων,
φυσικῶς ὁ αἰσθητὸς ἄρτος Κόρη·
Χριστιανῶν, τὰς ψυχὰς δὲ κρατύνει, τὸ
σὸν ἀδόμενον ἅγιον ὄνομα· ἐντεῦθεν καὶ
χαρμονικῶς, πᾶσα γλῶσσα τὸ χαῖρε
κραυγάζει σοι.

Λυχνία, ἢ χρυσαυγίζουσα χαῖρε, κιβωτὸς

ἢ θεοχώρητος, χαῖρε σκηνή, χαῖρε ἅγιον
 ὄρος· χαῖρε τοῦ ζῶντος Θεοῦ πόλις
 ἔμψυχε· παλάτιον χαῖρε Χριστοῦ· χαῖρε
 τέμενος θεῖον πολύφωτον.

Ἐπέραγνε, υπεράμωμε χαῖρε, τὸ τῆς
 φύσεως ἐξαίρετον ἄνθος· χαῖρε κοινή,
 τῶν ἀνθρώπων τοῦ γένους, φιλοτιμία καὶ
 χάρις θεόσδοτος, τὴν ἄτιμον φύσιν τῶν
 βροτῶν, **ἢ τιμήσασα χαῖρε τῷ τόκῳ σου.**

Ῥδὴ στ'. Τὴν θεῖαν ταύτην.

Πατὴρ φιλόστοργος γέγονας, χηρῶν καὶ
 ὀρφανῶν παραμύθιον, καὶ ὀρμητήριον,
 χειμαζομένων πανεύφημε, καὶ τῶν
 κακῶς ἐχόντων ἰατρὸς ἄμισθος.

Ἀνέτειλας ὡς ἄλλος ἥλιος, τοῦ ψύχους
 ἰατρὸς πολυφάρμακος, ὧ Διονύσιε, καὶ
 νῦν Σκλαταίνης τὸ καύχημα, καὶ Πιερίας
 πέλεις τὸ σεμνολόγημα.

Τῷ θείῳ πόθῳ βαλλόμενος, τοὺς τόπους
 τοὺς ἁγίους κατέλαβες, ἐν οἷς τὰ
 ἄχραντα, πάθη ὑπέστη ὁ Κύριος,
 κάκειθεν ἐπανῆλθες Μάρτυς ἀναίμακτος.

Ῥωννύμενος θείᾳ χάριτι, σεμνεῖα
 πολλαχοῦ ὠκοδόμησας, ψυχῆς σωτήρια,
 σὺ δὲ σαυτόν θείαις πράξεσι, ναὸν
 εἰργάσω Πάτερ τοῦ θεοῦ Πνεύματος.

Ἰκέτευε πάσης θλίψεως, ῥυσθῆναι τοὺς
τελοῦντας τὴν μνήμην σου, ὦ Διονύσιε,
καὶ τῆς βαρβάρων θρασύτητος, τῆς νῦν
ἐπικρατοῦσης ἀρρήτοις κρίμασιν.

Θεοτοκίον.

Νενέκρωται δεινοῖς πάθεσι, βαρβάρων
ῶμοτάτων πανύμνητε, ὁ περιούσιος,
λαὸς καὶ κληρὸς τοῦ τόκου Σου, ταῖς
ἱκεσίαις τοῦτον **Κόρη ἀπάλλαξον.**

Ἔτερος. Τὴν δέησιν.

Ναμάτων, τῶν ζωηρῶν τερπόμενος, ἐν
σκηναῖς ἐπουρανίοις παμμάκαρ,
διηνεκῶς, ἀπολαύεις γενναίως,
αὐτομολήσας πρὸς ἄθλα καὶ σκάμματα·
διὸ μὴ παύση χαλεπῶν, ἐκ κινδύνων
ἐξαίρων τοὺς δούλους σου.

Ξενάγησον, καὶ ἡμᾶς τοὺς πόθῳ σου, τὴν
φαιδρὰν ἐπιτελοῦντας ἡμέραν, ἐν τῇ
φρικτῇ, τοῦ Δεσπότης τραπέζῃ, ὡς
παρρησίαν πλουτήσας πανένδοξε,
τρανώτερόν τε καθορῶν, ὃν ἐν γῆ ἐκ
καρδίας ἐπόθησας.

Ὁ πάλαι, τῷ Νομοθέτῃ Κύριος,
ἀμυδρότερον ὀφθεις ἐν τῷ ὄρει, πλάκας
διδούς, γεγραμμένας τὸν Νόμον, αὐτός
σοι Πάτερ καὶ ῥώμην παρέσχετο,

πληρῶσαι πάσας ἀρετάς, καὶ παθῶν
κατευνάσαι οἰδήματα.

Θεοτοκίον.

Ἐπέφηνεν, ὁ Δαβὶδ Μητέρα Σε, τοῦ τῶν
ὄλων Βασιλέως Παρθένε, κράζων
τρανῶς, διαχρύσω ἐσθῆτι, πεποικιλμένη
ἐν δόξῃ παρέστη Σοι, Βασίλισσα ἢ Σὲ
φρικτῶς, **τετοκυῖα τῆς δόξης τὸν Κύριον.**

**Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῆ σῆ χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἁγίων
μνημονεύσαντες, ἑαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

**Σὺ γὰρ εἶ ὁ Βασιλεύς τῆς εἰρήνης καὶ
Σωτὴρ τῶν ψυχῶν ἡμῶν, καὶ σοὶ τὴν
δόξαν ἀναπέμπομεν, τῷ Πατρὶ καὶ τῷ
Υἱῷ καὶ τῷ Ἁγίῳ Πνεύματι, νῦν καὶ ἀεὶ
καὶ εἰς τοὺς αἰῶνας τῶν αἰώνων.**

Ἀμήν.

Κοντάκιον. Ἦχος δ΄. Ἐπεφάνης σήμερον.

**Νουνεχῶς τὴν ἄσκησιν, τῆς ἐγκρατείας,
 σὺ ἐκτήσω χάριτι, ᾧ Διονύσιε πολλῆ· διὸ
 Τριάς σὲ ἐδόξασε, πλουσίοις ἔργοις,
 ὁμοῦ καὶ θαύμασιν.**

Ὁ Οἶκος.

**Ἄκαταμάχητον ἰσχὺν καὶ σθένος
 οὐρανόθεν, νῦν μοι παράσχου ᾧ Τριάς.
 Σὺ γὰρ ἀπάντων χορηγὸς τῶν τελείων καὶ
 ἀγαθῶν ἐξ ὕψους δωρημάτων,
 ἐνίσχυσόν με πανσέβαστε, τοῦ λοιποῦ
 πράξεις ἐναρέτοις ἀεὶ εὐαρεστεῖν σοι,
 πράττειν τε καὶ λέγειν ὁμοῦ, καὶ μὴ ὡς
 τὴν ἄκαρπὸν με συκῆν ἐκκόψης, φύλλοις
 μόνον κομπάζουσαν. Νῦν δὲ ὑψίθρονε
 Τριάς, καὶ μονόσεπτε, τὰς βαρβαρικὰς
 κοίμησον ἐφόδους, τὰς ὡμῶς κατὰ τῆς
 Ἐκκλησίας ἐπεγειρομένας, λόγοις
 καταπραῦνον ἀρρήτοις, οἷς μόνος οἶδας
 τῆ σοφῆ σου προνοία, καὶ τῷ βάθει τῶν
 πολλῶν κριμάτων. Πᾶν ἰσχύεις τῷ
 παντοδυνάμω σου προστάγματι, ὅπως
 καὶ ἡμεῖς, ἐν ἀνέσει γενόμενοι ἐν
 ἀκυμάντῳ λιμένι, αἰνοῦμεν καὶ
 εὐλογοῦμέν σε τὸν Δεσπότην καὶ Θεὸν
 τοῦ παντός, εἰς αἰῶνας ἀπεράντους,
 εὐχαῖς Διονυσίου τοῦ Σοῦ θεράποντος,
 ὃν ἐδόξασας ἐπὶ γῆς πλουσίοις ἔργοις,
 ὁμοῦ καὶ θαύμασιν.**

Κοντάκιον Ἦχος δ' Ἐπεφάνης σήμερον.

**Τῆς ἀμπέλου γέγονας, τίμιον κλήμα, τοῦ
Χριστοῦ** πανεύφημε, Κλήμη πολύαθλος
ὀφθείς, σὺν τοῖς συνάθλοις τε
ἔκραζες· Χριστέ, Μαρτύρων φαιδρὸν
ἀγαλλίαμα.

Ὁ Οἶκος.

**Υἱὸς φωτὸς ἀναδειχθείς, Θεοῦ
συγκληρονόμος,** ὡς Ἥλιου ὁ θεῖος, τὸν
Ἀχαάβ ἤλεγξεν, οὕτω καὶ σύ, Κλήμη
σοφέ, Βασιλεῖς ἀνόμους, καὶ Τυράννους
ἀπηνεῖς, Ἑλλήνων τοὺς πρωτεύοντας, ἐν
λόγῳ καὶ ἀληθείᾳ ἐνίκησας, καὶ
προσάγεις θῦμα τῷ Κυρίῳ νῦν τὰ πλήθη
τῶν εἰς Χριστὸν πιστευσάντων. Διὸ
κοινωνὸν τῆς σῆς μαρτυρίας
Ἀγαθάγγελον εὐρών, πόλεις ἐναθλῶν
συνώδευσας φαιδρῶς
**κραυγάζων· Χριστέ, Μαρτύρων φαιδρὸν
ἀγαλλίαμα.**

ΣΥΝΑΞΑΡΙΟΝ.

**Τῇ ΚΓ' τοῦ μηνός Ιανουαρίου, Μνήμη
τοῦ Ὁσίου καὶ Θεοφόρου Πατρὸς ἡμῶν,
Διονυσίου τοῦ ἐν Ὀλύμπῳ τῆς Θετταλίας
ἀσκητικῶς διαλάμπαντος, τοῦ
θαυματοουργοῦ.**

Στίχοι.

Ἐν Ὀλύμπῳ ἔλαμψας ἀστήρ ὡς μέγας
Διονύσιε τῶν ἀσχητῶν ἀκρότης.
Εἰκάδι τρίτῃ Διονυσίῳ θυμὸν ἔνθεν
ἦρον.

**Τῆ αὐτῆ ἡμέρα, Μνήμη τοῦ Ἁγίου
Ἱερομάρτυρος Κλήμεντος, Ἐπισκόπου.
Ἀγκύρας, καὶ τοῦ Ἁγίου Μάρτυρος
Ἀγαθαγγέλου.**

Στίχοι.

Ἀγαθαγγέλου καὶ Κλήμεντος αἱμάτων,
Τὸ τοῦ ξίφους δίψαιμον ἐπλήσθη στόμα.
Εἰκάδι δ' ἐτμήθητε τρίτη, Ἀγαθάγγελε,
Κλήμη.

**Τῆ αὐτῆ ἡμέρα, Μνήμη τοῦ ὁσίου
Πατρὸς ἡμῶν Εὐσεβίου.**

Στίχοι.

Δεῦρο πρὸς ἡμᾶς εἰς τὰ τερπνὰ τοῦ
πόλου,
Εὐσεβίῳ λέγουσιν οἱ τερπνοὶ Νόες.

**Τῆ αὐτῆ ἡμέρα, Μνήμη τοῦ ὁσίου
Πατρὸς ἡμῶν Μαῦσιμᾶ τοῦ Σύρου.**

Στίχοι.

Γλώσσαις λαλῶν πρὶν Μαῦσιμᾶς τῶν
Σύρων,
Γλώσσαις, λαλεῖ νῦν, Ἀγγέλων πρὸς
Ἀγγέλους.

**Τῆ αὐτῆ ἡμέρα, Μνήμη τοῦ ὁσίου
Πατρὸς ἡμῶν Σαλαμάνου τοῦ
ἠσυχαστοῦ.**

Στίχοι.

Οΐχη χαμερποῦς καὶ χαμαιζήλου βίου,
Ύψηλὲ πράξει καὶ λόγῳ Σαλαμάνη.

**Τῇ αὐτῇ ἡμέρα, οἱ Ἅγιοι δύο Μάρτυρες
οἱ ἐν τῷ Παρίῳ λάκκῳ ἐμβληθέντες
τελειοῦνται.**

Στίχοι.

Ἐνδον βόθρου χωροῦσι Μάρτυρες δύο,
Θείου πόθου βάλλοντος ἔξω τὸν φόβον.

**Τῇ αὐτῇ ἡμέρα, Μνήμη τοῦ Ἁγίου
Ἀχολίου ἐπισκόπου Θεσσαλονίκης**

**Τῇ αὐτῇ ἡμέρα, Μνήμη τοῦ Ὁσίου
Γενναδίου τοῦ ἐν Κοστρομᾶ τοῦ
Λιθουανοῦ**

**Τῇ αὐτῇ ἡμέρα, ἡ Σύναξις πάντων τῶν
ἐν Καστρομᾶ τῆς Ῥωσίας διαλαμψάντων
Ἁγίων**

**Τῇ αὐτῇ ἡμέρα, Μνήμη τοῦ Ἁγίου Νέου
Ἱερομάρτυρος Ἀνατολίου, ἐπισκόπου
Ὁδησοῦ.**

**Ταῖς τῶν Ἁγίων σου πρεσβείαις, Χριστὲ
ὁ Θεός, ἐλέησον ἡμᾶς. Ἀμήν.**

ΚΑΤΑΒΑΣΙΑΙ.

Ὦδὴ α΄. Ἦχος α΄.

Χέρσον άβυσσοτόκον πέδον ήλιος,
 έπεπόλευσέ ποτε, ώσει τείχος γάρ έπάγη,
 έκατέρωθεν ύδωρ, λαῶ
 πεζοποντοποροῦντι, και θεαρέστως
 μέλποντι. Άσωμεν τῷ Κυρίῳ, ένδόξως
 γάρ δεδόξασται.

Ώδή γ'.

Τὸ στερέωμα, τῶν επί σοι πεποιθότων,
 στερέωσον Κύριε τήν Έκκλησίαν, ήν
 έκτήσω,... **ὁ α' χορός...** τῷ τιμίῳ σου
 αἵματι.

Ώδή δ'.

Έκάλυψεν ούρανούς, ή άρετή σου
 Χριστέ, τής κιβωτοῦ γάρ προελθών, τοῦ
 αγιάσματος σου, τής άφθόρου Μητρός,
 έν τῷ ναῶ τής δόξης σου, ώφθης ώς
 βρέφος, άγκαλοφορούμενος, και
 έπληρώθη τὰ πάντα τής σής αινέσεως.

Ώδή ε'.

Ως είδεν Ησαΐας συμβολικῶς, έν θρόνῳ
 έπηρμένῳ Θεόν, ύπ' Άγγέλων δόξης
 δορυφορούμενον, ὡ τάλας! έβόα, έγώ,
 πρό γάρ είδον σωματούμενον Θεόν,
 φωτὸς άνεσπέρου, και είρήνης
 δεσπόζοντα.

Ώδή ς'.

Έβόησέ σοι, ιδών ὁ Πρέσβυς, τοῖς
 ὀφθαλμοῖς τὸ σωτήριο, ὃ λαοῖς έπέστη.
 Έκ Θεοῦ Χριστέ σὺ Θεός μου.

Ώδή ζ'.

Σὲ τὸν ἐν πυρὶ δροσίσαντα, Παῖδας
θεολογήσαντας, καὶ Παρθένω, ἀκηράτῳ,
ἐνοικήσαντα, Θεὸν Λόγον ὑμνοῦμεν,
εὐσεβῶς μελωδοῦντες. Εὐλογητὸς ὁ
Θεός, ὁ τῶν Πατέρων ἡμῶν.

ᾠδὴ η΄.

**Στιχ. Αἰνοῦμεν, εὐλογοῦμεν καὶ
προσκυνοῦμεν τὸν Κύριον.**

Ἄστέκτω πυρὶ ἐνωθέντες, οἱ θεοσεβείας
προεστῶτες Νεανίαί, τῇ φλογὶ δὲ μὴ
λωβηθέντες, θεῖον ὕμνον ἔμελλον.
Εὐλογεῖτε πάντα τὰ ἔργα Κυρίου τὸν
Κύριον. καὶ ὑπερυψοῦτε, εἰς πάντα
τοὺς αἰῶνας.

**Τὴν Θεοτόκον καὶ Μητέρα τοῦ Φωτός,
ἐν ὕμνοις τιμῶντες μεγαλύνωμεν.**

Μεγαλύνει ἡ ψυχὴ μου τὸν Κύριον, καὶ
ἠγαλλίασε τὸ πνεῦμά μου ἐπὶ τῷ Θεῷ τῷ
Σωτῆρί μου.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Ὅτι ἐπέβλεψεν ἐπὶ τὴν ταπείνωσιν τῆς
δούλης αὐτοῦ· ἰδοὺ γὰρ ἀπὸ τοῦ νῦν
μακαριοῦσί με πᾶσαι αἱ γενεαί.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,**

**τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Ὅτι ἐποίησέ μοι μεγαλεῖα ὁ Δυνατός, καὶ
ἅγιον τὸ ὄνομα αὐτοῦ, καὶ τὸ ἔλεος
αὐτοῦ εἰς γενεάν, καὶ γενεάν τοῖς
φοβουμένοις αὐτόν.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Ἐποίησε κράτος ἐν βραχίονι αὐτοῦ,
διεσκόρπισεν ὑπερηφάνους διανοίᾳ
καρδίας αὐτῶν.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Καθεῖλε δυνάστας ἀπὸ θρόνων, καὶ
ὑψωσε ταπεινοὺς, πεινῶντας ἐνέπλησεν
ἀγαθῶν, καὶ πλουτοῦντας ἐξαπέστειλε
κενοὺς.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Ἀντελάβετο Ἰσραὴλ παιδὸς αὐτοῦ,
μνησθῆναι ἐλέους, καθὼς ἐλάλησε πρὸς
τοὺς πατέρας ἡμῶν, τῷ Ἀβραάμ, καὶ τῷ
σπέρματι αὐτοῦ ἕως αἰῶνος.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,**

τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.

Καταβασία Ὡδὴ Θ΄.

**Θεοτόκε ἡ ἐλπίς, πάντων τῶν
Χριστιανῶν, σκέπε φρούρει φύλαττε,
τοὺς ἐλπίζοντας εἰς σέ.**

**Ἐν νόμου, σκιᾷ καὶ γράμματι, τύπον
κατίδωμεν οἱ πιστοί, πᾶν ἄρσεν τὸ τὴν
μήτραν διανοῖγον, ἅγιον Θεῶ, διὸ
πρωτότοκον Λόγον, Πατρὸς ἀνάρχου
Υἱόν, πρωτοτοκούμενον Μητρὶ,
ἀπειράνδρω, μεγαλύνομεν.**

**Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῆ σῆ χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἁγίων
μνημονεύσαντες, ἑαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῶ τῶ
Θεῶ παραθώμεθα.

Σοι Κύριε.

**Ἵτι σὲ αἰνοῦσι πᾶσαι αἱ Δυνάμεις τῶν
οὐρανῶν, καὶ σοὶ τὴν δόξαν
ἀναπέμπουσι, τῷ Πατρὶ καὶ τῷ Υἱῶ καὶ**

**τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.
Ἀμήν.**

**Ἐξαποστειλάριον. Ἦχος γ΄. Ἐπεφάνη ὁ
Σωτήρ.**

Παριστάμενος φωτί, τῷ θείῳ Διονύσιε,
τῆς πανυμνήτου Τριάδος, θεούμενος ὡς
ἀληθῶς, καὶ γὰρ ἔστης πλησίον, ὡς θέσει
Θεὸς τῆ φύσει.

Ἔτερον. Ὁ οὐρανὸν τοῖς ἄστροις.

Τοῖς μὲν πιστοῖς τὸ σὸν σῶμα, πρὸς
ἴασις ἐπεδόθη, ἡ δὲ ψυχὴ ἐν θαλάμοις,
περιπολεύειν οὐρανόν· διὸ τιμῶμέν σε
πάντες, οἱ σχόντες σε νῦν προστάτην.

Θεοτοκίον.

Σωματωθέντα τὸν Λόγον, ἐκήησας
ἀπορρήτως, πεῖραν ἀνδρὸς μὴ εὐδυῖα,
Παρθένε Μήτηρ Κυρίου· Ὅν ἐκδυσώπει
παντοίων, ἡμᾶς κινδύνων ῥυσθῆναι.

ΑΙΝΟΙ ΨΑΛΜΟΣ ΡΜΗ' (148).

**Πᾶσα πνοὴ αἰνεσάτω τὸν Κύριον.
Αἰνεῖτε τὸν Κύριον ἐκ τῶν οὐρανῶν
αἰνεῖτε αὐτὸν ἐν τοῖς ὑψίστοις· **Σοὶ
πρέπει ὕμνος τῷ Θεῷ.****

**Αἰνεῖτε αὐτὸν πάντες οἱ Ἄγγελοι αὐτοῦ·
αἰνεῖτε αὐτὸν, πᾶσαι αἱ Δυνάμεις
αὐτοῦ· **Σοὶ πρέπει ὕμνος τῷ Θεῷ.****

Στιχ. Αίνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ

Ἦχος α΄. Πανεύφημοι Μάρτυρες.

Ὁ βίος σου Πάτερ ἱερός, ὦφθη ἐκ νεότητος, ταῖς ἀρεταῖς ἀστραπτόμενος, τοῦ θείου Πνεύματος· ὅθεν ταῖς εὐχαῖς σου, γυναικας θεόφρονας, γονίμους καὶ εὐτέκτους ἀπέδειξας, νῦν δὲ θεσπέσιε, καὶ ἡμᾶς ἐνθέοις πράξεσιν, εὐτεκνοῦντας πρὸς Θεὸν ἰκέτευε.

Στιχ. Αἰνεῖτε αὐτὸν ἐν ἤχῳ, σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα.

Ἦχος α΄. Πανεύφημοι Μάρτυρες.

Ὁ βίος σου Πάτερ ἱερός, ὦφθη ἐκ νεότητος, ταῖς ἀρεταῖς ἀστραπτόμενος, τοῦ θείου Πνεύματος· ὅθεν ταῖς εὐχαῖς σου, γυναικας θεόφρονας, γονίμους καὶ εὐτέκτους ἀπέδειξας, νῦν δὲ θεσπέσιε, καὶ ἡμᾶς ἐνθέοις πράξεσιν, εὐτεκνοῦντας πρὸς Θεὸν ἰκέτευε.

Στιχ. Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ,

Τὸν πάλαι θρυλούμενον πολλοῖς, ὄρος ἀτοπήμασιν, Ὀλύμπου ὧ Διονύσιε, νῦν δὲ πανσέβαστον, οἶκος τῆς Τριάδος, τῆς σεπτῆς τετέλεκας, σπουδάσμασι τοῖς σοῖς καὶ πονήμασι· διὸ νῦν ἄσειστον, ἐπηρείαις καὶ κακώσεσι, διαμένειν εὐχαῖς σου δυσώπησον.

Στιχ. Αίνεῖτε αὐτὸν ἐν κυμβάλοις
εὐήχοις, αἰνεῖτε αὐτὸν ἐν κυμβάλοις
ἀλαλαγμοῦ. Πᾶσα πνοὴ αἰνεσάτω τὸν
Κύριον.

Τὸν βίον σου Πάτερ ἐκ παιδός, τῷ Θεῷ
ἀνέθηκας, σαρκὸς εὐθύς τὰ σκιρτήματα,
ἐδουλαγώγησας, λόγῳ τε καὶ ἔργῳ,
ἡξιώθης χάριτος, προλέγειν τῶν
μελλόντων τὴν ἔκβασιν, καὶ νῦν ἰκέτευε,
δωρηθῆναι ταῖς ψυχαῖς ἡμῶν, τὴν
εἰρήνην καὶ τὸ μέγα ἔλεος.

Δόξα ... Δοξαστικὸν Ἦχος β'.

Σήμερον οἱ πιστοὶ περιχαρῶς ὑμνοῦσι
τὸν Σωτῆρα. Σήμερον οὐράνια τάγματα
τῶν Ὁσίων Πατέρων, ἐν τῇ μνήμῃ
Διονυσίου ἀγάλλονται· ἡ δὲ γῆ σὺν τοῖς
ἀνθρώποις εὐφραίνεται, οἱ νόες τὸν
ὕμνον ἐξάδουσι, καὶ ἡ κτίσις ἐορτάζει
χορεύουσα· ἡμεῖς δὲ πρὸς τὸν Σωτῆρα
βοῶμεν· δόξα Σοι Χριστῷ τῷ Θεῷ, τῷ ἐπὶ
γῆς τοιοῦτον ἀναδείξαντι φωστῆρα.

Καὶ νῦν ... Θεοτοκίον

ὦ θαύματος καινοῦ, πάντων τῶν πάλαι
θαυμάτων! τίς γὰρ ἔγνω Μητέρα, ἄνευ
ἀνδρὸς τετοκυῖαν, καὶ ἐν ἀγκάλαις
φέρουσαν, τὸν ἄπασαν τὴν κτίσιν
περιέχοντα; Θεοῦ ἐστὶ βουλή τὸ κυηθέν,
ὄν ὡς βρέφος Πάναγνε, σαῖς ὠλέναις
βαστάσασα, καὶ μητρικὴν παρρησίαν
πρὸς αὐτὸν κεκτημένη, μὴ παύση

δυσωποῦσα ὑπὲρ τῶν σὲ τιμώντων, τοῦ οἰκτειρῆσαι καὶ σῶσαι τὰς ψυχὰς ἡμῶν.

Δοξολογία Μεγάλη.

- **Δόξα σοι τῷ δείξαντι τὸ φῶς.** Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.
 - **Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.**
 - **Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα,**
 - **Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.**
 - **Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.**
 - **Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.**
 - **Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.**
 - **Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.**

- **Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.**
- **Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.**
- **Εὐλογητὸς εἶ, Κύριε, δίδαξόν με τὰ δικαιώματά σου.**
- **Εὐλογητὸς εἶ, Κύριε, δίδαξόν με τὰ δικαιώματά σου.**
- **Εὐλογητὸς εἶ, Κύριε, δίδαξόν με τὰ δικαιώματά σου.**
- **Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Ἐπί Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.**
- **Κύριε, πρὸς σέ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.**
- **Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.**
 - **Παράτεινον τὸ ἔλεός σου τοῖς γινώσκουσί σε.**
- **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**
- **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**
- **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**
- **Δόξα Πατρὶ καὶ Υἱῷ καὶ ἁγίῳ Πνεύματι.**

- **Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.**
- **Ἅγιος Ἀθάνατος, ἐλέησον ἡμᾶς.**
- **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**

Ἀπολυτίκιον. Ἦχος α'. Τῆς ἐρήμου πολίτης.

Τοῦ Ὀλύμπου οἰκῆτωρ Πιερίας ἀγλάϊσμα, καὶ τῆς ἐπωνύμου Μονῆς σου ἱερὸν περιτείχισμα, ἐδείχθης Διονύσιε σοφέ, βιώσας ὡσπερ Ἄγγελος ἐν γῆ, καὶ παρέχεις τὴν ταχεῖάν σου ἀρωγὴν, τοῖς εὐλαβῶς κραυγάζουσιν· δόξα τῷ δεδωκότι σοὶ ἰσχύν, δόξα τῷ σὲ θαυμαστώσαντι, δόξα τῷ ἐνεργοῦντι διὰ σοῦ πᾶσιν ἰάματα.

Δόξα ... Καὶ νῦν ... Θεοτοκίον.

Τοῦ Γαβριὴλ φθεγξαμένου σοι Παρθένε τὸ Χαῖρε, σὺν τῇ φωνῇ ἐσαρκοῦτο ὁ τῶν ὄλων Δεσπότης, ἐν σοὶ τῇ ἀγία κιβωτῷ, ὡς ἔφη ὁ δίκαιος Δαυΐδ. Ἐδείχθης πλατυτέρα τῶν οὐρανῶν, βαστάσασα τὸν Κτίστην σου. Δόξα τῷ ἐνοικήσαντι ἐν σοί· δόξα τῷ προελθόντι ἐκ σοῦ· δόξα τῷ ἐλευθερώσαντι ἡμᾶς, διὰ τοῦ τόκου σου.

ή

**Στίχ. Αἰνοῦμεν, εὐλογοῦμεν, καὶ
προσκυνοῦμεν τὸν Κύριον.**

«Τὰ σύμπαντα Δέσποτα, τῇ σῆ σοφία
συνεστήσω· γῆς δὲ πάλιν ἠδρασας, ὡς
οἶδας τὸν πυθμένα, τῇ βάσει πηξάμενος
ἐπὶ ὑδάτων ἀπείρων· διὸ πάντες
βοῶμεν ἀναμέλποντες· Εὐλογεῖτε πάντα
τὰ ἔργα Κυρίου, ἀπαύστως τὸν Κύριον».

**Τὴν Θεοτόκον καὶ Μητέρα τοῦ Φωτός,
ἐν ὕμνοις τιμῶντες μεγαλύνωμεν.**

Μεγαλύνει ἡ ψυχὴ μου τὸν Κύριον, καὶ
ἠγαλλίασε τὸ πνεῦμά μου ἐπὶ τῷ Θεῷ τῷ
Σωτῆρί μου.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Ὅτι ἐπέβλεψεν ἐπὶ τὴν ταπείνωσιν τῆς
δούλης αὐτοῦ· ἰδοὺ γὰρ ἀπὸ τοῦ νῦν
μακαριοῦσί με πᾶσαι αἱ γενεαί.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Ὅτι ἐποίησέ μοι μεγαλεῖα ὁ Δυνατός, καὶ
ἅγιον τὸ ὄνομα αὐτοῦ, καὶ τὸ ἔλεος
αὐτοῦ εἰς γενεάν, καὶ γενεάν τοῖς
φοβουμένοις αὐτόν.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Ἐποίησε κράτος ἐν βραχίονι αὐτοῦ,
διεσκόρπισεν ὑπερηφάνους διανοία
καρδίας αὐτῶν.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Καθεῖλε δυνάστας ἀπὸ θρόνων, καὶ
ὑψωσε ταπεινοὺς, πεινῶντας ἐνέπλησεν
ἀγαθῶν, καὶ πλουτοῦντας ἐξαπέστειλε
κενοὺς.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Ἀντελάβετο Ἰσραὴλ παιδὸς αὐτοῦ,
μνησθῆναι ἐλέους, καθὼς ἐλάλησε πρὸς
τοὺς πατέρας ἡμῶν, τῷ Ἀβραάμ, καὶ τῷ
σπέρματι αὐτοῦ ἕως αἰῶνος.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Ὁ Εἰρμός.

«Ἐποίησε κράτος, ἐν βραχίονι αὐτοῦ·
καθεῖλε γὰρ δυνάστας ἀπὸ θρόνων, καὶ

ὑψωσε ταπεινούς, ὁ Θεὸς τοῦ Ἰσραὴλ·
 ἐν οἷς ἐπεσκέψατο ἡμᾶς, Ἀνατολὴ ἐξ
 ὑψους, καὶ κατεύθυνεν ἡμᾶς, εἰς ὁδὸν
 εἰρήνης».

«Ἄξιόν ἐστιν ὡς ἀληθῶς,
 μακαρίζειν σὲ τὴν Θεοτόκον,
 τὴν ἀειμακάριστον καὶ παναμώμητον,
 καὶ Μητέρα τοῦ Θεοῦ ἡμῶν.
 Τὴν τιμιωτέραν τῶν Χερουβείμ,
 καὶ ἐνδοξοτέραν ἀσυγκρίτως τῶν
 Σεραφείμ,
 τὴν ἀδιαφθόρως Θεὸν Λόγον τεκοῦσαν,
 τὴν ὄντως Θεοτόκον, σὲ μεγαλύνομεν».

**Ἔτι καὶ ἔτι ἐν εἰρήνῃ τοῦ Κυρίου
 δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
 διαφύλαξον ἡμᾶς, ὁ Θεός, τῆ σῆ χάριτι.

Κύριε, ἐλέησον.

Τῆς Παναγίας, ἀχράντου,
 ὑπερευλογημένης, ἐνδόξου, Δεσποίνης
 ἡμῶν Θεοτόκου καὶ ἀειπαρθένου
 Μαρίας, μετὰ πάντων τῶν Ἁγίων
 μνημονεύσαντες, ἑαυτοὺς καὶ ἀλλήλους
 καὶ πᾶσαν τὴν ζωὴν ἡμῶν, Χριστῷ τῷ
 Θεῷ παραθώμεθα.

Σοι Κύριε.

**Ἵτι σὲ αἰνοῦσι πᾶσαι αἱ Δυνάμεις τῶν
 οὐρανῶν, καὶ σοὶ τὴν δόξαν**

ἀναπέμπουσι, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Ἀμήν.

Ἐξαποστειλάριον Ἦχος β' Γυναῖκες
ἀκουτίσθητε.

Ὡς Παῦλος ὁ Ἀπόστολος, τὴν γῆν
κυκλώσας ἄπασαν, καὶ τῶν μακρῶν σου
ἀγώνων, ἐκτείνας Κλήμη τὸ κλῆμα, τῇ
ἔλικι τῆς Πίστεως, ζωγρεῖς τὸν
Ἀγαθάγγελον, συγκοινωνόν σοι
Μάρτυρα, τῆς ἀγαθῆς ἀγγελίας,
ἐπώνυμον ἀθλοφόρον.

Θεοτοκίον Ἦχος β' Γυναῖκες
ἀκουτίσθητε.

Ὡς οὔσα καθαρῶτατον, δοχεῖον
Θεονύμφευτε, τῆς τῶν παθῶν με ἀχλύος,
δειξον ἐλεύθερον Κόρη, βρυγμοῦ
ὀδόντων σκώληκος, καὶ τοῦ πυρὸς
ἐξάρπασον, τοῦ αἰωνίου Δέσποινα, ὅπως
ἐν Πίστει ὑμῶ σε, εὐλογημένη Μαρία.

ΑΙΝΟΙ ΨΑΛΜΟΣ ΡΜΗ' (148).

Πᾶσα πνοὴ αἰνεσάτω τὸν Κύριον.
Αἰνεῖτε τὸν Κύριον ἐκ τῶν οὐρανῶν
αἰνεῖτε αὐτὸν ἐν τοῖς ὑψίστοις· **Σοὶ**
πρέπει ὕμνος τῷ Θεῷ.

Αἰνεῖτε αὐτὸν πάντες οἱ Ἄγγελοι αὐτοῦ·
αἰνεῖτε αὐτὸν, πᾶσαι αἱ Δυνάμεις
αὐτοῦ· **Σοὶ πρέπει ὕμνος τῷ Θεῷ.**

Αίνεῖτε αὐτόν, ἥλιος καὶ σελήνη, αἰνεῖτε
αὐτόν, πάντα τὰ ἄστρα καὶ τὸ φῶς.
Αἰνεῖτε αὐτόν, οἱ οὐρανοὶ τῶν οὐρανῶν,
καὶ τὸ ὕδωρ τὸ ὑπεράνω τῶν οὐρανῶν.
Αἰνεσάτωσαν τὸ ὄνομα Κυρίου, ὅτι αὐτὸς
εἶπε, καὶ ἐγενήθησαν, αὐτὸς ἐνετείλατο,
καὶ ἐκτίσθησαν.

Ἔστησεν αὐτὰ εἰς τὸν αἰῶνα, καὶ εἰς τὸν
αἰῶνα τοῦ αἰῶνος, πρόσταγμα ἔθετο, καὶ
οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες
καὶ πᾶσαι ἄβυσσοι.

Πῦρ, χάλαζα, χιών, κρύσταλλος, πνεῦμα
καταιγίδος, τὰ ποιοῦντα τὸν λόγον
αὐτοῦ.

Τὰ ὄρη καὶ πάντες οἱ βουνοί, ξύλα
καρποφόρα, καὶ πᾶσαι κέδροι.

Τὰ θηρία καὶ πάντα τὰ κτήνη, ἔρπετὰ καὶ
πετεινὰ πτερωτά.

Βασιλεῖς τῆς γῆς καὶ πάντες λαοί,
ἄρχοντες καὶ πάντες κριταὶ τῆς γῆς.

Νεανίσκοι καὶ παρθένοι, πρεσβύτεροι
μετὰ νεωτέρων, αἰνεσάτωσαν τὸ ὄνομα
Κυρίου, ὅτι ὑψώθη τὸ ὄνομα αὐτοῦ
μόνου.

Ἡ ἐξομολόγησις αὐτοῦ ἐπὶ γῆς καὶ
οὐρανοῦ, καὶ ὑψώσει κέρας λαοῦ
αὐτοῦ.

Ὕμνος πᾶσι τοῖς ὁσίοις αὐτοῦ, τοῖς υἱοῖς
Ἰσραήλ, λαῶ ἐγγίζοντι αὐτῷ.

ΨΑΛΜΟΣ ΡΜΘ' (149).

Ἄσατε τῷ Κυρίῳ ἄσμα καινόν, ἡ αἴνεσις
αὐτοῦ ἐν ἐκκλησίᾳ Ὁσίων.

Εὐφρανθήτω Ἰσραὴλ ἐπὶ τῷ ποιήσαντι
αὐτόν, καὶ υἱοὶ Σιών ἀγαλλιάσθωσαν ἐπὶ
τῷ βασιλεῖ αὐτῶν.

Αἰνεσάτωσαν τὸ ὄνομα αὐτοῦ ἐν χορῷ,
ἐν τυμπάνῳ καὶ ψαλτηρίῳ ψαλάτωσαν
αὐτῷ.

Ὅτι εὐδοκεῖ Κύριος ἐν τῷ λαῷ αὐτοῦ, καὶ
ὕψώσει πραεῖς ἐν σωτηρίᾳ.

Καυχῆσονται ὅσοι ἐν δόξῃ, καὶ
ἀγαλλιάσονται ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι
αὐτῶν, καὶ ῥομφαῖαι δίστομοι ἐν ταῖς
χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν,
ἐλεγμοὺς ἐν τοῖς λαοῖς.

Τοῦ δῆσαι τοὺς βασιλεῖς αὐτῶν ἐν
πέδαις, καὶ τοὺς ἐνδόξους αὐτῶν ἐν
χειροπέδαις σιδηραῖς

Στίχ. Τοῦ ποιῆσαι ἐν αὐτοῖς κρῖμα
ἔγγραπτον. Δόξα αὕτη ἔσται πᾶσι τοῖς
ὀσίοις αὐτοῦ.

Στίχ. Αἰνεῖτε τὸν Θεὸν ἐν τοῖς Ἁγίοις
αὐτοῦ, αἰνεῖτε αὐτὸν ἐν στερεώματι τῆς
δυνάμεως αὐτοῦ.

Στίχ. Αἰνεῖτε αὐτὸν ἐπὶ ταῖς δυναστείαις
αὐτοῦ, αἰνεῖτε αὐτὸν κατὰ τὸ πλῆθος
τῆς μεγαλωσύνης αὐτοῦ.

Στίχ. Αἰνεῖτε αὐτὸν ἐν ἤχῳ, σάλπιγγος,
αἰνεῖτε αὐτὸν ἐν ψαλτηρίῳ καὶ κιθάρα.

Στιχ. Αίνεῖτε αὐτὸν ἐν τυμπάνῳ καὶ
χορῶ, αίνεῖτε αὐτὸν ἐν χορδαῖς καὶ
ὄργάνῳ.

Στιχ. Αίνεῖτε αὐτὸν ἐν κυμβάλοις
εὐήχοις, αίνεῖτε αὐτὸν ἐν κυμβάλοις
ἀλαλαγμοῦ. Πᾶσα πνοὴ αἰνεσάτω τὸν
Κύριον.

Δόξα ... Καὶ νῦν ...

Σοὶ δόξα πρέπει, Κύριε, ὁ Θεὸς ἡμῶν,
καὶ σοὶ τὴν δόξαν ἀναπέμπομεν, τῷ
Πατρὶ, καὶ τῷ Υἱῷ, καὶ τῷ Ἁγίῳ
Πνεύματι, νῦν, καὶ ἀεὶ, καὶ εἰς τοὺς
αἰῶνας τῶν αἰώνων.

Ἄμην.

Ὁ Ἀναγνώστης χῦμα τὸ

Δόξα ἐν ὑψίστοις Θεῷ καὶ ἐπὶ γῆς
εἰρήνη ἐν ἀνθρώποις εὐδοκία.

Ἦμνοῦμεν σε, εὐλογοῦμέν σε, προσκυ-
νοῦμέν σε, δοξολογοῦμέν σε,
εὐχαριστοῦμέν σοι, διὰ τὴν μεγάλην σου
δόξαν.

Κύριε Βασιλεῦ, ἐπουράνιε Θεέ, πάτερ
παντοκράτορ, Κύριε Υἱὲ μονογενές, Ἰησοῦ
Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ θεοῦ, ὁ Υἱὸς
τοῦ Πατρὸς, ὁ αἴρων τὴν ἁμαρτίαν τοῦ

κόσμου, ἐλέησον ἡμᾶς, ὁ αἴρων τὰς
ἀμαρτίας τοῦ κόσμου.

Πρόσδεξαι τὴν δέησιν ἡμῶν, ὁ
καθήμενος ἐν δεξιᾷ τοῦ Πατρός, καὶ
ἐλέησον ἡμᾶς.

**Ὅτι σὺ εἶ ὁ μόνος Ἅγιος, σὺ εἶ ὁ μόνος
Κύριος, Ἰησοῦς Χριστός, εἰς δόξαν Θεοῦ
Πατρός. Ἀμήν.**

Καθ' ἐκάστην ἡμέραν εὐλογήσω σε, καὶ
αἰνέσω τὸ ὄνομά σου εἰς τὸν αἰῶνα καὶ
εἰς τὸν αἰῶνα τοῦ αἰῶνος.

Κύριε, καταφυγή ἐγενήθης ἡμῖν ἐν γενεᾷ
καὶ γενεᾷ. Ἐγὼ εἶπα. Κύριε, ἐλέησόν με,
ἴασαι τὴν ψυχὴν μου, ὅτι ἥμαρτόν σοι.

Κύριε, πρὸς σέ κατέφυγον, δίδαξόν με
τοῦ ποιεῖν τὸ θέλημά σου, ὅτι σὺ εἶ ὁ
Θεός μου.

Ὅτι παρὰ σοὶ πηγὴ ζωῆς. ἐν τῷ φωτί σου
ὁψόμεθα φῶς.

Παράτεινον τὸ ἔλεός σου τοῖς
γινώσκουσί σε.

Καταξίωσον, Κύριε, ἐν τῇ ἡμέρᾳ ταύτῃ,
ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν
Πατέρων ἡμῶν, καὶ αἰνετὸν καὶ
δεδοξασμένον τὸ ὄνομά σου εἰς τοὺς
αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς,
καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδαξόν με τὰ
δικαιώματά σου.

Εὐλογητὸς εἶ, Δέσποτα, συνέτισόν με τὰ δικαιώματά σου.

Εὐλογητὸς εἶ, Ἄγιε, φώτισόν με τοῖς δικαιώμασί σου.

Κύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδης.

Σοὶ πρέπει αἶνος, σοὶ πρέπει ὕμνος, σοὶ δόξα πρέπει, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, **νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.**

Ὁ διάκονος:

- **Πληρώσωμεν τὴν ἐωθινὴν** δέησιν ἡμῶν τῷ Κυρίῳ.
 - **Κύριε ἐλέησον.**
 - **Ἄντιλαβοῦ**, σῶσον, ἐλέησον καὶ διαφύλαξον ἡμᾶς, ὁ Θεός, τῇ Σῆ χάριτι.
 - **Κύριε ἐλέησον.**
- **Τὴν** ἡμέραν πᾶσαν, τελείαν, ἁγίαν, εἰρηνικὴν καὶ ἀναμάρτητον, παρά τοῦ Κυρίου, αἰτησώμεθα.
 - **Παράσχου Κύριε.**
 - **Ἄγγελον** εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρά τοῦ Κυρίου αἰτησώμεθα.
 - **Παράσχου Κύριε.**
 - **Συγγνώμην** καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρά τοῦ Κυρίου αἰτησώμεθα.
 - **Παράσχου Κύριε.**

- **Τ**ὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρά τοῦ Κυρίου αἰτησώμεθα.
 - **Παράσχου Κύριε.**
 - **Τ**ὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοία ἐκτελέσαι, παρά τοῦ Κυρίου αἰτησώμεθα.
 - **Παράσχου Κύριε.**
 - **Χ**ριστιανὰ τὰ τέλη της ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.
 - **Παράσχου Κύριε.**
 - **Τ**ῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.
 - **Σοὶ Κύριε.**
- Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας των αἰώνων.**
- Ὁ Χορός: Ἀμήν.**
- Εἰρήνη πᾶσι.**
- Καὶ τῷ πνεύματί σου.**
- Τ**ὰς κεφαλὰς ἡμῶν τῷ Κυρίῳ κλίνωμεν.
- Σοί, Κύριε.**

Κύριε, Ἄγιε, ὁ ἐν ὑψηλοῖς κατοικῶν καὶ τὰ ταπεινὰ ἐφορῶν, καὶ τῷ παντεφόρῳ σου ὄμματι ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν αὐχένα τῆς ψυχῆς καὶ τοῦ σώματος, καὶ δεόμεθά σου Ἄγιε Ἀγίων· ἔκτεινον τὴν χεῖρά σου τὴν ἀόρατον ἐξ ἀγίου κατοικητηρίου σου, καὶ εὐλόγησον πάντα ἡμᾶς· καὶ εἴτι ἡμάρτομεν ἐκουσίως ἢ ἀκουσίως, ὡς ἀγαθὸς καὶ φιλόανθρωπος Θεὸς συγχώρησον, δωρούμενος ἡμῖν τὰ ἐγκόσμια καὶ ὑπερκόσμια ἀγαθὰ σου.

**Σὸν γὰρ ἐστὶ τὸ ἐλεεῖν καὶ σώζειν ἡμᾶς,
ὁ Θεὸς ἡμῶν, καὶ σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἄμην

Ἀπόστιχα Κατανυκτικά, Ἦχος βαρὺς.

Ὡς τὴν συκῆν τὴν ἄκαρπον, μὴ ἐκκόψης με Σωτὴρ τὸν ἁμαρτωλόν, ἀλλ' ἐπὶ πολλῶ τῷ ἔτει, συγχώρησίν μοι δώρησαι, ἀρδεύων μου τὴν ψυχὴν, τοῖς δάκρυσιν τῆς μετανοίας, ἵνα κἀγὼ καρπὸν προσενέγκω σοὶ ἐλεημοσύνης.

Στίχ. Ἐνεπλήσθημεν τὸ πρωῒ τοῦ ἐλέους σου, Κύριε, καὶ ἠγαλλιασάμεθα καὶ

ηὐφράνθημεν ἐν πάσαις ταῖς ἡμέραις
 ἡμῶν. Εὐφρανθείημεν, ἀνθ' ὧν ἡμερῶν
 ἔταπείνωσας ἡμᾶς, ἐτῶν, ὧν εἶδομεν
 κακά, καὶ ἴδε ἐπὶ τοὺς δούλους σου καὶ
 ἐπὶ τὰ ἔργα σου, καὶ ὁδήγησον τοὺς
 υἱοὺς αὐτῶν.

Ὡς Ἥλιος ὑπάρχων δικαιοσύνης,
 φωταγωγήσον τὰς καρδίας τῶν σοὶ
 βοώντων, Κύριε δόξα σοι.

Στίχ. Καὶ ἔστω ἡ λαμπρότης Κυρίου τοῦ
 Θεοῦ ἡμῶν ἐφ' ἡμᾶς, καὶ τὰ ἔργα τῶν
 χειρῶν ἡμῶν κατεύθυνον ἐφ' ἡμᾶς, καὶ
 τὸ ἔργον τῶν χειρῶν ἡμῶν κατεύθυνον.

Μαρτυρικὸν, Ἦχος βαρὺς.

Τὴν μνήμην τῶν ἀγίων σου, ἀθλοφόρων
 ἑορτάζοντες, σὲ ἀνυμνοῦμεν, Κύριε δόξα
 σοι.

Δόξα ... Καὶ νῦν ... **Θεοτοκίον, Ἦχος
 βαρὺς.**

Τὸ Χαῖρέ σοι προσάγομεν Θεοτόκε· τῶν
 Ἀγγέλων γὰρ ἀνωτέρα ἐδείχθης, Θεὸν
 κύησασα.

**Ἄγαθὸν τὸ ἐξομολογεῖσθαι τῷ Κυρίῳ,
 καὶ ψάλλειν τῷ ὀνόματί σου Ὑψιστε,
 τοῦ ἀναγγέλλειν τὸ πρωῒ τὸ ἔλεός σου,
 καὶ τὴν ἀλήθειάν σου κατὰ νύκτα.**

Ἅγιος ὁ Θεός, Ἅγιος Ἰσχυρός, Ἅγιος
 Ἀθάνατος, ἐλέησον ἡμᾶς. **(ἐκ γ').**

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἰλάσθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῶν.
Ἄγιε, ἐπίσκεψαι καὶ ἴασαι τὰς ἀσθενείας
ἡμῶν,

ἕνεκεν τοῦ ὀνόματός σου.

Κύριε, ἐλέησον, (ἐκ γ').

Δόξα ... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ὡς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῶν σήμερον,
καὶ ἄφες ἡμῶν τὰ ὀφειλήματα ἡμῶν, ὡς
καὶ ἡμεῖς ἀφίεμεν τοῖς ὀφειλέταις ἡμῶν,
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ρῦσαι ἡμᾶς ἀπὸ τοῦ πονηροῦ.

**Ὅτι σοῦ ἐστὶν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἁγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἄμην.

Ἀπολυτίκιον Ἦχος δ'

**Κλῆμα ὀσιότητος, καὶ στέλεχος
ἀθλήσεως, ἄνθος ἱερῶτατον, καὶ καρπὸς
ὡς θεόσδοτος, τοῖς πιστοῖς πανίερε,
ἠδύτατος ἐβλάστησας, Ἄλλ' ὡς
Μαρτύρων σύναθλος, καὶ ἱεραρχῶν**

σύνθρονος, πρέσβευε Χριστῷ τῷ Θεῷ,
σωθῆναι τὰς ψυχὰς ἡμῶν.

Θεοτοκίον τοῦ ἤχου δ'.

Ὅτι πάντων ὑπάρχεις, τῶν ποιημάτων
ὑπερτέρα, ἀνυμνεῖν σε ἀξίως, μὴ
εὐποροῦντες Θεοτόκε, δωρεὰν αἰτοῦμέν
σε, Ἐλέησον ἡμᾶς.

Προκείμενον τῆς ἡμέρας, Ἦχος βαρύς.

Εὐφρανθήσεται δίκαιος ἐν Κυρίῳ.

Στίχ. Εἰσάκουσον, ὁ Θεός, τῆς φωνῆς
μου.

ΤΡΙΤΗ ΛΒ΄, ΕΒΔΟΜΑΔΟΣ.

Καθολικῆς Ἐπιστολῆς Ἰακώβου τὸ

Ἀνάγνωσμα 3:1-10.

Ἀδελφοί, μὴ πολλοὶ διδάσκαλοι
γίνεσθε, εἰδότες ὅτι μεῖζον κρῖμα
ληψόμεθα· πολλὰ γὰρ πταίομεν
ἅπαντες. Εἴ τις ἐν λόγῳ οὐ πταίει, οὗτος
τέλειος ἀνὴρ, δυνατὸς χαλιναγωγῆσαι
καὶ ὅλον τὸ σῶμα. Ἴδε τῶν ἵππων τοὺς
χαλινοὺς εἰς τὰ στόματα βάλλομεν πρὸς
τὸ πείθεσθαι αὐτοὺς ἡμῖν, καὶ ὅλον τὸ
σῶμα αὐτῶν μετάγομεν. Ἴδου καὶ τὰ
πλοῖα, τηλικαῦτα ὄντα καὶ ὑπὸ σκληρῶν
ἀνέμων ἐλαυνόμενα, μετάγεται ὑπὸ
ἐλαχίστου πηδαλίου ὅπου ἂν ἡ ὄρμη τοῦ
εὐθύνοντος βούληται. Οὕτω καὶ ἡ
γλῶσσα μικρὸν μέλος ἐστὶ καὶ
μεγαλαυχεῖ. ἴδου ὀλίγον πῦρ ἠλίκην ὕλην

ἀνάπτει! Καὶ ἡ γλῶσσα πῦρ, ὁ κόσμος τῆς ἀδικίας. Οὕτως ἡ γλῶσσα καθίσταται ἐν τοῖς μέλεσιν ἡμῶν ἡ σπιλοῦσα ὄλον τὸ σῶμα καὶ φλογίζουσα τὸν τροχὸν τῆς γενέσεως καὶ φλογιζομένη ὑπὸ τῆς γεέννης. Πᾶσα γὰρ φύσις θηρίων τε καὶ πετεινῶν, ἐρπετῶν τε καὶ ἐναλίω δαμάζεται καὶ δε δάμασται τῇ φύσει τῇ ἀνθρωπίνῃ, τὴν δὲ γλῶσσαν οὐδεὶς δύναται ἀνθρώπων δαμάσαι· ἀκατάσχετον κακόν, μεστή ἰοῦ θανατηφόρου. Ἐν αὐτῇ εὐλογοῦμεν τὸν Θεὸν καὶ πατέρα, καὶ ἐν αὐτῇ καταρώμεθα τοὺς ἀνθρώπους τοὺς καθ' ὁμοίωσιν Θεοῦ γεγονότας· ἐκ τοῦ αὐτοῦ στόματος ἐξέρχεται εὐλογία καὶ κατάρα. Οὐ χρὴ, ἀδελφοί μου, ταῦτα οὕτω γίνεσθαι.

Ἀλληλούϊα Ἦχος β΄.

Δίκαιος ὡς φοίνιξ ἀνθήσει, καὶ ὡσεὶ ἡ κέδρος ἡ ἐν τῷ Λιβάνῳ πληθυνθήσεται.
Στίχ. Πεφυτευμένος ἐν τῷ οἴκῳ Κυρίου, ἐν ταῖς αὐλαῖς τοῦ Θεοῦ ἡμῶν ἐξανθήσει.

Σοφία. Ὁρθοί, ἀκούσωμεν τοῦ ἀγίου
 Εὐαγγελίου.
 Εἰρήνη πᾶσι.

Καὶ τῷ Πνεύματί σου.

Ἐκ τοῦ κατὰ **Μάρκον** ἀγίου Εὐαγγελίου

Πρόσχωμεν.

Δόξα σοι, Κύριε, δόξα σοι.

ΤΗ ΤΡΙΤΗ ΤΗΣ ΙΔ΄ ΕΒΔΟΜΑΔΟΣ.

Ἐκ τοῦ κατὰ Μάρκον. δ΄ 24 – 34.

Εἶπεν ὁ Κύριος τοῖς ἐαυτοῦ Μαθηταῖς·
**Βλέπετε τί ἀκούετε. ἐν ᾧ μέτρῳ
 μετρεῖτε, μετρηθήσεται ὑμῖν, καὶ
 προστεθήσεται ὑμῖν τοῖς ἀκούουσιν.** ²⁵ ὅς
 γὰρ ἂν ἔχη, δοθήσεται αὐτῷ· καὶ ὅς οὐκ
 ἔχει, καὶ ὃ ἔχει ἀρθήσεται ἀπ'
 αὐτοῦ. ²⁶ Καὶ ἔλεγεν· Οὕτως ἐστὶν ἡ
 βασιλεία τοῦ Θεοῦ, ὡς ἂν ἄνθρωπος
 βάλη τὸν σπόρον ἐπὶ τῆς γῆς, ²⁷ καὶ
 καθεύδη καὶ ἐγειρήται νύκτα καὶ ἡμέραν,
 καὶ ὁ σπόρος βλαστάνη καὶ μηκύνηται ὡς
 οὐκ οἶδεν αὐτός. ²⁸ αὐτομάτη ἡ γῆ
 καρποφορεῖ, πρῶτον χόρτον, εἶτα
 στάχυν, εἶτα πλήρη σῖτον ἐν τῷ
 στάχυϊ. ²⁹ ὅταν δὲ παραδῶ ὁ καρπός,
 εὐθέως ἀποστέλλει τὸ δρέπανον, ὅτι
 παρέστηκεν ὁ θερισμός. ³⁰ Καὶ ἔλεγε· Πῶς
 ὁμοιώσωμεν τὴν βασιλείαν τοῦ Θεοῦ, ἢ
 ἐν τίνι παραβολῇ παραβάλωμεν
 αὐτήν; ³¹ ὡς κόκκον σινάπεως, ὅς ὅταν
 σπαρῆ ἐπὶ τῆς γῆς, μικρότερος πάντων
 τῶν σπερμάτων ἐστὶ τῶν ἐπὶ τῆς
 γῆς· ³² καὶ ὅταν σπαρῆ, ἀναβαίνει καὶ
 γίνεται μεῖζων πάντων τῶν λαχάνων, καὶ
 ποιεῖ κλάδους μεγάλους, ὥστε δύνασθαι

ὑπὸ τὴν σκιὰν αὐτοῦ τὰ πετεινὰ τοῦ οὐρανοῦ κατασκηνοῦν. ³³Καὶ τοιαύταις παραβολαῖς πολλαῖς ἐλάλει αὐτοῖς τὸν λόγον, καθὼς ἠδύνατο ἀκούειν, ³⁴χωρὶς δὲ παραβολῆς οὐκ ἐλάλει αὐτοῖς τὸν λόγον· κατ' ἰδίαν δὲ τοῖς μαθηταῖς αὐτοῦ ἐπέλυε πάντα.

Δόξα σοι, Κύριε, δόξα σοι.

Ὁ διάκονος:

- **Εἴπωμεν πάντες ἐξ ὅλης τῆς ψυχῆς καὶ ἐξ ὅλης τῆς διανοίας ἡμῶν εἴπωμεν.**
 - **Κύριε ἐλέησον (ἄπαξ).**
 - Κύριε παντοκράτορ ὁ Θεὸς τῶν πατέρων ἡμῶν, δεόμεθά Σου, ἐπάκουσον καὶ ἐλέησον.
 - **Κύριε ἐλέησον (ἄπαξ).**
- Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.
 - **Κύριε ἐλέησον (ἐκ τρίτου).**
 - Ἔτι δεόμεθα ὑπὲρ τοῦ Ἀρχιεπισκόπου ἡμῶν (δεῖνος).
 - **Κύριε ἐλέησον (ἐκ τρίτου).**
 - Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
 - **Κύριε ἐλέησον (ἐκ τρίτου).**

- Ἔτι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ **(κώμη, πόλει)** ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.
 - **Κύριε ἐλέησον (ἐκ τρίτου)**
- Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.
 - **Κύριε ἐλέησον (ἐκ τρίτου)**
 - Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιστῶτος λαοῦ, τοῦ ἀπεκδεχομένου τὸ παρά Σοῦ μέγα καὶ πλούσιον ἔλεος.
 - **Κύριε ἐλέησον (ἅπαξ)**

Ὅτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Αμήν.

Ἀπόλυσις.

ΙΕΡΕΥΣ: Σοφία!

Ὁ Ἀναγνώστης: Εὐλόγησον.

**ΙΕΡΕΥΣ: Ὁ ὢν εὐλογητὸς Χριστὸς ὁ Θεὸς
ἡμῶν πάντοτε νῦν καὶ ἀεὶ καὶ εἰς τοὺς
αἰῶνας τῶν αἰώνων.**

Ἄμήν.

**Ὁ Ἀναγνώστης: Στερεώσαι, Κύριος ὁ
Θεός, τὴν ἁγίαν ἀμώμητον πίστιν τῶν
εὐσεβῶν καὶ ὀρθοδόξων Χριστιανῶν,
σὺν τῇ ἁγία αὐτοῦ Ἐκκλησία,
Μητροπόλει, Ἐνορία καὶ Πόλει ταύτη εἰς
αἰῶνας αἰώνων.**

Ἄμήν.

ΙΕΡΕΥΣ: Ὑπεραγία Θεοτόκε σῶσον ἡμᾶς.

**Τὴν τιμιωτέραν τῶν Χερουβείμ, καὶ
ένδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

**ΙΕΡΕΥΣ: Δόξα σοι ὁ Θεός, ἡ ἐλπίς ἡμῶν,
Κύριε, δόξα σοι.**

Ὁ Ἀναγνώστης: Δόξα Πατρὶ καὶ Υἱῷ καὶ Ἁγίῳ Πνεύματι, καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν. Κύριε ἐλέησον, Κύριε ἐλέησον, Κύριε ἐλέησον. Πάτερ Ἅγιε εὐλόγησον.

ΙΕΡΕΥΣ: Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας Αὐτοῦ μητρὸς, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων ἄσωμάτων, ἰκεσίαις τοῦ τιμίου, ἐνδόξου, προφήτου Προδρόμου καὶ Βαπτιστοῦ Ἰωάννου, τῶν ἁγίων, ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων Μαρτύρων, τῶν ὁσίων καὶ θεοφόρων Πατέρων ἡμῶν, τῶν ἁγίων καὶ δικαίων θεοπατόρων Ἰωακείμ καὶ Ἄννης, καὶ πάντων τῶν Ἁγίων, ἐλεήσαι καὶ σῶσαι ἡμᾶς, ὡς ἀγαθὸς καὶ φιλόανθρωπος καὶ ἐλεήμων Θεός.

Ἀμήν.

Δι' εὐχῶν τῶν ἁγίων Πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, ἐλέησον καὶ σῶσον ἡμᾶς.

Ἀμήν.

ΤΗ ΚΓ' ΤΟΥ ΑΥΤΟΥ ΜΗΝΟΣ
ΙΑΝΟΥΑΡΙΟΥ 2024.

ΤΡΙΤΗ. ΛΒ' Εβδομάδα (ΙΔ' ΜΑΤΘΑΙΟΥ
). **Ήχος πλ. δ'.**

Μνήμη τοῦ Ὁσίου Διονυσίου, τοῦ ἐν
Ὀλύμπῳ, τοῦ Ἁγίου Ἱερομάρτυρος
Κλήμεντος Ἀγκύρας καὶ τοῦ Ἁγίου
Μάρτυρος Ἀγαθαγγέλου.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ.

Εὐλογημένη ἡ Βασιλεία τοῦ Πατρὸς καὶ
τοῦ Υἱοῦ καὶ τοῦ Ἁγίου Πνεύματος, νῦν
καὶ αἰεὶ τοὺς αἰῶνας τῶν αἰώνων.

Ἄμην.

Ἐν εἰρήνῃ τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς ἄνωθεν εἰρήνης, καὶ τῆς
σωτηρίας τῶν ψυχῶν ἡμῶν, τοῦ Κυρίου
δεηθῶμεν.

Κύριε, ἐλέησον.

Ἐπὲρ τῆς εἰρήνης τοῦ σύμπαντος κόσμου,
εὐσταθείας τῶν ἁγίων τοῦ Θεοῦ
Ἐκκλησιῶν, καὶ τῆς τῶν πάντων ἐνώσεως,
τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ ἁγίου οἴκου τούτου, καὶ τῶν
μετὰ πίστεως, εὐλαβείας, καὶ φόβου

Θεοῦ εἰσιόντων ἐν αὐτῷ, τοῦ Κυρίου
δεηθῶμεν.

Κύριε, ἐλέησον.

Ἐπὲρ τῶν εὐσεβῶν καὶ ὀρθοδόξων
χριστιανῶν, τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ Πατρὸς ἡμῶν,
Ἀρχιεπισκόπου (τοῦ δεῖνος), τοῦ τιμίου
πρεσβυτερίου, τῆς ἐν Χριστῷ διακονίας,
παντός τοῦ Κλήρου καὶ τοῦ Λαοῦ, τοῦ
Κυρίου δεηθῶμεν.

Κύριε, ἐλέησον.

Ἐπὲρ τοῦ εὐσεβοῦς ἡμῶν Ἔθνους, πάσης
Ἀρχῆς καὶ Ἐξουσίας ἐν αὐτῷ, τοῦ κατὰ
ξηρὰν θάλασσαν καὶ ἀέρα φιλοχρίστου
ἡμῶν στρατοῦ, τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς (πόλεως) ταύτης, πάσης πόλεως
καὶ χώρας καὶ τῶν πίστει οἰκούντων ἐν
αὐταῖς, τοῦ Κυρίου δεηθῶμεν.

Κύριε, ἐλέησον.

Ἐπὲρ εὐκρασίας ἀέρων, εὐφορίας τῶν
καρπῶν τῆς γῆς καὶ καιρῶν εἰρηνικῶν,
τοῦ Κυρίου δεηθῶμεν.

Κύριε, ἐλέησον.

Ἐπὲρ πλεόντων, ὁδοιπορούντων,
νοσούντων, καμνόντων, αἰχμαλώτων καὶ
τῆς σωτηρίας αὐτῶν, τοῦ Κυρίου
δεηθῶμεν.

Κύριε, ἐλέησον.

Ἵπέρ τοῦ ῥυσθῆναι ἡμᾶς ἀπό πάσης
θλίψεως, ὀργῆς, κινδύνου καὶ ἀνάγκης,
τοῦ Κυρίου δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῆ σῆ χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἁγίων
μνημονεύσαντες, ἑαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

Κύριε ὁ Θεός ἡμῶν, οὗ τὸ κράτος
ἀνείκαστον καὶ ἡ δόξα ἀκατάληπτος, οὗ
τὸ ἔλεος ἀμέτρητον καὶ ἡ φιλανθρωπία
ἄφατος, Αὐτὸς Δέσποτα, κατὰ τὴν
εὐσπλαχνίαν σου, ἐπίβλεψον ἐφ' ἡμᾶς
καὶ ἐπὶ τὸν ἅγιον οἶκον τοῦτον καὶ
ποίησον μεθ' ἡμῶν, καὶ τῶν
συνευχομένων ἡμῖν, πλούσια τὰ ἐλέη
σου καὶ τοὺς οἰκτιρμούς σου.

**Ὅτι πρέπει σοι, πᾶσα δόξα, τιμὴ καὶ
προσκύνησις, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἀμήν.

Ἀντίφωνον Α΄. Ἦχος Β΄.

Στίχ. Εὐλόγει ἡ ψυχὴ μου, τὸν Κύριον,
καὶ πάντα τὰ ἐντός μου τὸ ὄνομα τὸ
ἅγιον αὐτοῦ.

Ταῖς πρεσβείαις τῆς Θεοτόκου, Σῶτερ
σῶσον ἡμᾶς.

Στίχ. Εὐλόγει, ἡ ψυχὴ μου, τὸν Κύριον,
καὶ μὴ ἐπιλανθάνου πάσας τὰς
ἀνταποδόσεις αὐτοῦ.

Ταῖς πρεσβείαις τῆς Θεοτόκου, Σῶτερ
σῶσον ἡμᾶς.

Στίχ. Κύριος ἐν τῷ οὐρανῷ ἠτοίμασε
τὸν θρόνον αὐτοῦ, καὶ ἡ βασιλεία αὐτοῦ
πάντων δεσπόζει.

Ταῖς πρεσβείαις τῆς Θεοτόκου, Σῶτερ
σῶσον ἡμᾶς.

Στίχ. Εὐλογεῖτε τὸν Κύριον, πάντα τὰ
ἔργα αὐτοῦ, ἐν παντὶ τόπῳ τῆς
δεσποτείας αὐτοῦ.

Ταῖς πρεσβείαις τῆς Θεοτόκου, Σῶτερ
σῶσον ἡμᾶς.

Δόξα Πατρί...Καὶ νῦν.

Ταῖς πρεσβείαις τῆς Θεοτόκου, Σῶτερ
σῶσον ἡμᾶς.

**Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Τῆς Παναγίας, ἀχράντου,
 ὑπερευλογημένης, ἐνδόξου, Δεσποίνης
 ἡμῶν Θεοτόκου καὶ ἀειπαρθένου
 Μαρίας, μετὰ πάντων τῶν Ἁγίων
 μνημονεύσαντες, ἑαυτοὺς καὶ ἀλλήλους
 καὶ πᾶσαν τὴν ζωὴν ἡμῶν, Χριστῷ τῷ
 Θεῷ παραθώμεθα.

Σοι Κύριε.

**Ὅτι σὸν τὸ κράτος καὶ σοῦ ἐστὶν ἡ
 βασιλεία καὶ ἡ δύναμις καὶ ἡ δόξα, τοῦ
 Πατρὸς καὶ τοῦ Υἱοῦ καὶ τοῦ Ἁγίου
 Πνεύματος, νῦν καὶ ἀεὶ καὶ εἰς τοὺς
 αἰῶνας τῶν αἰώνων.**

Ἀμήν.

Ἀντίφωνον Β' Ἦχος β'.

Στίχ. Αἶνει, ἡ ψυχὴ μου τὸν Κύριον,
 αἰνέσω Κύριον ἐν τῇ ζωῇ μου ψαλῷ τῷ
 Θεῷ μου ἕως ὑπάρχω.

Σῶσον ἡμᾶς, Υἱὲ Θεοῦ, ὁ ἐν Ἁγίοις
 θαυμαστός, ψάλλοντάς σοι Ἀλληλούϊα.

Στίχ. Μακάριος, οὗ ὁ Θεὸς Ἰακώβ
 βοηθὸς αὐτοῦ, ἡ ἐλπίς αὐτοῦ ἐπὶ Κύριον
 τὸν Θεὸν αὐτοῦ.

Σῶσον ἡμᾶς, Υἱὲ Θεοῦ, ὁ ἐν Ἁγίοις
 θαυμαστός, ψάλλοντάς σοι Ἀλληλούϊα.

Στίχ. Τὸν ποιήσαντα τὸν οὐρανὸν καὶ
 τὴν γῆν, τὴν θάλασσαν καὶ πάντα τὰ ἐν
 αὐτοῖς·

Σῶσον ἡμᾶς, Υἱὲ Θεοῦ, ὁ ἐν Ἁγίοις
 θαυμαστός, ψάλλοντάς σοι Ἀλληλούϊα.

Στίχ. Βασιλεύσει Κύριος εἰς τὸν αἰῶνα,
ὁ Θεός σου, Σιών, εἰς γενεὰν καὶ γενεάν.

Σῶσον ἡμᾶς, Υἱὲ Θεοῦ, ὁ ἐν Ἁγίοις
θαυμαστός, ψάλλοντάς σοι Ἀλληλούϊα.

Δόξα Πατρί .. Καὶ νῦν ...

Ὁ μονογενὴς Υἱὸς καὶ Λόγος τοῦ Θεοῦ,
ἀθάνατος ὑπάρχων, καὶ καταδεξάμενος,
διὰ τὴν ἡμετέραν σωτηρίαν, σαρκωθῆναι
ἐκ τῆς ἁγίας Θεοτόκου καὶ ἀειπαρθένου
Μαρίας, ἀτρέπτως ἐνανθρωπήσας,
σταυρωθεὶς τε, Χριστὲ ὁ Θεός, θανάτῳ
θάνατον πατήσας. Εἷς ὢν τῆς ἁγίας
Τριάδος, συνδοξαζόμενος τῷ Πατρὶ καὶ
τῷ ἁγίῳ Πνεύματι, σῶσον ἡμᾶς.

**Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἁγίων
μνημονεύσαντες, ἑαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

**Ὅτι ἀγαθὸς καὶ φιλόνητος Θεὸς
ὑπάρχεις καὶ σοὶ τὴν δόξαν**

**ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἄμην.

Ἀντίφωνον Γ΄.

Στίχ. α΄. Μακάριος ἀνὴρ, ὁ
φοβούμενος τὸν Κύριον.

**Ἀπολυτίκιον. Ἦχος α΄. Τῆς ἐρήμου
πολίτης.**

**Τοῦ Ὀλύμπου οἰκῆτωρ Πιερίας
ἀγλάϊσμα, καὶ τῆς ἐπωνύμου Μονῆς σου
ἱερὸν περιτείχισμα, ἐδείχθης Διονύσιε
σοφέ, βιώσας ὡσπερ Ἄγγελος ἐν γῆ, καὶ
παρέχεις τὴν ταχεῖάν σου ἀρωγὴν, τοῖς
εὐλαβῶς κραυγάζουσιν· δόξα τῷ
δεδωκότι σοὶ ἰσχύν, δόξα τῷ σέ
θαυμαστώσαντι, δόξα τῷ ἐνεργοῦντι διὰ
σοῦ πᾶσιν ἰάματα.**

Στίχ. β΄. Τίμιος ἐναντίον Κυρίου ὁ
θάνατος τοῦ Ὁσίου αὐτοῦ.

**Ἀπολυτίκιον. Ἦχος α΄. Τῆς ἐρήμου
πολίτης.**

**Τοῦ Ὀλύμπου οἰκῆτωρ Πιερίας
ἀγλάϊσμα, καὶ τῆς ἐπωνύμου Μονῆς σου
ἱερὸν περιτείχισμα, ἐδείχθης Διονύσιε
σοφέ, βιώσας ὡσπερ Ἄγγελος ἐν γῆ, καὶ
παρέχεις τὴν ταχεῖάν σου ἀρωγὴν, τοῖς
εὐλαβῶς κραυγάζουσιν· δόξα τῷ
δεδωκότι σοὶ ἰσχύν, δόξα τῷ σέ**

θαυμαστώσαντι, δόξα τῷ ἐνεργοῦντι διὰ
σοῦ πᾶσιν ἰάματα.

Εἰσοδος

Σοφία Ορθή.

Εἰσοδικὸν Ἦχος β.΄

Δεῦτε προσκυνήσωμεν καὶ
προσπέσωμεν Χριστῷ, σῶσον ἡμᾶς Υἱὲ
Θεοῦ ὁ ἐν Ἁγίοις
θαυμαστός,.....ψάλλοντάς σοι.
Ἀλληλούϊα.

Ἀπολυτίκιον. Ἦχος α΄. Τῆς ἐρήμου πολίτης.

Τοῦ Ὀλύμπου οἰκῆτωρ Πιερίας
ἀγλαΐσμα, καὶ τῆς ἐπωνύμου Μονῆς σου
ἱερὸν περιτείχισμα, ἐδείχθης Διονύσιε
σοφέ, βιώσας ὡσπερ Ἄγγελος ἐν γῆ, καὶ
παρέχεις τὴν ταχεῖάν σου ἄρωγὴν, τοῖς
εὐλαβῶς κραυγάζουσιν· δόξα τῷ
δεδωκότι σοὶ ἰσχύν, δόξα τῷ σέ
θαυμαστώσαντι, δόξα τῷ ἐνεργοῦντι διὰ
σοῦ πᾶσιν ἰάματα.

Ἀπολυτίκιον Ἦχος δ΄.

**Κληῖμα ὀσιότητος, καὶ στέλεχος
ἀθλήσεως, ἄνθος ἱερώτατον, καὶ καρπὸς
ὡς θεόσδοτος, τοῖς πιστοῖς πανίερε,
ἠδύτατος ἐβλάστησας, Ἄλλ' ὡς**

Μαρτύρων σύναθλος, καὶ ἱεραρχῶν
 σύνθρονος, πρέσβευε Χριστῷ τῷ Θεῷ,
 σωθῆναι τὰς ψυχὰς ἡμῶν.

Του Αγίου Ναού

Κοντάκιον Ἦχος β' Αὐτόμελον.

Ὁ μήτραν παρθενικὴν ἀγιάσας τῷ τόκῳ
 σου, καὶ χεῖρας τοῦ Συμεῶν εὐλογήσας
 ὡς ἔπρεπε, προφθάσας καὶ νῦν ἔσωσας
 ἡμᾶς Χριστέ ὁ Θεός. Ἄλλ' εἰρήνευσον ἐν
 πολέμοις τὸ πολίτευμα, καὶ κραταίωσον
 Βασιλεῖς οὓς ἠγάπησας, ὁ μόνος
 φιλόανθρωπος.

Διάκονος.

Τοῦ Κυρίου δεηθῶμεν.

Κύριε, ἐλέησον.

Ὁ Θεὸς ὁ Ἅγιος, ὁ ἐν ἀγίοις
 ἀναπαυόμενος, ὁ τρισαγίῳ φωνῇ ὑπὸ
 τῶν Σεραφεῖμ ἀνυμνούμενος καὶ ὑπὸ τῶν
 Χερουβείμ δοξολογούμενος, καὶ ὑπὸ
 πάσης ἐπουρανίου δυνάμεως
 προσκυνούμενος ὁ ἐκ τοῦ μὴ ὄντος εἰς τὸ
 εἶναι παραγαγὼν τὰ σύμπαντα ὁ κτίσας
 τὸν ἄνθρωπον κατ' εἰκόνα σὴν καὶ
 ὁμοίωσιν καὶ παντί σου χαρίσματι
 κατακοσμήσας, ὁ διδοὺς αἰτοῦντι σοφίαν
 καὶ σύνεσιν, καὶ μὴ παρορῶν
 ἁμαρτάνοντα, ἀλλὰ θέμενος ἐπὶ σωτηρίᾳ
 μετάνοιαν, ὁ καταξιώσας ἡμᾶς, τοὺς

ταπεινούς καὶ ἀναξίους δούλους σου, καὶ ἐν τῇ ὥρᾳ ταύτῃ στῆναι κατενώπιον τῆς δόξης τοῦ ἁγίου σου θυσιαστηρίου, καὶ τὴν ὀφειλομένην σοι προσκύνησιν καὶ δοξολογίαν προσάγειν. Αὐτός, Δέσποτα, πρόσδεξαι καὶ ἐκ στόματος ἡμῶν τῶν ἁμαρτωλῶν τὸν Τρισάγιον ὕμνον καὶ ἐπίσκεψαι ἡμᾶς ἐν τῇ χρηστότητί σου.

Συγχώρησον ἡμῖν πᾶν πλημμέλημα, ἐκούσιόν τε καὶ ἀκούσιον, ἁγίασον ἡμῶν τὰς ψυχὰς καὶ τὰ σώματα καὶ δὸς ἡμῖν ἐν ὁσιότητι λατρεύειν σοι πάσας τὰς ἡμέρας τῆς ζωῆς ἡμῶν, πρεσβείαις τῆς ἁγίας Θεοτόκου, καὶ πάντων τῶν Ἁγίων, τῶν ἀπ' αἰῶνός σοι εὐαρεστησάντων.

Ὅτι ἅγιος εἶ ὁ Θεὸς ἡμῶν καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων.

Ἀμήν.

Τρισάγιον Ἀποστόλου.

Ἅγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (γ').

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἅγιος ἀθάνατος, ἐλέησον ἡμᾶς.

Δύναμις.

**Ἅγιος ὁ Θεός, ἅγιος ἰσχυρός, ἅγιος
ἀθάνατος, ἐλέησον ἡμᾶς.**

Προκείμενον. Ἦχος βαρύς.

**Τίμιος ἐναντίον Κυρίου ὁ θάνατος τῶν
ὀσίων αὐτοῦ.**

**Στίχ. Τί ἀνταποδώσω τῷ Κυρίῳ περὶ
πάντων, ὧν ἀνταπέδωκέν ἡμῖν;**

**Πρὸς Ἑβραίους Ἐπιστολῆς Παύλου τὸ
Ἀνάγνωσμα. 13:17-21**

Ἀδελφοί, πείθεσθε τοῖς ἡγουμένοις ὑμῶν
καὶ ὑπέικετε· αὐτοὶ γὰρ ἀγρυπνοῦσιν
ὑπὲρ τῶν ψυχῶν ὑμῶν ὡς λόγον
ἀποδώσοντες· ἵνα μετὰ χαρᾶς τοῦτο
ποιῶσι καὶ μὴ στενάζοντες· ἀλυσιτελεῆς
γὰρ τοῦτο. Προσεύχεσθε περὶ ἡμῶν·
πεποίθαμεν γὰρ ὅτι καλὴν συνείδησιν
ἔχομεν, ἐν πᾶσι καλῶς θέλοντες
ἀναστρέφεσθαι. Περισσότερως δὲ
παρακαλῶ τοῦτο ποιῆσαι, ἵνα τάχιον
ἀποκατασταθῶ ὑμῖν. Ὁ δὲ Θεὸς τῆς
εἰρήνης, ὁ ἀναγαγὼν ἐκ νεκρῶν «τὸν
ποιμένα τῶν προβάτων» τὸν μέγαν «ἐν
αἵματι διαθήκης αἰωνίου», τὸν κύριον
ἡμῶν Ἰησοῦν, καταρτίσαι ἡμᾶς ἐν παντὶ
ἔργῳ ἀγαθῷ εἰς τὸ ποιῆσαι τὸ θέλημα
αὐτοῦ, ποιῶν ἐν ὑμῖν τὸ εὐάρεστον
ἐνώπιον αὐτοῦ διὰ Ἰησοῦ Χριστοῦ, **ὧ̅ ἡ
δόξα εἰς τοὺς αἰῶνας τῶν αἰώνων· ἀμήν.**

Ἄλληλούϊα. (γ') Ἦχος πλ. β'.

Μακάριος ἀνὴρ ὁ φοβούμενος τὸν
Κύριον, ἐν ταῖς ἐντολαῖς αὐτοῦ θελήσει
σφόδρα

Στίχ. Τί ἀνταποδώσωμεν τῷ Κυρίῳ περὶ
πάντων;

ή

Προκείμενον τῆς ἡμέρας, Ἦχος βαρύς.

Εὐφρανθήσεται δίκαιος ἐν Κυρίῳ.

Στίχ. Εἰσάκουσον, ὁ Θεός, τῆς φωνῆς
μου.

ΤΡΙΤΗ ΛΒ', ΕΒΔΟΜΑΔΟΣ.**Καθολικῆς Ἐπιστολῆς Ἰακώβου τὸ
Ἀνάγνωσμα 3:1-10.**

Ἀδελφοί, μὴ πολλοὶ διδάσκαλοι
γίνεσθε, εἰδότες ὅτι μεῖζον κρῖμα
ληψόμεθα· πολλὰ γὰρ πταίομεν
ἅπαντες. Εἴ τις ἐν λόγῳ οὐ πταίει, οὗτος
τέλειος ἀνὴρ, δυνατὸς χαλιναγωγῆσαι
καὶ ὅλον τὸ σῶμα. Ἴδε τῶν ἵππων τοὺς
χαλινοὺς εἰς τὰ στόματα βάλλομεν πρὸς
τὸ πείθεσθαι αὐτοὺς ἡμῖν, καὶ ὅλον τὸ
σῶμα αὐτῶν μετάγομεν. Ἴδου καὶ τὰ
πλοῖα, τηλικαῦτα ὄντα καὶ ὑπὸ σκληρῶν
ἀνέμων ἐλαυνόμενα, μετάγεται ὑπὸ
ἐλαχίστου πηδαλίου ὅπου ἂν ἡ ὄρμη τοῦ
εὐθύνοντος βούληται. Οὕτω καὶ ἡ
γλῶσσα μικρὸν μέλος ἐστὶ καὶ

μεγαλαυχεῖ. ἰδοὺ ὀλίγον πῦρ ἠλίκην ὕλην
 ἀνάπτει! Καὶ ἡ γλῶσσα πῦρ, ὁ κόσμος τῆς
 ἀδικίας. Οὕτως ἡ γλῶσσα καθίσταται ἐν
 τοῖς μέλεσιν ἡμῶν ἡ σπιλοῦσα ὄλον τὸ
 σῶμα καὶ φλογίζουσα τὸν τροχὸν τῆς
 γενέσεως καὶ φλογιζομένη ὑπὸ τῆς
 γεέννης. Πᾶσα γὰρ φύσις θηρίων τε καὶ
 πετεινῶν, ἐρπετῶν τε καὶ ἐναλίω
 δαμάζεται καὶ δε δάμασται τῇ φύσει τῇ
 ἀνθρωπίνῃ, τὴν δὲ γλῶσσαν οὐδεὶς
 δύναται ἀνθρώπων δαμάσαι·
 ἀκατάσχετον κακόν, μεστή ἰοῦ
 θανατηφόρου. Ἐν αὐτῇ εὐλογοῦμεν τὸν
 Θεὸν καὶ πατέρα, καὶ ἐν αὐτῇ
 καταρώμεθα τοὺς ἀνθρώπους τοὺς καθ’
 ὁμοίωσιν Θεοῦ γεγονότας· ἐκ τοῦ αὐτοῦ
 στόματος ἐξέρχεται εὐλογία καὶ κατάρα.
 Οὐ χρῆ, ἀδελφοί μου, ταῦτα οὕτω
 γίνεσθαι.

Ἀλληλούϊα Ἦχος β΄.

Δίκαιος ὡς φοῖνιξ ἀνθήσει, καὶ ὡσεὶ ἡ
 κέδρος ἡ ἐν τῷ Λιβάνῳ πληθυνθήσεται.
Στίχ. Πεφυτευμένος ἐν τῷ οἴκῳ Κυρίου,
 ἐν ταῖς αὐλαῖς τοῦ Θεοῦ ἡμῶν
 ἐξανθήσει.

Σοφία. Ὁρθοί, ἀκούσωμεν τοῦ ἁγίου
 Εὐαγγελίου.
 Εἰρήνη πᾶσι.
 Καὶ τῷ Πνεύματί σου.

**Ἐκ τοῦ κατὰ Ματθαῖον ἀγίου
Εὐαγγελίου ...
Πρόσχωμεν.**

Δόξα σοι, Κύριε, δόξα σοι.

ΤΗ ΤΡΙΤΗ ΤΗΣ ΙΔ΄ ΕΒΔΟΜΑΔΟΣ.

Ἐκ τοῦ κατὰ Μάρκον. δ΄ 24 – 34.

Εἶπεν ὁ Κύριος τοῖς ἐαυτοῦ Μαθηταῖς·
**Βλέπετε τί ἀκούετε. ἐν ᾧ μέτρῳ
μετρεῖτε, μετρηθήσεται ὑμῖν, καὶ
προστεθήσεται ὑμῖν τοῖς ἀκούουσιν.** ²⁵ ὅς
γὰρ ἂν ἔχη, δοθήσεται αὐτῷ· καὶ ὅς οὐκ
ἔχει, καὶ ὃ ἔχει ἀρθήσεται ἀπ'
αὐτοῦ. ²⁶ Καὶ ἔλεγεν· Οὕτως ἐστὶν ἡ
βασιλεία τοῦ Θεοῦ, ὡς ἂν ἄνθρωπος
βάλῃ τὸν σπόρον ἐπὶ τῆς γῆς, ²⁷ καὶ
καθεύδῃ καὶ ἐγείρηται νύκτα καὶ ἡμέραν,
καὶ ὁ σπόρος βλαστάνῃ καὶ μηκύνῃται ὡς
οὐκ οἶδεν αὐτός. ²⁸ αὐτομάτῃ ἡ γῆ
καρποφορεῖ, πρῶτον χόρτον, εἶτα
στάχυν, εἶτα πλήρη σῖτον ἐν τῷ
στάχυϊ. ²⁹ ὅταν δὲ παραδῷ ὁ καρπός,
εὐθέως ἀποστέλλει τὸ δρέπανον, ὅτι
παρέστηκεν ὁ θερισμός. ³⁰ Καὶ ἔλεγε· Πῶς
ὁμοιώσωμεν τὴν βασιλείαν τοῦ Θεοῦ, ἢ
ἐν τίνι παραβολῇ παραβάλωμεν
αὐτήν; ³¹ ὡς κόκκον σινάπεως, ὅς ὅταν
σπαρῇ ἐπὶ τῆς γῆς, μικρότερος πάντων
τῶν σπερμάτων ἐστὶ τῶν ἐπὶ τῆς
γῆς· ³² καὶ ὅταν σπαρῇ, ἀναβαίνει καὶ

γίνεται μεϊζων πάντων τῶν λαχάνων, καὶ ποιεῖ κλάδους μεγάλους, ὥστε δύνασθαι ὑπὸ τὴν σκιὰν αὐτοῦ τὰ πετεινὰ τοῦ οὐρανοῦ κατασκηνοῦν. ³³Καὶ τοιαύταις παραβολαῖς πολλαῖς ἐλάλει αὐτοῖς τὸν λόγον, καθὼς ἠδύναντο ἀκούειν, ³⁴χωρὶς δὲ παραβολῆς οὐκ ἐλάλει αὐτοῖς τὸν λόγον· κατ' ἰδίαν δὲ τοῖς μαθηταῖς αὐτοῦ ἐπέλυε πάντα.

Δόξα σοι, Κύριε, δόξα σοι.

Εἴπωμεν πάντες ἐξ ὅλης τῆς ψυχῆς καὶ ἐξ ὅλης τῆς διανοίας ἡμῶν εἴπωμεν.

Κύριε, ἐλέησον.

Κύριε παντοκράτορ ὁ Θεὸς τῶν Πατέρων ἡμῶν, δεόμεθά σου, ἐπάκουσον καὶ ἐλέησον.

Κύριε, ἐλέησον.

Ἐλέησον ἡμᾶς ὁ Θεὸς κατὰ τὸ μέγα ἐλεός σου, δεόμεθά σου, ἐπάκουσον καὶ ἐλέησον.

Κύριε, ἐλέησον. Κύριε, ἐλέησον.

Κύριε, ἐλέησον.

Ἔτι δεόμεθα ὑπὲρ τοῦ Πατρὸς ἡμῶν, Ἀρχιεπισκόπου (τοῦ δεῖνος).

Κύριε, ἐλέησον. Κύριε, ἐλέησον.

Κύριε, ἐλέησον.

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων

καὶ μοναχῶν, καὶ πάσης τῆς ἐν Χριστῷ
ἡμῶν ἀδελφότητος.

Κύριε, ἐλέησον. Κύριε, ἐλέησον.

Κύριε, ἐλέησον.

Ἔτι δεόμεθα ὑπὲρ ἐλέους, ζωῆς, εἰρήνης,
υἰείας, σωτηρίας, ἐπισκέψεως,
συγχωρήσεως καὶ ἀφέσεως τῶν
ἁμαρτιῶν τῶν δούλων τοῦ Θεοῦ, πάντων
τῶν εὐσεβῶν καὶ ὀρθοδόξων χριστιανῶν,
τῶν κατοικούντων καὶ παρεπιδημούντων
ἐν τῇ (πόλει) ταύτῃ, τῶν ἐνοριτῶν,
ἐπιτρόπων, συνδρομητῶν καὶ ἀφιερωτῶν
τοῦ ἁγίου ναοῦ τούτου.

Κύριε, ἐλέησον. Κύριε, ἐλέησον.

Κύριε, ἐλέησον.

Ἔτι δεόμεθα ὑπὲρ τῶν μακαρίων καὶ
ἀοιδίμων κτιτόρων τῆς ἁγίας Ἐκκλησίας
ταύτης, καὶ ὑπὲρ πάντων τῶν
προαναπαυσασμένων πατέρων καὶ
ἀδελφῶν ἡμῶν, τῶν ἐνθάδε εὐσεβῶς,
κειμένων, καὶ ἀπανταχοῦ ὀρθοδόξων.

Κύριε, ἐλέησον. Κύριε, ἐλέησον.

Κύριε, ἐλέησον.

Ἔτι δεόμεθα ὑπὲρ τῶν καρποφορούντων
καὶ καλλιεργούντων ἐν τῷ ἁγίῳ καὶ
πανσέπτῳ ναῷ τούτῳ, κοπιώντων,
ψαλλόντων καὶ ὑπὲρ τοῦ περιστῶτος
λαοῦ, τοῦ ἀπεκδεχομένου τὸ παρά σοῦ
μέγα καὶ πλούσιον ἔλεος.

Κύριε, ἐλέησον.

Ὅτι ἐλεήμων καὶ φιλάνθρωπος Θεὸς
 ὑπάρχεις, καὶ σοὶ τὴν δόξαν
 ἀναπέμπομεν, τῷ Πατρὶ καὶ τῷ Υἱῷ καὶ
 τῷ Ἁγίῳ Πνεύματι, νῦν καὶ ἀεὶ καὶ εἰς
 τοὺς αἰῶνας τῶν αἰώνων.

Ἄμην.

Ἔτι καὶ ἔτι ἐν εἰρήνῃ, τοῦ Κυρίου
 δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ
 διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Σοφία.

Εὐχαριστοῦμέν σοι, Κύριε, ὁ Θεός τῶν
 δυνάμεων, τῷ καταξιώσαντι ἡμᾶς
 παραστῆναι καὶ νῦν τῷ ἁγίῳ σου
 θυσιαστηρίῳ καὶ προσπεσεῖν τοῖς
 οἰκτιρμοῖς σου ὑπὲρ τῶν ἡμετέρων
 ἁμαρτημάτων καὶ τῶν τοῦ λαοῦ
 ἀγνοημάτων. Πρόσδεξαι, ὁ Θεός, τὴν
 δέησιν ἡμῶν, ποιήσον ἡμᾶς ἀξίους
 γενέσθαι τοῦ προσφέρειν σοι δεήσεις καὶ
 ἱκεσίας καὶ θυσίας ἀναιμάκτους ὑπὲρ
 παντός τοῦ λαοῦ σου, καὶ ἰκάνωσον
 ἡμᾶς, οὓς ἔθου εἰς τὴν διακονίαν σου
 ταύτην, ἐν τῇ δυνάμει τοῦ Πνεύματός
 σου τοῦ Ἁγίου, ἀκαταγνώστως καὶ
 ἀπροσκόπτως, ἐν καθαρῷ τῷ μαρτυρίῳ
 τῆς συνειδήσεως ἡμῶν, ἐπικαλεῖσθαί σε

έν παντί καιρῷ καὶ τόπῳ, ἵνα εἰσακούων
 ἡμῶν, ἵλεως ἡμῖν εἴης, έν τῷ πλήθει τῆς
 σῆς ἀγαθότητος.

**“Οτι πρέπει σοι, πᾶσα δόξα, τιμὴ καὶ
 προσκύνησις, τῷ Πατρὶ καὶ τῷ Υἱῷ καὶ
 τῷ Ἁγίῳ Πνεύματι, νῦν καὶ ἀεὶ καὶ εἰς
 τοὺς αἰῶνας τῶν αἰῶνων.**

Ἄμην.

Ἔτι καὶ ἔτι έν εἰρήνῃ, τοῦ Κυρίου
 δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ
 διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Σοφία.

Πάλιν καὶ πολλάκις σοι προσπίπτομεν καὶ
 σοῦ δεόμεθα, ἀγαθὲ καὶ φιλόανθρωπε,
 ὅπως, ἐπιβλέψας ἐπὶ τὴν δέησιν ἡμῶν,
 καθάρσις ἡμῶν τὰς ψυχὰς καὶ τὰ
 σώματα ἀπὸ παντὸς μολυσμοῦ σαρκὸς
 καὶ πνεύματος, καὶ δώης ἡμῖν ἀνένοχον
 καὶ ἀκατάκριτον τὴν παράστασιν τοῦ
 ἁγίου σου θυσιαστηρίου. Χάρισαι δέ, ὁ
 Θεός, καὶ τοῖς συνευχομένοις ἡμῖν
 προκοπὴν βίου καὶ πίστεως καὶ
 συνέσεως πνευματικῆς, δὸς αὐτοῖς
 πάντοτε, μετὰ φόβου καὶ ἀγάπης
 λατρεύειν σοι, ἀνενόχως καὶ
 ἀκατακρίτως μετέχειν τῶν ἁγίων σου

μυστηρίων, καί τῆς ἐπουρανίου σου
 βασιλείας ἀξιωθῆναι.

**Ὅπως ὑπό τοῦ κράτους σου πάντοτε
 φυλαττόμενοι, σοὶ δόξαν
 ἀναπέμπωμεν, τῷ Πατρὶ καὶ τῷ Υἱῷ καὶ
 τῷ Ἁγίῳ Πνεύματι, νῦν καὶ ἀεὶ καὶ εἰς
 τοὺς αἰῶνας τῶν αἰώνων.**

Ἄμήν.

**Οἱ τὰ Χερουβείμ μυστικῶς εἰκονίζοντες,
 καὶ τῇ ζωοποιῷ Τριάδι τὸν τρισάγιον
 ὕμνον προσάδοντες, πᾶσαν τὴν βιοτικὴν
 ἀποθώμεθα μέριμναν.**

**Ὡς τὸν βασιλέα τῶν ὅλων
 ὑποδεξόμενοι.**

Ἡ Εἴσοδος των Τιμίων Δώρων.

**Ταῖς ἀγγελικαῖς ἀοράτως
 δορυφορούμενον τάξεσιν. Ἀλληλούϊα.
 Ἀλληλούϊα. Ἀλληλούϊα.**

Πληρώσωμεν τὴν δέησιν ἡμῶν τῷ Κυρίῳ.

Κύριε, ἐλέησον.

Ἐπὲρ τῶν προτεθέντων τιμίων δώρων,
 τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ ἁγίου οἴκου τούτου καὶ τῶν
 μετὰ πίστεως, εὐλαβείας καὶ φόβου

Θεοῦ εἰσιόντων ἐν αὐτῷ, τοῦ Κυρίου
δεηθῶμεν.

Κύριε, ἐλέησον.

Ὑπὲρ τοῦ ῥυσθῆναι ἡμᾶς ἀπὸ πάσης
θλίψεως, ὀργῆς, κινδύνου καὶ ἀνάγκης,
τοῦ Κυρίου δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῆ σῆ χάριτι.

Κύριε, ἐλέησον.

Τὴν ἡμέραν πᾶσαν, τελείαν, ἀγίαν,
εἰρηνικὴν καὶ ἀναμάρτητον, παρά τοῦ
Κυρίου, αἰτησώμεθα.

Παράσχου Κύριε

Ἄγγελον εἰρήνης, πιστὸν ὁδηγόν, φύλακα
τῶν ψυχῶν καὶ τῶν σωμάτων ἡμῶν,
παρά τοῦ Κυρίου αἰτησώμεθα.

Παράσχου Κύριε

Συγγνώμην καὶ ἄφεσιν τῶν ἁμαρτιῶν καὶ
τῶν πλημμελημάτων ἡμῶν, παρά τοῦ
Κυρίου αἰτησώμεθα.

Παράσχου Κύριε

Τὰ καλὰ καὶ συμφέροντα ταῖς ψυχαῖς
ἡμῶν καὶ εἰρήνην τῷ κόσμῳ, παρά τοῦ
Κυρίου αἰτησώμεθα.

Παράσχου Κύριε

Τὸν ὑπόλοιπον χρόνον τῆς ζωῆς ἡμῶν ἐν
εἰρήνῃ καὶ μετανοίᾳ ἐκτελέσαι, παρά τοῦ
Κυρίου αἰτησώμεθα.

Παράσχου Κύριε

Χριστιανὰ τὰ τέλη τῆς ζωῆς ἡμῶν,
 ἀνώδυνα, ἀνεπαίσχυντα, εἰρηνικά, καὶ
 καλὴν ἀπολογία τὴν ἐπὶ τοῦ φοβεροῦ
 βήματος τοῦ Χριστοῦ αἰτησώμεθα.

Παράσχου Κύριε

Τῆς Παναγίας, ἀχράντου,
 ὑπερευλογημένης, ἐνδόξου Δεσποίνης
 ἡμῶν Θεοτόκου καὶ ἀειπαρθένου
 Μαρίας, μετὰ πάντων τῶν Ἁγίων
 μνημονεύσαντες, ἑαυτοὺς καὶ ἀλλήλους
 καὶ πᾶσαν τὴν ζωὴν ἡμῶν Χριστῷ τῷ Θεῷ
 παραθώμεθα.

Σοι Κύριε.

Κύριε ὁ Θεὸς ἡμῶν, ὁ κτίσας ἡμᾶς καὶ
 ἀγαγὼν εἰς τὴν ζωὴν ταύτην, ὁ ὑποδείξας
 ἡμῖν ὁδοὺς εἰς σωτηρίαν, ὁ χαρισάμενος
 ἡμῖν οὐρανίων μυστηρίων ἀποκάλυψιν,
 σὺ εἶ ὁ θέμενος ἡμᾶς εἰς τὴν διακονίαν
 ταύτην ἐν τῇ δυνάμει τοῦ Πνεύματός σου
 τοῦ Ἁγίου. Εὐδόκησον δὴ, Κύριε, τοῦ
 γενέσθαι ἡμᾶς διακόνους τῆς καινῆς σου
 Διαθήκης, λειτουργοὺς τῶν ἁγίων σου
 Μυστηρίων, πρόσδεξαι ἡμᾶς
 προσεγγίζοντας τῷ ἁγίῳ σου
 θυσιαστηρίῳ, κατὰ τὸ πλῆθος τοῦ ἐλέους
 σου, ἵνα γενώμεθα ἄξιοι τοῦ προσφέρειν
 σοι τὴν λογικὴν ταύτην καὶ ἀναίμακτον
 θυσίαν ὑπὲρ τῶν ἡμετέρων
 ἁμαρτημάτων, καὶ τῶν τοῦ λαοῦ
 ἀγνοημάτων, ἣν προσδεξάμενος εἰς τὸ
 ἅγιον, ὑπερουράνιον καὶ νοερόν σου

Θυσιαστήριον εἰς ὄσμήν εὐωδίας,
 ἀντικατάπεμψον ἡμῖν τὴν χάριν τοῦ
 Ἁγίου σου Πνεύματος. Ἐπίβλεψον ἐφ'
 ἡμᾶς, ὁ Θεός, καὶ ἔπιδε ἐπὶ τὴν λατρείαν
 ἡμῶν ταύτην, καὶ πρόσδεξαι αὐτήν, ὡς
 προσεδέξω Ἄβελ τὰ δῶρα, Νῶε τὰς
 θυσίας, Ἀβραὰμ τὰς ὀλοκαρπώσεις,
 Μωϋσέως καὶ Ἀαρὼν τὰς ἱερωσύνας,
 Σαμουὴλ τὰς εἰρηνικάς. Ὡς προσεδέξω ἐκ
 τῶν ἁγίων σου Ἀποστόλων τὴν ἀληθινὴν
 ταύτην λατρείαν, οὕτω καὶ ἐκ τῶν χειρῶν
 ἡμῶν τῶν ἁμαρτωλῶν πρόσδεξαι τὰ
 Δῶρα ταῦτα, ἐν τῇ χρηστότητί σου,
 Κύριε, ἵνα, καταξιωθέντες λειτουργεῖν
 ἀμέμπτως τῷ ἁγίῳ σου θυσιαστηρίῳ,
 εὖρωμεν τὸν μισθὸν τῶν πιστῶν καὶ
 φρονίμων οἰκονόμων, ἐν τῇ ἡμέρᾳ τῇ
 φοβερᾷ τῆς ἀνταποδόσεώς σου τῆς
 δικαίας.

**Διὰ τῶν οἰκτιρμῶν τοῦ μονογενοῦς σου
 Υἱοῦ, μεθ' οὗ εὐλογητὸς εἶ, σὺν τῷ
 Παναγίῳ καὶ ἀγαθῷ καὶ ζωοποιῷ σου
 Πνεύματι, νῦν καὶ ἀεὶ καὶ εἰς τοὺς
 αἰῶνας τῶν αἰώνων.**

Ἄμήν.

**+Εἰρήνη πᾶσι.
 Καὶ τῷ πνεύματί σου.**

**Ἀγαπήσωμεν ἀλλήλους, ἵνα ἐν ὁμονοίᾳ
ὁμολογήσωμεν.**

**Πατέρα, Υἱὸν καὶ Ἅγιον Πνεῦμα, Τριάδα
ὁμοούσιον καὶ ἀχώριστον.**

ἢ

**Ἀγαπήσω σε, Κύριε, ἡ ἰσχύς μου, Κύριος
στερέωμά μου, καὶ καταφυγή μου, καὶ
ρύστης μου.**

**Τὰς θύρας, τὰς θύρας. Ἐν σοφίᾳ
πρόσχωμεν.**

- Πιστεύω εἰς ἓνα Θεόν, Πατέρα,
Παντοκράτορα, ποιητὴν οὐρανοῦ καὶ
γῆς, ὁρατῶν τε πάντων καὶ ἀοράτων.
- Καὶ εἰς ἓνα Κύριον Ἰησοῦν Χριστόν,
τὸν Υἱὸν τοῦ Θεοῦ τὸν Μονογενῆ, τον ἐκ
τοῦ Πατρὸς γεννηθέντα πρὸ πάντων τῶν
αἰώνων. Φῶς ἐκ φωτός, Θεὸν ἀληθινὸν
ἐκ Θεοῦ ἀληθινοῦ γεννηθέντα, οὐ
ποιηθέντα, ὁμοούσιον τῷ Πατρί, δι' οὗ
τὰ πάντα ἐγένετο.
- Τὸν δι' ἡμᾶς τοὺς ἀνθρώπους καὶ
διὰ τὴν ἡμετέραν σωτηρίαν κατελθόντα
ἐκ τῶν οὐρανῶν καὶ σαρκωθέντα ἐκ
Πνεύματος Ἁγίου καὶ Μαρίας τῆς
Παρθένου καὶ ἐνανθρωπήσαντα.
- Σταυρωθέντα τε ὑπὲρ ἡμῶν ἐπὶ
Ποντίου Πιλάτου καὶ παθόντα καὶ
ταφέντα.

- Καὶ ἀναστάντα τῇ τρίτῃ ἡμέρᾳ κατὰ τὰς Γραφάς. Καὶ ἀνελθόντα εἰς τοὺς Οὐρανοὺς καὶ καθεζόμενον ἐκ δεξιῶν τοῦ Πατρὸς.
- Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος.
- Καὶ εἰς τὸ Πνεῦμα τὸ Ἅγιον, τὸ Κύριον, τὸ Ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν Προφητῶν.
- Εἰς Μίαν, Ἁγίαν, Καθολικὴν καὶ Ἀποστολικὴν Ἐκκλησίαν.
- Ὁμολογῶ ἓν Βάπτισμα εἰς ἄφεσιν ἁμαρτιῶν.
- Προσδοκῶ ἀνάστασιν νεκρῶν.
- Καὶ ζωὴν τοῦ μέλλοντος αἰῶνος.
 - Ἀμήν.

**Στῶμεν καλῶς, στῶμεν μετὰ φόβου,
πρόσχωμεν, τὴν ἁγίαν ἀναφορὰν, ἐν
εἰρήνῃ προσφέρειν.**

Ἔλεον εἰρήνης, θυσίαν αἰνέσεως.

**Ἡ χάρις τοῦ Κυρίου ἡμῶν Ἰησοῦ Χριστοῦ
καὶ ἡ ἀγάπη τοῦ Θεοῦ καὶ Πατρὸς καὶ ἡ
κοινωνία τοῦ Ἁγίου Πνεύματος εἴη μετὰ
πάντων ὑμῶν.**

**Καὶ μετὰ τοῦ πνεύματός σου.
Ἄνω σχῶμεν τὰς καρδίας.**

**Ἔχομεν πρὸς τὸν Κύριον.
Εὐχαριστήσωμεν τῷ Κυρίῳ.**

Ἄξιον καὶ δίκαιόν ἐστι.

**Τὸν ἐπινίκιον ὕμνον ᾄδοντα, βοῶντα,
κεκραγότα, καὶ λέγοντα,**

**Ἄγιος, ἅγιος, ἅγιος, Κύριος Σαβαώθ,
Πλήρης, ὁ οὐρανὸς καὶ ἡ γῆ τῆς δόξης
σου. Ὡσαννὰ ἐν τοῖς ὑψίστοις,
εὐλογημένος ὁ ἐρχόμενος ἐν ὀνόματι
Κυρίου. Ὡσαννὰ ὁ ἐν τοῖς ὑψίστοις.**

**Ἔδωκε τοῖς ἀγίοις αὐτοῦ Μαθηταῖς καὶ
Ἀποστόλοις, εἰπὼν· Λάβετε, φάγετε.
τοῦτό μου ἐστὶ τὸ Σῶμα, τὸ ὑπὲρ ὑμῶν
κλώμενον εἰς ἄφεσιν ἁμαρτιῶν.**

Ἄμην.

**Ἔδωκε τοῖς ἀγίοις αὐτοῦ Μαθηταῖς καὶ
Ἀποστόλοις, εἰπὼν· Πίετε ἐξ αὐτοῦ
πάντες. Τοῦτό ἐστὶ τὸ Αἷμα μου, τοῦ
Καινῆς Διαθήκης, τὸ ὑπὲρ ἡμῶν καὶ
πολλῶν ἐκχυνόμενον εἰς ἄφεσιν
ἁμαρτιῶν.**

Ἄμην.

Τοῦτο ποιεῖτε εἰς τὴν ἐμὴν ἀνάμνησιν·
 ὁσάκις γὰρ ἂν ἐσθίητε τὸν Ἄρτον τοῦτον,
 καὶ τὸ Ποτήριον τοῦτο πίνητε, τὸν ἐμὸν
 Θάνατον καταγγέλλετε, τὴν ἐμὴν
 Ἀνάστασιν ὁμολογεῖτε. Μεμνημένοι οὖν,
 Δέσποτα, καὶ ἡμεῖς τῶν σωτηρίων αὐτοῦ
 Παθημάτων, τοῦ ζωοποιοῦ Σταυροῦ, τῆς
 τριημέρου Ταφῆς, τῆς ἐκ νεκρῶν
 Ἀναστάσεως, τῆς εἰς οὐρανοὺς Ἀνόδου,
 τῆς ἐκ δεξιῶν σοῦ τοῦ Θεοῦ καὶ Πατρὸς
 Καθέδρας, καὶ τῆς ἐνδόξου καὶ φοβεραῆς
 δευτέρας αὐτοῦ Παρουσίας.

**Τὰ Σὰ ἐκ τῶν Σῶν, σοὶ προσφέρομεν
 κατὰ πάντα, καὶ διὰ πάντα.**

**Σὲ ὑμνοῦμεν, σὲ εὐλογοῦμεν, σοὶ
 εὐχαριστοῦμεν, Κύριε, καὶ δεόμεθά
 σου, ὁ Θεὸς ἡμῶν.**

Εἰς τό, Ἐξαιρέτως.

**Ἄξιόν ἐστιν ὡς ἀληθῶς, μακαρίζειν σε
 τὴν Θεοτόκον, τὴν ἀειμακάριστον καὶ
 παναμώμητον καὶ μητέρα τοῦ Θεοῦ
 ἡμῶν. Τὴν τιμιωτέραν τῶν Χερουβείμ καὶ
 ἐνδοξοτέραν ἀσυγκρίτως τῶν Σεραφείμ,
 τὴν ἀδιαφθόρως Θεὸν Λόγον τεκοῦσαν,
 τὴν ὄντως Θεοτόκον, σὲ μεγαλύνομεν.**

Ἐν πρώτοις, μνήσθητι, Κύριε, τοῦ
 Ἀρχιεπισκόπου ἡμῶν, ὃν χάρισαι ταῖς
 ἀγίαις σου Ἐκκλησίαις ἐν εἰρήνῃ, σῶον,
 ἔντιμον, ὑγιᾶ, μακροημερεύοντα, καὶ
 ὀρθοτομοῦντα τὸν λόγον τῆς σῆς
 ἀληθείας.

Καὶ ὧν ἕκαστος κατὰ διάνοιαν ἔχει, καὶ
 πάντων καὶ πασῶν.

Καὶ πάντων καὶ πασῶν.

Μέγα τὸ ὄνομα τῆς Ἁγίας Τριάδος,
 πάντοτε, νῦν καὶ ἀεὶ καὶ εἰς τοὺς αἰῶνας
 τῶν αἰώνων.

Ἀμήν.

Μνήσθητι, Κύριε, πάσης Ἐπισκοπῆς
 Ὁρθοδόξων, τῶν ὀρθοτομούντων τὸν
 λόγον τῆς σῆς ἀληθείας. Μνήσθητι,
 Κύριε, κατὰ τὸ πλῆθος τῶν οἰκτιρμῶν
 σου, καὶ τῆς ἐμῆς ἀναξιότητος,
 συγχώρησόν μοι πᾶν πλημμέλημα
 ἐκούσιόν τε καὶ ἀκούσιον, καὶ μὴ διὰ τὰς
 ἐμὰς ἀμαρτίας κωλύσης τὴν χάριν τοῦ
 Ἁγίου σου Πνεύματος ἀπὸ τῶν
 προκειμένων Δώρων. Μνήσθητι, Κύριε,
 τοῦ Πρεσβυτερίου, τῆς ἐν Χριστῷ
 Διακονίας, καὶ παντὸς ἱερατικοῦ
 Τάγματος, καὶ μηδένα ἡμῶν καταισχύνῃς
 τῶν κυκλούντων τὸ ἅγιόν σου
 θυσιαστήριον. Ἐπίσκεψαι ἡμᾶς ἐν τῇ
 χρηστότητί σου, Κύριε, ἐπιφάνηθι ἡμῖν ἐν
 τοῖς πλουσίοις σου οἰκτιρμοῖς, εὐκράτους
 καὶ ἐπωφελεῖς τοὺς ἀέρας ἡμῖν χάρισαι,

ὄμβρους εἰρηνικοὺς τῇ γῆ πρὸς καρποφορίαν δώρησαι. Εὐλόγησον τὸν στέφανον τοῦ ἐνιαυτοῦ τῆς χρηστότητός σου, παῦσον τὰ σχίσματα τῶν Ἐκκλησιῶν, σβέσον τὰ φρυάγματα τῶν ἐθνῶν, τὰς τῶν αἰρέσεων ἐπαναστάσεις ταχέως κατάλυσον, τῇ δυνάμει τοῦ Ἁγίου σου Πνεύματος. Πάντας ἡμᾶς πρόσδεξαι εἰς τὴν βασιλείαν σου, υἱοὺς φωτὸς καὶ υἱοὺς ἡμέρας ἀναδείξας, τὴν σὴν εἰρήνην, καὶ τὴν σὴν ἀγάπην χάρισαι ἡμῖν, Κύριε ὁ Θεὸς ἡμῶν· πάντα γὰρ ἀπέδωκας ἡμῖν.

Καὶ δὸς ἡμῖν ἐν ἐνὶ στόματι καὶ μιᾷ καρδίᾳ, δοξάζειν καὶ ἀνυμνεῖν τὸ πάντιμον καὶ μεγαλοπρεπὲς ὄνομά σου, τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἀμήν.

Καὶ ἔσται τὰ ἐλέη τοῦ μεγάλου Θεοῦ καὶ Σωτῆρος ἡμῶν Ἰησοῦ Χριστοῦ, μετὰ πάντων ὑμῶν.

Καὶ μετὰ τοῦ πνεύματός σου.

Πάντων τῶν ἁγίων μνημονεύσαντες, ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Κύριε, ἐλέησον.

Ὑπὲρ τῶν προσκομισθέντων καὶ ἁγιασθέντων τιμίων δώρων, τοῦ Κυρίου δεηθῶμεν.

Κύριε, ἐλέησον.

Ὅπως ὁ φιλόανθρωπος Θεὸς ἡμῶν, ὁ προσδεξάμενος αὐτὰ εἰς τὸ ἅγιον καὶ ὑπερουράνιον καὶ νοερὸν αὐτοῦ θυσιαστήριον εἰς ὁσμὴν εὐωδίας πνευματικῆς, ἀντικαταπέμψη ἡμῖν τὴν θείαν Χάριν καὶ τὴν δωρεάν τοῦ Ἁγίου Πνεύματος δεηθῶμεν.

Κύριε, ἐλέησον.

Ἵπέρ τοῦ ῥυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Τὴν ἡμέραν πᾶσαν, τελείαν, ἁγίαν, εἰρηνικὴν καὶ ἀναμάρτητον, παρά τοῦ Κυρίου, αἰτησώμεθα.

Παράσχου Κύριε

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν **Παράσχου Κύριε** Συγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρά τοῦ Κυρίου αἰτησώμεθα.

Παράσχου Κύριε

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρά τοῦ Κυρίου αἰτησώμεθα.

Παράσχου Κύριε

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρά τοῦ Κυρίου αἰτησώμεθα.

Παράσχου Κύριε

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Παράσχου Κύριε

Τὴν ἐνότητα τῆς πίστεως καὶ τὴν κοινωνίαν τοῦ Ἁγίου Πνεύματος αἰτησάμενοι, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Σοι Κύριε

Ὁ Θεὸς ἡμῶν, ὁ Θεὸς τοῦ σώζειν, σὺ ἡμᾶς δίδαξον εὐχαριστεῖν σοι ἀξίως ὑπὲρ τῶν εὐεργεσιῶν σου, ὧν ἐποίησας, καὶ ποιεῖς μεθ' ἡμῶν. Σὺ, ὁ Θεὸς ἡμῶν, ὁ προσδεξόμενος τὰ Δῶρα ταῦτα, καθάρισον ἡμᾶς ἀπὸ παντὸς μολυσμοῦ σαρκὸς καὶ πνεύματος, καὶ δίδαξον ἐπιτελεῖν ἀγιωσύνην ἐν φόβῳ σου, ἵνα ἐν καθαρῷ τῷ μαρτυρίῳ τῆς συνειδήσεως ἡμῶν, ὑποδεχόμενοι τὴν μερίδα τῶν ἀγιασμάτων σου, ἐνωθῶμεν τῷ ἁγίῳ Σώματι καὶ Αἵματι τοῦ Χριστοῦ σου. Καὶ ὑποδεξάμενοι αὐτὰ ἀξίως, σχῶμεν τὸν Χριστόν, κατοικοῦντα ἐν ταῖς καρδίαις ἡμῶν, καὶ γενώμεθα ναὸς τοῦ Ἁγίου σου

Πνεύματος. Ναί, ὁ Θεὸς ἡμῶν, καὶ
 μηδένα ἡμῶν ἔνοχον ποιήσης τῶν
 φρικτῶν σου τούτων καὶ ἐπουρανίων
 Μυστηρίων, μηδὲ ἀσθενῆ ψυχῆ καὶ
 σώματι, ἐκ τοῦ ἀναξίως αὐτῶν
 μεταλαμβάνειν, ἀλλὰ δὸς ἡμῖν μέχρι τῆς
 ἐσχάτης ἡμῶν ἀναπνοῆς, ἀξίως
 ὑποδέχασθαι τὴν μερίδα τῶν
 ἁγιασμάτων σου, εἰς ἐφόδιον ζωῆς
 αἰωνίου, εἰς ἀπολογία ἐυπρόσδεκτον,
 τὴν ἐπὶ τοῦ φοβεροῦ βήματος τοῦ
 Χριστοῦ σου, ὅπως ἂν καὶ ἡμεῖς μετὰ
 πάντων τῶν Ἁγίων, τῶν ἀπ' αἰῶνός σοι
 εὐαρεστησάντων, γενώμεθα μέτοχοι τῶν
 αἰωνίων σου ἀγαθῶν, ὧν ἠτοιμάσας τοῖς
 ἀγαπῶσί σε, Κύριε.

**Καὶ καταξίωσον ἡμᾶς, Δέσποτα, μετὰ
 παρρησίας, ἀκατακρίτως, τολμᾶν
 ἐπικαλεῖσθαι σὲ τὸν ἐπουράνιον Θεὸν
 Πατέρα, καὶ λέγειν·**

**Πάτερ ἡμῶν, ὁ ἐν τοῖς οὐρανοῖς,
 ἁγιασθήτω τὸ ὄνομά σου, ἐλθέτω ἡ
 Βασιλεία σου, γενηθήτω τὸ θέλημά σου,
 ὡς ἐν οὐρανῷ καὶ ἐπὶ τῆς γῆς.
 Τὸν ἄρτον ἡμῶν τὸν ἐπιούσιον δὸς ἡμῖν
 σήμερον, καὶ ἄφες ἡμῖν τὰ ὀφειλήματα
 ἡμῶν, ὡς καὶ ἡμεῖς ἀφίεμεν τοῖς
 ἀφειλέταις ἡμῶν.**

**Καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.**

**Ὅτι σοῦ ἔστιν ἡ Βασιλεία καὶ ἡ δύναμις
καὶ ἡ δόξα, τοῦ Πατρὸς καὶ τοῦ Υἱοῦ καὶ
τοῦ Ἁγίου Πνεύματος, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἄμήν.

+ Εἰρήνη πᾶσι.

Καὶ τῷ πνεύματί σου.

Τὰς κεφαλὰς ἡμῶν τῷ Κυρίῳ κλίνωμεν.

Σοί, Κύριε.

Δέσποτα Κύριε, ὁ Πατὴρ τῶν οἰκτιρμῶν,
καὶ Θεὸς πάσης παρακλήσεως, τοὺς
ὑποκεκλικότας σοι τὰς ἐαυτῶν κεφαλὰς
εὐλόγησον, ἀγίασον, φρούρησον,
ὀχύρωσον, ἐνδυνάμωσον, ἀπὸ παντὸς
ἔργου πονηροῦ ἀπόστησον, παντὶ δὲ
ἔργῳ ἀγαθῷ σύναψον, καὶ καταξίωσον
ἀκατακρίτως μετασχεῖν τῶν ἀχράντων
σου τούτων καὶ ζωοποιῶν Μυστηρίων,
εἰς ἄφεσιν ἁμαρτιῶν, εἰς Πνεύματος
Ἁγίου κοινωνίαν.

**Χάριτι καὶ οἰκτιρμοῖς καὶ φιλανθρωπία
τοῦ μονογενοῦς σου Υἱοῦ, μεθ' οὗ
εὐλογητὸς εἶ, σὺν τῷ παναγίῳ καὶ
ἀγαθῷ καὶ ζωοποιῷ σου Πνεύματι, νῦν
καὶ ἀεὶ καὶ εἰς τοὺς αἰῶνας τῶν αἰώνων.**

Ἄμήν.

Πρόσχες, Κύριε Ἰησοῦ Χριστέ, ὁ Θεὸς
 ἡμῶν, ἐξ ἀγίου κατοικητηρίου σου, καὶ
 ἀπὸ θρόνου δόξης τῆς βασιλείας σου, καὶ
 ἐλθέ εἰς τὸ ἀγιάσαι ἡμᾶς, ὁ ἄνω τῷ Πατρὶ
 συγκαθήμενος καὶ ὧδε ἡμῖν ἀοράτως
 συνών, καὶ καταξίωσον τῇ κραταιᾷ σου
 χειρὶ μεταδοῦναι ἡμῖν τοῦ ἀχράντου
 Σώματός σου, καὶ τοῦ τιμίου Αἵματος, καὶ
 δι' ἡμῶν παντὶ τῷ Λαῷ.

**Ὁ Θεὸς ἰλάσθητί μοι τῷ ἁμαρτωλῷ καὶ
 ἐλέησον με. (3).**

Πρόσχωμεν

Τὰ Ἅγια τοῖς Ἁγίοις.

**Εἷς ἅγιος, εἷς Κύριος, Ἰησοῦς Χριστός, εἰς
 δόξαν Θεοῦ Πατρός. Ἀμήν.**

Κοινωνικόν.

**Εἰς μνημόσυνον αἰώνιον ἔσται Δίκαιος.
 Ἄλληλούια.**

ἢ

**Εἰς πᾶσαν τὴν γῆν ἐξῆλθεν ὁ φθόγγος
 αὐτῶν, καὶ εἰς τὰ πέρατα τῆς οἰκουμένης
 τὰ ῥήματα αὐτῶν. Ἄλληλούια.**

**Μετὰ φόβου Θεοῦ, πίστεως καὶ ἀγάπης
 προσέλθετε.**

**Μεταλαμβάνει ὁ δοῦλος τοῦ Θεοῦ ___
σῶμα καὶ αἷμα Χριστοῦ εἰς ἄφεσιν
ἁμαρτιῶν καὶ ζωὴν αἰώνιων.**

Ἄμην.

**Σῶσον, ὁ Θεός, τὸν λαόν σου καὶ
εὐλόγησον τὴν κληρονομίαν σου.**

ἦχος β'.

**Εἶδομεν τὸ φῶς τὸ ἀληθινόν, ἐλάβομεν
Πνεῦμα ἐπουράνιον, εὔρομεν πίστιν
ἀληθῆ, ἀδιαίρετον Τριάδα
προσκυνοῦντες, αὕτη γὰρ ἡμᾶς ἔσωσεν.**

**Ἀμὴν, ἀμὴν, ἀμὴν, εἰς ἄφεσιν ἁμαρτιῶν
καὶ εἰς ζωὴν αἰώνιον.**

**Πληρωθήτω τὸ στόμα ἡμῶν αἰνέσεώς
σου, Κύριε, ὅπως ανυμνήσωμεν τὴν
δόξαν Σου, ὅτι ἠξίωσας ἡμᾶς τῶν ἁγίων
σου μετασχεῖν μυστηρίων, **τήρισον** ἡμᾶς
ἐν τῷ σῶ ἁγιασμῷ, ὅλην τὴν ἡμέραν
μελετᾶν τὴν δικαιοσύνην Σου.**

Ἄλληλουϊα, Ἄλληλουϊα, Ἄλληλουϊα.

- **Ὅρθοί, μεταλαμβάνετε τῶν θείων, ἁγίων,
ἀχράντων, ἀθανάτων, ἐπουρανίων καὶ
ζωοποιῶν, φρικτῶν τοῦ Χριστοῦ
μυστηρίων, ἀξίως εὐχαριστήσωμεν τῷ
Κυρίῳ.**

Κύριε, ἐλέησον.

• Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεός, τῆ σῆ χάριτι.

Κύριε, ἐλέησον.

• Τὴν ἡμέραν πᾶσαν, τελείαν, ἁγίαν, εἰρηνικὴν καὶ ἀναμάρτητον αἰτησάμενοι, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν, Χριστῷ τῷ Θεῷ παραθώμεθα.

Σοι Κύριε.

Εὐχαριστοῦμέν σοι, Κύριε, ὁ Θεὸς ἡμῶν, ἐπὶ τῆ μεταλήψει τῶν ἁγίων, ἀχράντων, ἀθανάτων, καὶ ἐπουρανίων σου Μυστηρίων, ἃ ἔδωκας ἡμῖν ἐπ' εὐεργεσία, καὶ ἁγιασμῷ, καὶ ἰάσει τῶν ψυχῶν καὶ τῶν σωμάτων ἡμῶν. Αὐτός, Δέσποτα τῶν ἀπάντων, δὸς γενέσθαι ἡμῖν τὴν κοινωνίαν τοῦ ἁγίου Σώματος καὶ Αἵματος τοῦ Χριστοῦ σου, εἰς πίστιν ἀκαταίσχυντον, εἰς ἀγάπην ἀνυπόκριτον, εἰς πλησμονὴν σοφίας, εἰς ἴασιν ψυχῆς καὶ σώματος, εἰς ἀποτροπὴν παντὸς ἐναντίου, εἰς περιποίησιν τῶν ἐντολῶν σου, εἰς ἀπολογία ἐυπρόσδεκτον, τὴν ἐπὶ τοῦ φοβεροῦ βήματος τοῦ Χριστοῦ σου.

Ὅτι σὺ εἶ ὁ ἁγιασμὸς ἡμῶν, καὶ σοὶ τὴν δόξαν ἀναπέμπομεν τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἀμήν.

Ἐν εἰρήνῃ προέλθωμεν

Του Κυρίου δεηθῶμεν

Ὁ εὐλογῶν τοὺς εὐλογούντάς σε, Κύριε
καὶ ἀγιάζων τοὺς ἐπὶ σοὶ πεποιθότας,
σῶσον τὸν λαόν σου καὶ εὐλόγησον τὴν
κληρονομίαν σου. Τὸ πλήρωμα τῆς
Ἐκκλησίας σου φύλαξον, ἀγίασον τοὺς
ἀγαπῶντας τὴν εὐπρέπειαν τοῦ οἴκου
σου. Σὺ αὐτοὺς ἀντιδόξασον τῇ θεϊκῇ
σου δυνάμει καὶ μὴ ἐγκαταλίπης ἡμᾶς
τοὺς ἐλπίζοντας ἐπὶ σέ. Εἰρήνην τῷ
κόσμῳ σου δώρησαι, ταῖς Ἐκκλησίαις
σου, τοῖς ἱερεύσι, τοῖς ἄρχουσιν ἡμῶν,
τῷ στρατῷ καὶ παντὶ τῷ λαῷ σου. Ὅτι
πᾶσα δόσις ἀγαθὴ καὶ πᾶν δώρημα
τέλειον ἄνωθέν ἐστι καταβαῖνον ἐκ σοῦ
τοῦ Πατρός τῶν φώτων, καὶ σοὶ τὴν
δόξαν καὶ εὐχαριστίαν καὶ προσκύνησιν
ἀναπέμπομεν τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Ἀμήν.

ἦχος β΄.

**Εἶη τὸ ὄνομα Κυρίου εὐλογημένον ἀπὸ
τοῦ νῦν καὶ ἕως τοῦ αἰῶνος. (τρὶς).**

Ἀπόλυσις.

**ΙΕΡΕΥΣ: Ο ἐν Ἰορδάνῃ ὑπὸ Ἰωάννου
βαπτισθῆναι καταδεξάμενος διὰ τὴν**

**ἡμῶν σωτηρίαν Χριστὸς ὁ ἀληθινὸς
 Θεὸς ἡμῶν, ταῖς πρεσβείαις τῆς
 παναχράντου καὶ παναμώμου ἁγίας
 Αὐτοῦ μητρὸς, δυνάμει τοῦ τιμίου καὶ
 ζωοποιοῦ Σταυροῦ, προστασίαις τῶν
 τιμίων ἐπουρανίων Δυνάμεων
 ἀσωμάτων, ἰκεσίαις τοῦ τιμίου, ἐνδόξου,
 προφήτου Προδρόμου καὶ Βαπτιστοῦ
 Ἰωάννου, τῶν ἁγίων, ἐνδόξων καὶ
 πανευφήμων Ἀποστόλων, τῶν ἁγίων
 ἐνδόξων καὶ καλλινίκων Μαρτύρων, τῶν
 ὁσίων καὶ θεοφόρων Πατέρων ἡμῶν, τῶν
 ἁγίων καὶ δικαίων Θεοπατόρων Ἰωακείμ
 καὶ Ἄννης, καὶ πάντων τῶν Ἁγίων,
 ἐλέησαι καὶ σῶσαι ἡμᾶς, ὡς ἀγαθὸς καὶ
 φιλόανθρωπος καὶ ἐλεήμων Θεός.**

Ἄμήν.

**Δι' εὐχῶν τῶν ἁγίων Πατέρων ἡμῶν,
 Κύριε Ἰησοῦ Χριστέ, ὁ Θεὸς ἡμῶν,
 ἐλέησον καὶ σῶσον ἡμᾶς.**

Ἄμήν.